



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

تمام تعریفیں اور سب خوبئیں خداوند برحق کے لئے کہ اپنی ذات اور صفات میں اکیلا اور تنہا ہے۔ شتربیک اور ہمسر سے پاک اور مبرا۔ اُس صالح بیچوں نے ابوالبشر (علیہ السلام) کو مشق خاک سے بشر کو نقطہ ناپاک سے احسن تقویم اور نہایت معتدل اور مناسب صورت عطا فرمائی۔ محفوظات میں سے اور سرگرمی سے آپ زلال کی مثل صاف اور پائیز زدہ نکال کر غذا پہنچائی۔ پالیز و زمین سے پیدا اور ناتوانی سے محفوظ رکھا۔ زمین کو اُس کے لئے بساط اور فرش تعمیر کیا۔ زمین کے نام و جہت اس کے آرام کے لئے مہیا کی۔ آسمان اور اُس کی سب کائنات اُس کی خدمتگار بنائی۔ تاکہ حضرت انسان معاش حاصل کرتے ہیں مصروف رہ کر نفس امّارہ کو اور اُس کی زبردست اور تباہ کرنے والی خواہشوں کو زیر رکھے اور اپنے کھلے دشمن ابلیس لعین کو اور اُس کے بہکانے والے

گمراہ اور ہلاک کرنے والے لشکروں کو شکست دیکر بھگا دیوے۔  
 اور بیشمار درود و سلام حضرت رسول اکرم سید العرب و العجم  
 سیدنا و مولانا محمد مصطفیٰ احمد مجتبیٰ پر کہ جملہ انبیاء اور مرسلین اور ملائکہ  
 مقربین سے اعلیٰ اور برتر ہیں اور ان کے آل و اصحاب پر جو جملہ  
 انبیاء کے آل و اصحاب سے افضل و اشرف۔ ازکی و اطہر۔  
 اتقے و احذر ہیں۔

اما بعد چونکہ اس زمانہ پر فتنہ و آشوب میں بہت سے مسلمانوں  
 نے جہاں اکثر امور دینی اور دنیوی میں طریقتہ اعتدال سے نکل کر  
 افراط اور تفريط کی راہ لی ہے انہوں نے خصوصاً کسب معاش کے  
 بارہ میں تو راہ راست سے بہت ہی انحراف کیا ہے۔ جس سے  
 مسلمانوں کے دین اور دنیا روز بروز ابتر حالت میں پڑتے جاتے  
 ہیں۔ اس لئے بندۂ عاصی امیدوار رحمت رب کریم فقیر محمد امجد المہتمم  
 کرنا لی نے یہ رسالہ سہمی بول لائل شریعت دین و فضائلِ صرف و  
 محرمین کسب معاش اور اکل حلال کی فضیلت اور ترک کسب اور  
 اکل حرام کی مذمت کے بیان میں تالیف کیا اور یہ رسالہ مشتمل ہے ایک  
 مقدمہ اور چند ابواب و فصول پر۔ حق تعالیٰ قبول فرماوے۔ اور  
 مجھ کو غلط بیانی سے بچاوے۔ مسلمانوں کو اس سے نفع دے اور  
 میرے لئے توشہ عقیبہ کرے۔ آمین یا رب العالمین۔

مقدمہ جاننا چاہئے کہ ترک حرفہ اور کسب حلال کی بلا وسفاہت سوا  
 ان بلا و ہند کے کسی اور ملک میں دیکھی اور سنی نہیں گئی۔ بلکہ حق تعالیٰ  
 نے عامہ مخلوق کا رزق اسی پیشہ وری میں رکھا ہے۔ اس بارہ میں طریقہ  
 اعتدال سے دو فریق خارج ہیں ایک فریق دنیا طلب بد بطن نیم ملول و  
 بناوٹی فقیروں کا ہے جس نے بظاہر خدا طلب بنکر وعظ گوئی یا صوفیت  
 کا پیشہ اختیار کیا ہوا ہے اس فریق نے کسب معاش سے دل چڑا لیا۔  
 حالانکہ جو اوصاف اور عذر ترک کسب کیلئے دین نے ٹھہرائے ہیں۔  
 ان میں کوئی بھی وصف موجود نہیں ہے اور نہ کسب سے انکو کوئی عذر  
 مانع ہے نہ وہ علوم دینی کی خدمت میں یا تزکیہ نفس میں۔ یا شیخ کامل سے  
 مجاز ہو کر ارشاد خلائق میں ایسے مصروف ہیں کہ ان کو وہ مصروفیت  
 مانع کسب و صرفت ہو۔ بلکہ ہنوز درس علوم کی مکتب میں اور مجاہدہ و سلوک  
 کے کوچہ میں قدم بھی نہیں رکھا اور مختلف رنگ اور صورتیں اختیار کر کے  
 خود ڈوبے۔ مخلوق انہی کے ڈوبنے پر آمادہ ہو بیٹھے ہیں۔ کسی نے  
 (باوجود ابوجہل ہونے کے) علماء اور مشائخ کا جامہ پہنا اور بعض آیات  
 اور اخبار و آثار اور سلف صالحین کے اقوال و احوال کو۔ (جن میں دنیا  
 اور مال و دولت دنیا کی مذمت اور توکل و تبتل کی فضیلت ہے) بے سوچے  
 سمجھے اڑھنا کر کسب اور صرفت کو چھوڑ دیا۔ باوجودیکہ خود دنیا دار و متمسک  
 کی بیجا خوشامد اور مدامنت سے حق پوشی کر کے اور قسم قسم کے ان پر

مکر و فریب کے جال ڈال کر تحصیل زر کر کے اپنے خواجے اصلی میں رجو کسی طرح  
 مرک ہی نہیں سکتے) بلکہ شیطانی اور نفسانی خواہشوں میں بیفکر صرف کرتے  
 ہیں۔ اس گناہ کی شامت سے دل سیاہ ہو کر نیک و بد۔ حلال و  
 حرام کی تمیز نہیں رہتی اور اُن دنیا داروں سے بدرجہا بدتر ہو جاتے  
 ہیں جو علانیہ طور پر دنیا کی طلب میں غرق و غرق و فوج میں مبتلا ہیں۔  
 جن آیات اور اخبار و آثار کی وہ آڑ پکڑتے ہیں اور عوام کو (بطور  
 کلمۃ الحق و ارادۃ الباطل) سنا سنا کر کابل و ست اور ترک کسب  
 و حرفت کے مرکب اور گوشہ گنہامی کے راغب کرتے ہیں اُن کو نہ  
 اُن کے معنی سے آگاہی نہ مطلب سے واقفیت اور علوم دینی سے  
 نہایت بے مایہ ہونے کے باوجود مجتہد بنکر حدیث شریف اقتوا بغیر  
 علم فضلوا و اضلوا کے مصداق ہو جاتے ہیں۔ دین اسلام بندگان  
 خدا کے حق میں رحمت اور سعادت ابدی اور حیاتِ سرمدی کا باعث  
 اور دنیا و عقبہ یعنی دونو عالم میں اُن کی رفاہیت اور عافیت و آرام  
 کا موجب ہے۔ یہ دین کسی طرح زحمت اور ناگوار تکلیف دینے والا نہیں  
 ہے۔ ۲۱ دوسروں سے بھی اُمید رکھ

۵ حضرت سرور عالم صلی اللہ علیہ وسلم نے یہ ان جابلوں کا حال بیان فرمایا ہے جو علماء کے لباس اور صورت  
 میں ہوتے ہیں۔ حدیث کا مطلب یہ ہے کہ وہ لوگ بدون علم کے فتوے دیکر خود بھی گمراہ ہوئے  
 اور دوسروں کو بھی گمراہ کیا ۱۲ مندرجہ اللہ تعالیٰ۔



ان نیم ملوں اور متصوفوں کو اسلام اور مسلمانوں کی موجودہ تقسیم  
 حالت اور کس مہر سی کی صورت پر رحم نہیں آتا کہ اُن کو ادب اور نادرسی کی  
 بلانے کس قدر گھیرا ہے۔ اس وقت فیصدی پچانوے مسلمان مصیبت اور  
 افلاس کے مارے ہوئے ہیں ان میں سے اکثر تو نان شبینہ سے بھی  
 محتاج ہیں۔ باقی قدر قلیل مردہ صفت لوگوں کے بدن پر پھٹا پرانا دوگز  
 کپڑا نظر آتا ہے (جو بمنزلہ اُن کے کفن کے سمجھنا چاہئے) تو یہ سنگدل  
 ناخدا ترس لوگ (کوئی مکر اور فریب کی صورت بنا کر۔ کوئی تعمیر مساجد و  
 مقابر کے بھانہ۔ کوئی جھوٹے موٹھے مکتبوں اور مدرسوں کے حیلہ سے غرض  
 جس طرح بن پڑے) اُس کفن کے کسوٹنے میں بھی تو کمی نہیں کرتے۔  
 بے علم مسلمانوں کو اُن کی تعلیم و تلقین و غلط نصیحت رات دن یہی ہے کہ  
 تمہارے لئے صرف عقبی ہی عقبی ہے۔ دنیا محض غیرونیچے لئے ہے۔  
 حالانکہ دنیا اور عقبی (دو نوں) اسلام کے لئے ہیں۔ الاسلام یعلو  
 ولا یعلیٰ و کلمۃ اللہ ہی العلیا و کلمۃ الذین کفروا السفلیٰ۔ اسلام  
 کا بول بالا۔ اسلام دونوں جہان میں غالب اور باعزت رہنا چاہتا  
 ہے۔ یہ پاک مذہب بہ آواز بلند پکارتا ہے کہ واللہ العزۃ ولہما سولہ  
 وللمومنین ولكن المنافقین لا یعلمون۔ یعنی اور عزت صرف اللہ  
 پاک ہی کے لئے ہے اور اس کے رسول کے لئے اور ایمان والوں  
 کے لئے۔ ولیکن منافق لوگ اس بات کو نہیں جانتے۔

زبان سے الدنیا سبحن المومن وجنتہ الکافر پڑھنا خود کسب و  
 حرمت کو چھوڑ کر دل میں یہ ہوس رکھنا کہ ہاتھ سے کئے کمائے بد و ن  
 ہمکو خدا کی نعمتیں بیٹھے بٹھائے فراغت سے ملا کریں۔ یہ معنی دنیا کو  
 اپنے لئے بہشت بنانے کی آرزو ہے۔ مسلمانو! غنا اور آسودگی  
 بندوں پر حق تعالیٰ کا بہت بڑا احسان اور انعام ہے۔ قرآن مجید میں  
 جا بجا بندوں پر اس کی برکت رکھی گئی ہے۔ پس اس سے نفرت ظاہر  
 کرنا گویا کہ انعام الہی سے استغفار اور نفرت کرنا اور معنی حق تعالیٰ  
 کا رد اور جواب ہے کہ آپ کا یہ احسان اور انعام ہمکو قبول اور منظور  
 نہیں ہے۔ نعوذ باللہ منہا۔ رب انی لما انزلت الی من خلیف فقار

حق تعالیٰ ان کو دین کا فہم عطا فرماوے آمین۔ ۷

جب مسیحا دشمن جاں ہو تو کیونکر ہو علاج

کون رہبر ہو سکے جب خضر ہیکانے لگے

اور بزرگان دین میں سے جنہوں نے ترک مکاسب کیا ہے یا اب  
 کرتے ہیں اُن کے لئے شرعی عذرات ہیں۔ البتہ اُن میں سے بھی بعض  
 حضرات کا عام طور پر مسلمانوں کو ابتگ ترک ہی کی تعلیم دیتے رہنا  
 یا بوجہ غلبہ حال ہے یا مسلمانوں کی شکستہ حالتوں اور زمانہ کی ضرورتوں  
 سے واقف نہ ہونے کے سبب۔

اسی تارک کسب فریق میں مشرفا رہند کی اکثر جاہل اولاد بھی شامل

ہرچیز  
 پر  
 بیچ

ہے۔ جو کہ مسلمانوں میں سے محن ابناء اللہ و احبابہ کی دعویٰ دار ہے۔  
 جو معاشین ان کے بزرگ باپ دادوں کو علم اور فضل وغیرہ کے کمالوں  
 کے سبب بادشاہوں کی طرف سے بطور ملک و وظیفہ عطا ہوئیں تھیں جب  
 وہ باقی نہ رہیں۔ اور غریبی و افلاس اور تنہا ستی و فقر و احتیاج نے انکو  
 گمیر لیا تو انہوں نے کوئی حرفہ اختیار کرنا ذلت اور رذالت سمجھ کر پسند  
 نہ کیا۔ گدائی کا کام نہ لکھتے تھے بیکر در بدر پھرنے۔ وقت اور زمانہ  
 کو بدنام کرنے اور شریف گردی پر انہوں نے لگے۔ یا ارتکاب  
 جرائم کے عادی اور خوگر ہو کر شہرہ آفاق اور جیلخانوں کے رہنے ہوئے  
 لگے۔ آہ۔ افسوس۔

حق سبحانہ و تعالیٰ نے حرفت اور صنعت میں ایسی نمایاں اور کھلی برکت  
 رکھی ہے کہ صاحب حرفت آدمی سترہ روزی سے تو کبھی محروم رہتا  
 ہی نہیں۔ بشری حاجت اور ضرورت کو کافی ہونے کے موافق اسکو  
 رزق مل ہی جاتا ہے۔ اور سوال کی قلت اور گدائی کی خواری سے محفوظ  
 رکھتا ہے۔ اس قدر بھی حق تعالیٰ کا بڑا احسان اور انعام ہے۔ پھر بعض  
 حرفوں میں اس قدر برکت اور وسعت بھی دیکھی اور سنی ہے کہ اہل حرفت  
 شخص ہزاروں اور لاکھوں کا مالک ہو گیا ہے۔

جبکہ پیشہ وری کا جواز بلکہ شرف کتاب اللہ اور احادیث رسول اللہ  
 سے اور دین اور سیر و تواریخ کی کتابوں سے ثابت اور حضرت آدم سے

اس دم تک اُس پر عمل درآمد ہے تو پھر شرفا کا اس شرف سے عار کرنا اور اس کو رذالت جاننا کس قدر ظلم اور گناہ ہے۔ خدا کی پناہ۔

**دوسرا فریق** وہ ہے جو آنکھیں بند کر کے دنیا کی طلب میں ایسا ڈوبا ہے کہ گویا وہ صرف دنیا کی طلب اور مال کی تحصیل ہی کے واسطے پیدا ہوئے ہیں۔ دین سے بالکل بے غرض اُن کو مرنے اور خدا سے پاک کے روبرو جانے کا وہم اور گمان بھی نہیں۔ اس فریق میں بعض ایسے بھی ہونگے کہ اگر کبھی کچھ آنکھ کھلی۔ ہاتھ پاؤں کو کچھ فرصت ملی (دکو تو کہاں فرصت تھی) تو نہایت بددلی اور پریشانی کے ساتھ رسمی طور پر نماز کی اوٹھ بیٹھ کر لی حضور دل کا تو گھر ہی دور ہے۔ ارکان اور آداب ظاہری بھی ٹھیک طور پر ادا نہیں ہوتے نہ قومہ ہے نہ جلسہ۔ وعلیٰ ہذا القیاس۔ نیت باندھی اور چند سکند میں سلام پھیرا۔ ہاں کسی غرض دنیوی کیلئے گھڑی دو گھڑی نجی نگاہ سے بلکہ آنکھیں بند کر کے تسبیح تو ضرور گھمائی جاتی ہے بعض صوفیت کا بھی بہت دم بھرتے ہیں اپنے آپ کو ہر وقت اوج فلک پر یا عرش معلیٰ کی معراج پر سمجھتے ہیں اور اہل حق دیندار لوگوں کی توہین کرتے رہتے ہیں۔ نہ اپنی اصل اور حقیقت کی خبر نہ اپنے اعمال سیئہ پر نظر۔ مگر اہل حق اور دیندار لوگوں کی مزے لے لے کر عیب جوئی اور توہین کرتے رہتے ہیں۔ ۵

جزا میں دور کثرت انہم بصیر پریشانی

تو کے بدولت ایشان رسمی کہ توانی

ہی ہیں، اُسی کتاب (نزہتہ) میں امام ثعلبی کی کتاب العرائس سے  
 نقل کیا ہے کہ حق تعالیٰ نے حضرت آدم علیہ السلام کے پاس آٹھ جفت  
 (یعنی سولہ) مویثی بھیجے۔ آپ نے بموجب فرمان خداوندی اُن میں سے ایک  
 مینڈ ہاذبح کر کے اُسکی اُون اوتاری۔ وہ حضرت حوا علیہا السلام نے کافی  
 اور دونوں (میاں بی بی) نے اُسکو بنا۔ اُس میں حضرت آدم کا ایک جبہ بنا اور  
 حضرت حوا کیلئے ایک چادر اور ایک سر بند اور مہنی تیار ہوئیں پس سب سے  
 پہلے کاتنا حضرت حوا سے اور بنا حضرت آدم اور حضرت حوا (دونوں) سے  
 عمل میں آیا۔ حضرت عبداللہ بن عباس (رضی اللہ عنہما) کی روایت بھی  
 ہے کہ جناب سرور عالم (علیہ الصلوٰۃ والسلام) سے ایک شخص نے پوچھا کہ میرا  
 پیشہ کیا ہے۔ دریافت فرمایا کہ تیرا کیا پیشہ ہے۔ اُس نے عرض کیا کہ میں  
 جولاہ ہوں۔ فرمایا تیرا پیشہ تو حضرت باو آدم (علیہ السلام) کا پیشہ ہے  
 جبریل علیہ السلام نے اُنکو تین روزیہ کام سکھایا تھا۔ حضرت آدم اس میں  
 حضرت جبریل کے شاگرد ہیں۔ اور بیشک اللہ تعالیٰ تیرے پیشہ کو پسند رکھتا  
 ہے۔ تمام زندہ اور مردہ آدمی اس پیشہ کے حاجتمند ہیں۔ جو شخص تمکو اس  
 پیشہ کے باعث عیب لگاوے یا لعنت کرے یا ایذا دے۔ یا تم سے نفرت  
 کرے اُس نے حضرت آدم علیہ السلام کو عیب لگایا اور لعنت کی اور نیا دی  
 اور اُن سے نفرت کی۔ اُسپر حضرت آدم علیہ السلام قیامت کو دو عویدار ہونگے  
 پس تم خوف نکر و اور خوشخبری سن رکھو۔ تمہارا پیشہ تباہ کن ہے۔ اور حضرت

تم کو بہشت میں لے جاویں گے۔

اور اسی روایت میں ہے۔ کہ حضرت آدمؑ نے جبریلؑ سے فرمایا کہ میرے پیٹ میں چوٹیں سی کاٹی ہیں۔ حضرت جبریلؑ نے کہا یہ بھوکہ ہے۔ پھر جبریلؑ جا کر دوسرے رنگ بیل لائے اور آپؑ سے زراعت کے آلات بنوا کر زمین جو توانی۔ جسے پہلے زمین آدمؑ نے جوتی ہے۔ پھر حضرت جبریلؑ گہیوں لائے۔ حضرت آدمؑ نے کہا ان کو کیا کروں۔ کھاؤں۔ کہا نہیں زمین میں بودو۔ آپؑ نے بودیئے۔ وہ اوگ آئے۔ حضرت آدمؑ نے پوچھا کہ ان کو کھاؤں۔ کہا ابھی نہیں۔ پھر آپؑ کو اُس کا کاٹنا سکھایا۔ جب کٹ چکی پوچھا اب کھاؤں۔ کہا نہیں۔ پھر گاہنا سکھایا۔ جب کھلیاں گاہا گیا تو پوچھا اب کھاؤں۔ کہا نہیں اب صاف کرو (اوڑاؤ) جب اوڑا لیا تو کیا۔ اب کھاؤں۔ کہا نہیں۔ پھر دو تھرا لاکر آپؑ کو پینا سکھایا۔ جب وہ پس گئے پوچھا اب کھاؤں۔ کہا ابھی نہیں۔ پھر آپؑ سے آٹا گوندھوایا۔ پوچھا اب کھاؤں۔

عہ اگر کوئی کہے کہ شاہدہ سے چلا ہوں گا اکثر کم عقل ہونا ظاہر ہے۔ اور کم عقلی وسفاہت میں وہ ضرب المثل میں مستغرق ہیں کھلم ہے کہ ”مجاہد ایت و اب تک الارضوں کی تفسیر میں کہتے ہیں کہ ارضوں سے جلا ہے اور جی مراد ہیں“ جواب ہے کہ جن حرفوں میں بیٹھے رہنے کا کام ہے اور گرسے تکلف اور سیر و سیاحت اور پلنے پھرنے۔ مختلف لوگوں سے ملنے ملاقات کرنا اتفاق نہیں ہوتا۔ اُس سے عقل اور معلومات اسی مقام تک محدود رہتے ہیں۔ جتنا تک اس کا مشغلہ ہے۔ علم الحلال ملا کی عقل اور اس کی معلومات کتب کے اور جو لاہرہ و غیرہ کی عقل اور معلومات اسی کا رگاہ کے احاطہ میں محدود رہتی ہیں۔ اس سے ان حرفوں میں کوئی شرعی نقص پیدا نہیں ہوتا۔ ہم نے بہتیم خود اس قوم کے بعض لوگ عقل و فہم میں دینی اور دنیاوی امور کے غم میں ایسے دیکھے ہیں۔ جن پر عید و اقوام کو گرتا شک اور حسد کی آگ میں پسند و ابرہاں اور سولہاں پائے گئے ہیں۔ ۱۲ منہ غنی عنہ۔

جی بالیں نکل کر زراعت پک گئی۔ حضرت آدمؑ نے پوچھا کہ اب کھاؤں۔ کہا ابھی نہیں۔

کہا ابھی نہیں۔ اب ایک گڑھا (تنور) کھود کر اس میں لکڑیاں ڈال کر آگ لگاؤ۔  
 آپ نے یہ بھی کیا۔ یہاں تک کہ روٹی تیار کی۔ پس روٹی بھی سب سے پہلے حضرت  
 آدم ہی نے پکائی ہے۔ جب تنور سے روٹی نکلی آپ نے پوچھا اب کھانوں  
 کہا ٹھنڈی ہونے دو۔ جب ٹھنڈی ہوئی اور آپ نے کھائی تو آنکھوں میں  
 آنسو بھرائے اور کہا کہ کس قدر محنت اور مشقت کا کام ہے۔ حضرت جبریل نے  
 کہا کہ آپ سے حق تعالیٰ کا یہی وعدہ ہے (یعنی جیسا کہ قرآن مجید میں ارشاد  
 ہے کہ اللہ تعالیٰ نے آدم کو فرمایا کہ اَنْ هٰذَا عَدُوْلُكَ وَلَوْ وَجَدَكَ فَلَا  
 يَخْرُجُ جَنكُما مِنَ الْجَنَّةِ فَتَشْقَى) اب آپ کا اور آپ کی اولاد کا یہی کام ہیگا  
 کہ اپنے ہاتھوں کی محنت اور متھے کے پسینہ سے روزی پیدا کر کے کھادیں۔  
 حضرت آدم نے کہا نا کھا کر اپنے اندر ایک قسم کی تکلیف اور طلب کا ہونا بیان  
 کیا۔ جبریل نے کہا کہ اس کدال سے زمین کو کھودو۔ آپ نے کھودنا شروع  
 کیا۔ ابھی گھٹنوں تک زمین کھدی تھی کہ پانی کا چشمہ نکل آیا۔ اس میں سے پانی  
 پیا۔ معلوم ہوا کہ کواں بھی اول آپ ہی نے کھودا ہے۔ اس روایت کے  
 آخر میں ہے کہ جب آپ کے پانچاخانہ اور پیشاب ہوا۔ تو اُن کی بدبو سے رنجیدہ ہوئے  
 (بہشت کے عیش اور دنیا کی پاکیزگی کو یاد اور دنیا کی مشقت اور نجاست کو مشاہدہ کر کے)  
 ستر سال تک روتے رہے، اس روایت سے بخوبی واضح ہے کہ حضرت آدم علیہ السلام

عہد خرمہ۔ بالتحقیق یہ شیطان تیرا اور تیری بیوی کا دشمن ہے دیکھنا۔ یہ تم کو جنت سے نہ

نکال دے پھر تم مشقت میں پڑ جاؤ۔ ۱۷۰ منہ رحمہ

کو دنیا میں آتے ہی حاجت کے باعث بے اختیار مشقت میں پھنسنا پڑا۔ اگر حقیقتاً  
 کو ان کی اولاد کا بیکار رکھنا اور بیٹھے بٹھائے دستِ غیب پہنچانا یا دوسرے کا  
 دست نگر رکھنا منظور اور پسند ہوتا تو حضرت آدم اور حوا ہی کو حضرت کی  
 مشقت میں نہ ڈالتا۔ بہشت سے نہ نکالتا۔ وہیں عیش و آرام سے بے مشقت  
 رہتے۔ یادِ دنیا ہی میں ان کے لئے عمر بھر آسمان سے دسترخوان  
 اور تیار رکھنا پہنچا کرتا۔ یہ ہماری سخت خام خیالی ہے کہ باوا آدم پر بھی فوقیت  
 ڈھونڈنے لگے اور حق تعالیٰ پر اپنا اتنا حق سمجھنے لگے کہ ہم کو بیٹھے بٹھائے روزی  
 پہنچایا کرے۔ یہ امر عادتِ الہی کے خلاف ہے۔ عادت کے خلاف ایسا نا  
 اور اتفاقاً کسی اپنے خاص بندے کیلئے اس کی یاد دین کی خاص ضرورت اور مصلحت کیلئے  
 غیب سے خواہ لگا کر رکھنا بھیج دینا یا زمین کا خزانہ کھول دینا اور بات ہے اور شخص  
 کیلئے ہمیشہ ایسا ہی کیا کرنا اور بات حق سبحانہ و تعالیٰ نے اس عالم کو عالمِ اسباب  
 بنایا ہے اور اسباب و سائط کو اپنے فعل کار و پوش کیا ہے۔ نئی الحقیقت  
 دینے والا وہی ہے۔ حضرت عیسیٰ علیہ السلام کی دعا سے جو آسمانی مادہ  
 (کھانے کا بھرا ہوا خوان) چالیس روز اتر اٹھا۔ وہ خاص مسکین فاقہ کشوں  
 اور بیماروں اور مبر و صول اور جذامیوں اور کرب نگر سکھنے والے عاجزوں  
 اپاہجوں اور بچوں اور بوڑھوں کے لئے قوتِ لامیوت کے طور پر تھا کبھی  
 خود حضرت عیسیٰ نے تو اس کو کچھا ہی نہیں۔ مگر حق لوگ جب اس میں سے (مادہ  
 ہوس کے) اٹھا کر رکھنے لگے اور مالدار کھانے لگے تو وہ مخرج ہوئے اور



بندر کی صورت ہو کر مرے۔ نیز کتاب مذکور میں بروایت حضرت عبداللہ بن عباسؓ حضرت نوحؑ کو بخار لکھا ہے اور حضرات موسیٰؑ اور شعیبؑ اور ہمارے آقا سیدنا محمدؐ (علیہ وسلم) کا پیشہ مویشی چرانا لکھا ہے۔

تفسیر فتح العزیز میں تحت آیہ یا ایہا الذین امنوا کلو من طیبات ما ساءمنا قنا کہہ کے لکھا ہے کہ حضرت آدمؑ اور حضرت ابراہیمؑ اور حضرت لوطؑ علیہم السلام کا پیشہ زراعت تھا۔ اور حضرت ادیسؑ کا پیشہ کپڑے سینا اور اور ہودؑ اور صالحؑ علیہم السلام کا پیشہ تجارت اور شعیبؑ کا مویشی رکھنا اور حضرت داؤدؑ کا زرہ بانی تھا۔ اور حضرت سلیمانؑ علیہ السلام برگ زر خان کے زنبیل اور پوری بنائے کر اس سے معاش پیدا کرتے تھے۔ اور بروایت محمد بن منذر لکھا ہے کہ حضرت آدمؑ علیہ السلام نے جناب باری (عز و جملہ) میں عرض کی کہ خداوند! میں چاہتا ہوں کہ میری عمر کے تمام انفاس تیری حمد اور تسبیح میں صرف ہوں۔ لیکن تو نے مجھ کو کسب اور زراعت و حرفت میں مشغول کر دیا ہے۔ پس مجھ کو ایسی چیز تعلیم فرما کہ تمام حمد اور تسبیح کو جامع ہو ارشاد ہوا کہ صبح شام تین بار یہ کہہ کر و الحمد للہ رب العلمین حمد الیوانی لغمد و لیکافی مزید کو عتہ۔ اور تحت آیہ و علم آدم الاسماء کلہا کے حاکم اور ابن عساکر کی روایت لکھی ہے کہ حضرت آدمؑ کو تعلیم اسماء کے ضمن میں چھتھا

عہ سیدنا موسیٰؑ اور سیدنا شعیبؑ (علیہما السلام) کا حال خود قرآن مجید میں موجود ہے کہ حضرت شعیبؑ مویشی رکھتے تھے اور حضرت موسیٰؑ نے آٹھ یا دس سال ان کے پاس بکریاں چرائیں۔

نے انواع اور اقسام کے ایک ہزار حرفے تعلیم کئے اور ارشاد فرمایا کہ اپنی اولاد کو  
 کہدو کہ اگر تم دنیا سے صبر نہ کر سکو تو ان حرفوں سے دنیا حاصل کرو۔ دنیا کو  
 دین کے ساتھ حاصل نہ کرنا۔ دین خالص میرے لئے ہے۔ کتاب فوائد آخرت  
 بشرت الحرفہ (مولفہ نواب صدیق حسن خالص صاحب مرحوم) میں علامہ سیوطی  
 کی اصول لغت سے منقول ہے کہ حضرت عبداللہ بن عباسؓ آیہ و علم  
 آدمؑ الاسماء کلہا کی تفسیر میں فرماتے ہیں کہ حق تعالیٰ نے آدم علیہ السلام کو  
 ہزار حرفے تعلیم کئے جنکی کہ اولاد آدم کو حاجت پڑنے والی تھی جیسے کہ حقیقاً  
 نے ان کو سب زبانیں (عربی فارسی سریانی و عبرتی ہندی و اردو و انگریزی  
 وغیرہ وغیرہ) تعلیم کی تھیں۔ پھر حضرت آدم نے ہر چیز کا نام رکھا۔ وہی نام  
 قیامت تک چلا جاویگا۔ جب انکی اولاد کثرت سے ہوئی تو ہر ایک نے ان  
 سے ایک نام اور ایک حرفہ کو سیکھا۔ آدمیت کے کمالات حاصل کرنے کی  
 جسکو جتنی استعداد اور قابلیت تھی وہ اتنا ہی ماہر صنائع اور محترن ہو گیا۔  
 اور وہ حرفے قرن بعد قرن اور پٹن بعد پٹن انکی اولاد میں باقی رہ گئے۔ ہر ایک  
 حرفہ اسی شخص کی طرف نسبت کیا جاتا ہے جس سے اسکی ابتدا ہوئی تھی اور  
 اسکے ہاتھ پر متین پھیرا تھا۔ جیسے بھائی اور سلائی کے حرفے حضرت ادریسؑ  
 سے منسوب ہیں۔ علامہ سکتوی نے محاضرة الاداثل و مسامرة الاواخر میں  
 لکھا ہے کہ قاعدہ کلیہ یہ ہے کہ جس حرفہ کا وضع اول معلوم نہوا اسکی نسبت  
 حضرت آدم علیہ السلام کی طرف کرنی چاہئے کیونکہ حضرت آدم ہر ایک کمال

اصل اور حقائق کو ان و احوال کے معدن تھے۔ وہ اول خلیفۃ ظہور یا کمالات  
 الکاۓنۃ فی الاکوان۔ اور اخذ حرفہ کا بوقت ضرورت

کافر سے بھی جائز ہے کیونکہ نبی آدم حرفتوں کے حاجت مند ہوتے ہیں۔ پھر کتاب مذکور کے دوسرے مقام میں لکھا ہے کہ سب سے پہلے جس نے صنعتوں اور حرفتوں کے آلات اور اوزار ایجاد اور ظاہر کئے اور تمام اشیاء کے حقائق اور خواص کا اور لغتوں اور اصول علم کے اسموں اور ناموں کا اور شجرہ صنعتوں اور حصول معاش کی تمام حرفتوں کا لاجپیر قیامت تک اعتماد کیا جاتا ہے (انکو امام ہوا وہ حضرت آدم (علیہ السلام) ہیں۔ جب آپ جنت سے اترے تو اُسکے ساتھ سوزن اور مطرقہ اور سنداں اور کلباں تھے محاضرات الاولیاء میں لکھا ہے کہ سب سے اول خلق کا ظہور کون علمی سے حضرت مثال کوئی کی طرف یوں ہوا کہ حق تعالیٰ نے عالم ذر میں آدم (علیہ السلام) کی پشت سے انکی ذریت کو نکالا اور ان پر تمام صنعتیں اور حرفے قیامت تک کے لئے پیش کئے اور اختیار دیا کہ جو کوئی جس صنعت اور حرفے کو چاہے پسند کر لے۔ چنانچہ ہر انسان نے اپنی استعداد کے موافق ایک صنعت اختیار کر لی۔ جب وہ وجود دنیاوی میں آئے تو ہر شخص کی زبان اور ناکھ پر وہی صنعت اور حرفت جاری ہوئی جو اُس نے عالم ارواح میں پسند کی تھی اسی بنیاد پر روحوں میں تعارف و تمیز اور تعلیم و تعلم واقع ہوا۔ ہر ایک روح نے اپنی جنس سے وہی کمالات و مہمے

۱۔ اور اسلئے بھی کہ فی الحقیقت اس حرف کا علم بھی حضرت آدم علیہ السلام ہی کا ایک ورثہ اور ترکہ ہے جیسا پہلے مذکور ہوا۔ اور حدیث صحیحہ ہے کہ کلمۃ الحکمۃ ضالۃ المؤمن فمن اوجع بها حیث وجدھا انتفعت ۲۔ سوزن سوئی۔ مطرقہ ہتھوڑا اور گن۔ مستدان اہرن۔ کلباں سنڈا اسی جس سے گرم لپے کو پکڑتے ہیں۔ کذا فی البیاض ۳۔ منہ عنی عنہ ۴۔ تعارف بمعنی شناخت اور تراز کر دم شناخت نہیں عنی عنہ

حاصل کئے جو اس کی استعداد کے مناسب تھے اور تعارفِ ازلی روحانی کے وقت پسند ہو چکے تھے۔ ارواح کا ایک گروہ الگ رہا اس لئے کوئی حرفہ اختیار نہ کیا اور عرض کیا کہ اے پروردگار ہم کو ان میں سے کوئی حرفہ پسند نہیں آیا۔ اللہ تعالیٰ نے اُنکے لئے مقاماتِ عبودیت اور کمالاتِ عبادت کو ظاہر فرمایا عرض کیا قد اخترنا یا مولا ناخذ متدک یعنی اے ہمارے مولا ہم نے تو حضور کی خدمت ہی اختیار اور پسند کر لی ہے۔ حق تعالیٰ نے ارشاد فرمایا۔  
یا عبادی وعزتی وجلالی لا تشفعنکم عندی فمن عرفکم واجبکم وخدمکم رواہ السیوطی یعنی اے میرے بند و مجھ کو اپنی عزت اور جلال کی قسم ہے کہ جو لوگ تمہارے لئے کو بیچا نہیں اور تم سے محبت رکھیں اور تمہاری خدمت کریں گے میں اُنکے حق میں ضرور تمہاری شفاعت قبول کروں گا۔ چنانچہ حضرت امام حسن (علیہ السلام) بھی فرماتے ہیں۔ اتخذنا عند الفقراء ایدیا دی فان لم یسد دولۃ یوم القیامہ رواہ السیوطی۔ اسکا یہ ہی مطلب ہے کہ فقیروں کے ساتھ سلوک کرو کیونکہ وہ لوگ قیامت کے دن دو ملتئم ہونگے۔ مؤلف کتاب مذکور کہتے ہیں کہ فقیروں سے صالح اور پرہیزگار اور ظاہر باطن کی صفائی ستھرائی والے اور دیندار لوگ مراد ہیں۔ نہ اہل باطل شیوخ اور پیرزادے۔

فلا تداخل قوم بد نیا ہم      وقوم تخلوا بمولا ہم  
فالوہم باب مرصاتہ      وعن سائر الخلق اغناہم

ترجمہ۔ قود تداخل یعنی ایک قوم اپنی دنیا میں مشغول ہوئی۔ اور ایک قوم (سب کچھ چھوڑ چھا کر)

اپنے مولا کے دھیان اور حضور ہی کے ساتھ مشغول ہوئی۔ اس قوم کو مولا پاک نے اپنی خوشنودیوں کے در کا حاضر باش کر لیا اور تمام غلطیوں سے اُنکا دلے پروا کر دیا۔

اس کے بعد رسالہ مذکور میں بعض حرفوں اور کاموں کے اور ان کے  
(سب سے اول) کرنے والے نبیوں کے نام لکھے ہیں۔ جس کو ہم مع بعض فوائد  
کے اس جگہ بطور انتخاب نقل کرتے ہیں۔ وہ ہوا۔

(۱) جس نے سب سے پہلے سر پر گڑھی باندھی حضرت آدم (علیہ نبینا و  
علیہ السلام) ہیں۔

(۲) اپنا ختنہ بھی سب سے اول حضرت آدم نے آپ کیا۔ اس وقت تار بڑی  
اور صرفہ حجامت کا جواز نکلا۔

ف بقول بعض ختنہ کا ابتداء حضرت ابراہیم علیہ السلام سے ہے۔

(۳) سب سے پہلے کھیتی آدم نے کی۔ گیہوں بوئے۔ قسم قسم کے میوے  
اور درخت لگائے۔

(۴) جس نے سب سے پہلے درہموں اور دیناروں پر نقش کیا اور سکہ بنایا  
حضرت آدم ہیں۔ شیخ علامہ سیوطی نے حضرت ابوہریرہؓ سے روایت  
کی ہے کہ اللہ اہم والدنا نذیر خوا تم اللہ فی اسراءہ من جاء بخاتم مولا  
قضیت حاجتہ اس سے دار الضرب کی حالت نکلی۔

(۵) سب سے پہلے حضرت آدم نے مختلف زبانوں میں کلمات لکھیں۔

(۶) سب سے پہلے جس نے سوئی سے سیاہ اور زری کا ہشہ کیا۔ ادیس ہیں۔

ترجمہ۔ درہم اور دینار یعنی چاندی اور سونے کے سکہ) حق تعالیٰ کی امریں ہیں زمین میں۔

پس جو کوئی اپنے اللہ کی مہر لکیرا و گیا اس کی حاجت رواٹی ہو ہی باو گئی۔ ۱۲ نہ عفی عنہ۔

آپکے لکھائی کرنا اور تلوار وغیرہ ہتھیاروں کا اور زین کا بنانا۔ اور انکے سوا  
اور بہت سے حرفے جاری ہوئے۔ دوسرے مقام پر لکھا ہے کہ سب سے  
پہلے لقمان (علیہ السلام) نے درزی گری کا پیشہ کیا ہے۔ پس دونوں حضرات  
نے درزی کا کام کیا ہوگا۔

ف روایت ہے کہ درزی گری نیکردن کا کام ہے اور حرفہ چلانا (سوت  
کا کاٹنا) اور اوٹیرنا نیک بیسیوں کا حرفہ ہے۔

تنبیہ۔ عوام کا یہ کہنا کہ صنعت زین و گام و تلوار جمشید سے نکلی غلط ہے۔  
(۷) سب سے پہلے جس نے کشتی بنائی حضرت نوح علیہ السلام ہیں۔ یہ  
ہی حرفہ در و در گری اور بخاری ہے۔

ف تاریخ ابن خلدوں جلد اول صفحہ نمبر ۲۴۲ بیان صناعت بخاری میں  
لکھا ہے کہ اگرچہ حضرت نوح کا اس حرفہ میں استاد اور اقدم ہونا ممکن ہے  
لیکن آپکی اولیت پر کسی روایت سے دلیل قائم نہیں ہوتی۔ اور نوح کی اولیت  
سے یہ ہی مراد معلوم ہوتی ہے (واللہ اعلم) کہ پیشہ بخاری ایک بہت قدیمی  
پیشہ ہے اور حضرت نوح کے قصہ سے پہلے زمانہ کی کوئی خبر معلوم نہیں ہوتی  
ہے (کہ اس وقت سے اس حرفہ کا ابتداء تمجیں) پس گویا حضرت نوح ہی  
اس پیشہ کے اول استاد ہیں۔

(۸) سب سے پہلے جس نے سر مونڈا ابراہیم ہیں۔ صنعت حلاقت و ختانت انہی  
کی طرف منسوب ہے۔

(۹) سب سے پہلے صابون لیمان (علیہ السلام) نے بنایا ہے۔

(۱۰) سب سے پہلے کاغذ یوسف (علیہ السلام) نے بنایا ہے۔

(۱۱) زمرۃ انبیاء میں سے سب سے پہلے تجارت حضرت صالح یا حضرت ایوب (علیہما السلام) نے کی ہے۔ اور ہمارے حضرت سرور انبیاء (صلی اللہ تعالیٰ علیہ وآلہ وسلم) بھی اپنی شادی سے پہلے حضرت خدیجۃ الکبریٰ کے مال فروخت کیلئے ملک شام کی طرف یجاتے تھے۔ بلت اسلام میں اول بائع و مشتری حضور ہیں۔

(۱۲) سب سے پہلے بکریاں حضرت شعیب (علیہ السلام) نے چرائی ہیں حضرت موسیٰ و اسحاق و یعقوب (علیہم السلام) نے بھی بکریاں چرائی ہیں۔

فت۔ آگے حدیث مرقوم ہوئی۔ کہ بکریاں سب پیغمبروں نے چرائی ہیں اور حضرت موسیٰ (علیہ السلام) کی طرف شہابی کی نسبت بکریوں ہی کے چرانے سے ہے جو قرآن مجید سے ثابت ہے۔ قال ہی عصای الی توکأ علیہا و اواہش بہا علی غنمی اور ملت اسلامیہ میں سب سے اول ہمارے حضرت (علیہ الصلوٰۃ والسلام) نے چرائی ہیں۔

فت مسجد اباصوفیہ میں ایک اہل ریاست مولوی نے صاحب محضرہ کے اوستاد پر (اون کے غیبت میں) ایک بار طعن کیا تھا کہ ”وہ جو انی میں بکریاں چراتا تھا اب وہ علم میں ہم پر بڑھتا ہے“، اونہوں نے اسکو سنکر جواب دیا کہ ہاں میں بکریاں چراتا تھا اور جبکہ کتب فقہ کے چار متن معہ متن فرائض

وشرح سید زکریا بن یاد تھے۔ میں اپنی لاکھی ٹیک کر مسائل شرعیہ میں فکریا کرتا اور گاؤں والوں کو فتوے دیتا تھا۔ جو کوئی حضرات انبیاء کے اس حرفہ پر کیونکر دلاتا ہے اس پر کفر کا خوف ہے۔ اور میں اب بھی بکریاں چرانے سے کچھ عار اور انکار نہیں کرتا ہوں۔

(۱۳) انبیاء (علیہم السلام) میں سب سے پہلے سیاحت اور علایق سے تخرج حضرت عیسیٰ نے کیا ہے۔ ان کے یار و اصحاب کپڑے دھو لے جاتے تھے۔ اس سے سیاحت کا اور دہوبی کے حرفہ کا جواز نکلا۔

(۱۴) سب سے پہلے آہنگری (لوہے کا کام) حضرت داؤد علیہ السلام نے کیا زہرہ بنائی۔

(۱۵) حضرت سلیمان علیہ السلام (باوجودیکہ تمام روئے زمین کے اور جن و انس کے بادشاہ تھے آپ) اپنے ہاتھ کے عمل سے معاش حاصل کرتے تھے زنبیلیں اور بوریتے بنا کر فروخت کراتے تھے۔

(۱۶) سب سے پہلے تانبے کا کام بھی حضرت سلیمان نے کیا ہے۔

(۱۷) لقمان علیہ السلام نے درزی کا پیشہ کیا ہے۔

(۱۸) حضور سرور عالم (صلی اللہ تعالیٰ علیہ وسلم) اپنا کپڑا سیتے اور جوتا نکالتے تھے۔ اسلام میں سب سے پہلے یہ کام آپ نے کئے ہیں)

(۱۹) حضرت عیسیٰ کا خاندان اور حضرت زکریا و دگری یعنی ہڈھی کا کام کرتے تھے۔ ہمارے حضرت معلم نے اسلام میں سب سے پہلے یہ کام کیا ہے کہ ایک غریب



انصاری کی کلمہ بازی میں اپنے مبارک ہاتھوں سے دستہ بنا کر ڈالا۔

(۲۰) سب سے پہلے جسے پوتین بنایا اور اُسکو پکا کر پاک کیا اور درندوں کا شکار کر کے اُنکی کھال پہنی بنی آدم کا دوسرا بادشاہ جو شیخ شاہ نامی تھا۔ پھر ادریس کے زمانہ میں کپڑے سینے کا رواج نکلا۔ اس سے حرفہ خیاطت اور پوشین دوزی کا جواز ثابت ہوا۔

(۲۱) چمڑے کی دباغت کا پیشہ سب سے اول حضرت داؤد (علیہ السلام) کے صحابی جلالوت نے کیا تھا۔ اُسکو حق تعالیٰ نے بنی اسرائیل کی بادشاہی عطا کی (۲۲) جسے سب سے پہلے دیگچی تراشی بنو ہطف قبیلہ کنانہ یا قبیلہ اسد میں سے تھے (۲۳) سب سے پہلے ترازو کی زبان عبداللہ بن عامر نے بنائی۔ پہلے شاہین سے تولتے تھے۔

(۲۴) سب سے پہلے جس نے شیشہ گرمی نکالی اور تھیر آ بگینہ بنایا فیلسوف بنجم اموی ہے وہ شعلہ ھیں تھا۔ ترتیب موسیقی اور آلہ میقات نام کا بھی وہی موجد ہے۔ اس آلہ سے اوقات کی شناخت ہوتی ہے۔

(۲۵) عورتوں میں سے سب سے پہلے جس نے کپڑے کی قطع بڑیکالی اور سیاحصر سارہ (علیہا السلام) ہیں۔

(۲۶) سب سے پہلے جس نے اسلام میں مہمان خانہ بنایا حضرت عثمان غنیؓ ہیں۔

(۲۷) جسے سب سے پہلے نشان کھڑا کیا۔ گمان بنائی اور راہ خدا میں چلائی ابراہیمؑ ہیں۔

(۲۸) سب سے پہلے جسے جہاد کیا۔ اور قلم سے لکھا اور حساب میں نظر کی اور روٹی کا کپڑا اپنا اور وہ جاری کیا حضرت ادریسؑ ہیں۔

(۲۹) جسے سب سے پہلے دودھ دونا۔ پنیر بنایا۔ گئی نکالا (یعنی انبیاء علیہم السلام) میں سے حضرت یوسف علیہ السلام ہیں۔ انہوں نے قید خانہ میں یہ کام کئے تھے۔

(۳۰) خطیوط اور نقوش کے ساتھ تفاعل سب سے پہلے ایک نبیؐ نے انبیاء میں سے کیا ہے۔ بقول بعض وہ نبی حضرت دانیال (علیہ السلام) تھے۔ حدیث شریف میں آیا ہے کہ جب کا خط اُس نبی کے خط سے مطابق پڑ جاتا ہے وہ ٹھیک آ جاتا ہے۔ ورنہ غلط ہو جاتا ہے۔

فت۔ اس زمانہ میں جو زل موجود ہے وہ شگون اور کمانت کے قیاس سے ہے۔ اور شرک ہے۔

قال۔ جو حضرت سرور عالم (صلی اللہ تعالیٰ علیہ وسلم) اور سلف کو پسند تھی وہ نیک و خوشخبری کے لفظ سننے کی رغبت تھی و بس۔ نہ کسی بُرے لفظ یا خبر بد سے دل میں کچھ تردد ہوتا تھا۔ نہ کسی لفظ یا صورت سے گذشتہ اور آئندہ زمانہ کی خبر حاصل کی جاتی تھی۔ نہ کسی وقت یا شے کو سعد اور نحس سمجھا جاتا تھا۔ نہ اُس پر اعتماد اور بھروسہ کر کے کوئی کام کیا یا چھوڑا جاتا تھا۔ جیسا کہ مروجہ حال کے قال اور شگون میں یہ باتیں ہوتی ہیں۔ اسی لئے یہ مروجہ شگون اور قال حرام اور شرک ہیں۔ کذا فی المحاضرہ۔

(۳۱) (ایسے ہی) سب سے پہلے ہمسروں اور دشمنوں سے مبارزت اور کشتی حضرت داؤد علیہ السلام نے کی حضرت سرور کائنات علیہ الصلوٰۃ والسلام نے ابو جہل کو کشتی کیلئے بلایا۔ کشتی کمری اور اٹھا کر اوندھا لے مارا۔ حضرت علی و حمزہ و عبیدہ بن الحارث (رضی اللہ عنہم) نے جنگ بدر میں کفار سے کشتیاں کی ہیں۔ پہلوانوں کے سر اڑ پھیروں میں داؤد علیہ السلام نے اور اولیا میں حضرت علیؑ۔

(۳۲) انبیاء میں سب سے پہلے اپنی جان کو موئی علیہ السلام نے متا جرنایا۔ اور مزدور ٹھیرایا۔ قرآن مجید میں ہے ان خیر من الاستاجرات القوی اللامین حضرت سید الانبیاء قبل بعثت سیدتنا خدیجہؓ کی طرف سے گماشتہ تجارت ہکر شام کی طرف گئے تھے۔ اور سب سے پہلے (منجھلا دویا کے) حضرت علی مرتضیٰ نے مزدوری پر ایک باغ کی آب کشی کی تھی۔ ابراہیم بن ادھمؒ۔ باغوں اور کھیتوں کی مگاہبانی کی مزدوری کرتے۔ رات کو نماز پڑھتے تھے۔

**حکایت** حضرت داؤد نے دیکھا کہ کئی فرشتے مرد و عورت میں نمی بابت آپس میں تنازع کرتے ہیں۔ ایک فرشتے نے دوسرے سے کہا کہ ہم داؤد میں کوئی عیب اسکے سوا نہیں دیکھتے کہ وہ اپنے ہاتھ سے وزی کہا کر نہیں کھاتا۔ اور کوئی پیشہ نہیں کرتا ہے۔ اسی وقت سے حضرت داؤد نے زرہ کا ہٹانا اختیار کیا۔ اسکے بنانے میں انکا معجزہ بھی تھا اور اسطرح سب انبیاء کے حرم معجزات کے قبیل سے تھے۔ اور کسی نے کیا خوب

کہا ہے۔

لَتَوَكَّلْ عَلَى الْجَنِّ فِي الْأَمْوَالِ وَلَا تَوَغِبْ فِي الْعِزِّ لِيَوْمِ الْمَطْلَبِ  
المتران اللہ قال لمريم وهزى اليك المجدع يساقط الوطب  
ولو شاء ان تجنيه من غير هرة جنة ولكن كل شئ له سبب  
نعمانی الرفو۔

نواب صاحب مدوح نے رسالہ سقۃ المجال میں حضرت ابراہیم علیہ السلام کو  
بناؤ۔ اسمعیل علیہ السلام کو صیاد۔ عیسیٰ علیہ السلام کو دروگر دکھا ہے۔  
طالع المقدور میں ہے کہ ابراہیم علیہ السلام بڑا زہی اور زراعت دو نو کا  
کرتے تھے۔ اور اسحق و یعقوب و شعیب موسیٰ و ہارون (علیہم السلام) راغی  
تھے اور یوسف علیہ السلام مصر کے وزیر رہے۔ ایوب علیہ السلام سوداگر  
تھے۔ ایاس علیہ السلام کپڑا بناتے تھے۔ زکریا و یحییٰ بناتے اور یحییٰ لنگتے  
اور اس سالہ میں دوسری جگہ انکو تجارت بھی دکھا ہے) قابل کو حراثت ہابیل کو شکار  
دکھا ہے۔ طاووس کو دکھا ہے کہ دباغ تھے یا راغی (مکن ہے کہ دونوں کام  
کرتے ہوں)۔ رسالہ ملفوظ خواجگانِ حِشت میں لقمان کو تاجر اور داؤد کو ہنگر  
دکھا ہے۔ انیسوا غطین میں آدم کا درگری کرنا اور شعیب کا کپڑے بنانا  
اور یوسف کا ٹوپیاں سینا بھی دکھا ہے۔

بعض رسالوں میں حضرت نوح کا تجارت کرنا اور حضرت عیسیٰ کا صباغی۔  
یعنی رنگریزی کرنا۔ اور حضرت دریس کا بافندگی یعنی جولاہہ کا کام کرنا۔ اور حضرت

ابراہیم اور قحطان علیہما السلام کا مسماری کرنا لکھا ہے۔

مندرجہ بالا تحریر میں حضراتِ انبیاء سابقین کا کسبِ معاش کرنا بخوبی مذکور ہو چکا ہے حضرت سید الانبیاء صلی اللہ علیہ وسلم کا حال اگرچہ اوراقِ گذشتہ میں کچھ مرقوم ہو چکا ہے مگر اس موقع پر بھی ہم (اس قند میں کسی قدر تفصیل کی حلاوت بڑھا کر مکرر ہدیہ احباب کرتے ہیں۔ آپ کے دوزمانے ہیں ایک قبل از نبوت۔ دوسرا بعد از نبوت۔ نبوت سے پہلے ابتداء میں آپ کا بھیڑ بکری چرانا اور پھر آخر میں تجارت کرنا اور اس کے لئے سفر میں بھی تشریف لیجانا بخوبی ثابت ہے۔ چنانچہ یہ دونوں امر تفسیر فتح العزیز کے اندر سورہ صحنہ کی تفسیر میں مفصل طور پر مذکور ہیں۔ مشکوٰۃ شریف میں بروایت حضرت ابو ہریرہ مروی ہے کہ حضور نے فرمایا ماصن بنی اسرائیل الغنم فقال اصحابہ وانت فقال لغم کنت اسرائیل علی قمار لیل لاهل مکہ یعنی جب قند انبیاء ہونے سے سب نے بکریاں چرائی تھیں صحابہ نے پوچھا او آپ نے یا حضرت۔ فرمایا ہاں۔ میں بھی مکہ والوں کی (بکریاں) قیراٹوں پر چراتا تھا۔ (قیراٹ کوئی چھوٹا سا سگ تھا۔ جیسے یہاں پیسے)

اور تجارت آپ نے حضرت خدیجہ کی طرف سے (اُن کے نکاح سے پہلے اور بعد نکاح بھی) کی ہے۔ اور اُس کیلئے قبل از بعثت آپ نے سفر بھی کئے ہیں۔

بعثت یعنی نبی ہو جانے کے بعد اگرچہ دین کے بڑے بڑے ضروری کاموں اور مہموں میں مصروفیت کے باعث آپ نے اپنے دستِ مبارک

سے صنعت اور حرفت کی طرف توجہ نہیں فرمائی کیونکہ اول تو تبلیغ اسلام اور مسلمانوں کے ضروری امور کی اصلاح و تدبیر ان کے نزاع و نزاعوں کا تصفیہ وغیرہ وغیرہ کام یکم خداوندی مقدم تھے۔ دوسرے جہاد کرنا (یعنی حفظ امن و حفاظت و نگہبانی شہادت و ارکان اسلام و جان و مال و آبرو کے مسلمین کے لئے فتنہ اور مزاحمت کرنے والے کفار اور مشرکوں سے لڑنا) اور غنیمت کے حصہ سے اپنے ضروری مصارف کا چلانا بھی حضور (علیہ الصلوٰۃ والسلام) کیلئے تمام صنعتوں اور حرفتوں سے ادا تے و افضل بلکہ اہم اور زیادہ تر ضروری تھا۔ مگر با اینہم آنحضرت صلعم سفر کے اندر اپنے اہل و عیال اور خادموں کے ساتھ تیاری طعام وغیرہ کے کاموں میں اُنکے شریک حال رہتے۔ یہاں تک کہ جنگل سے لکڑیاں چنکر خود لے آتے تھے۔ حضر میں بھی بعض اوقات گھر کے کاموں میں اہلخانہ اور خادموں کو مدد دیتے تھے چنانچہ صحیح حدیث ہے کہ کان رسول اللہ صلی اللہ علیہ وسلم فی مہنت اہلہ حضور اپنے کپڑوں کا پیوند پارہ کر لیتے اور اپنا جوتا کاٹھ لیتے تھے۔

اب صحابہ کرام اور صلحاء امت محمدیہ کے حرفت اور کسب معاش کا حال بھی بدیہ ناظرین ہوتا ہے۔

مہتمم اصحاب حضور علیہ الصلوٰۃ والسلام کے اکثر صحابہ تجارت اور زراعت کرتے تھے۔ اور بعضے محنت و مزدوری اور کرایہ شتر وغیرہ صحیح بخاری میں باب کسب الوجل و عملہ بیدہ ایک مستقل باب رکھا ہے۔ اس میں

حدیثوں سے اپنے ہاتھ کی مشقت کے ساتھ معاش پیدا کرنے کا فضل اور صحابہ کرام کا معاش کے کار بار میں مصروفیت رکھنا بیان کیا ہے۔ مشکوٰۃ شریف میں رافع بن خدیج سے مروی ہے۔ کنا اکثر اهل المدينة حقلہ یعنی ہم اکثر اہل مدینہ کاشتکار تھے۔ امام بخاری نے روایت کیا ہے کہ زراعت کری حضرت علی اور سعد بن مالک اور عبداللہ بن مسعود اور عمر بن عبدالعزیز اور قاسم اور عروہ اور آل ابی بکر اور آل عمر اور آل علی اور ابن سیرین (رضی اللہ عنہم) نے ابن الاسود نے کہا ہے کہ میں زراعت میں عبدالرحمن ابن یزید کا شریک تھا۔ مشکوٰۃ شریف سے حضرت زبیرؓ کا زراعت کرنا ثابت ہوتا ہے۔

جو صوفیہ کرام غلبہ حال میں یا بصورت و معذوری ترک مکاسب مٹھے انکا ذکر ہی کیا کرنا ہے۔ ورنہ بزرگوں نے اپنے ہاتھ کے عمل سے معاش پیدا کی ہے۔ رسالہ رفوا الخرقہ میں یہ بیان بھی کیقہ رزیا وہ تفصیل کے ساتھ مذکور ہے۔ ہم اُس سے کچھ خلاصہ کے طور پر نقل کرتے ہیں۔ اس میں لکھا ہے کہ غالب صحابہ و تابعین و تبع تابعین و رواۃ حدیث و علماء دین و مجتہدان شرع متین (رضوان اللہ تعالیٰ علیہم اجمعین) اہل حرفہ گذرے ہیں۔ حضرت ابوبکر صدیقؓ بزازئی حضرت عمر فاروقؓ بھی بیج و شہرہ کرتے تھے۔ حضرت عثمانؓ تاجر تھے۔ اولیاء اللہ میں کوئی نتائج کوئی خراڑ کوئی وقاف کوئی حداد کوئی ذراق کوئی قصار۔ کوئی حلاج۔ کوئی جمال۔ کوئی خواص تھا و علیٰ ہذا القیاس دوسری جگہ لکھا ہے کہ

حضرت شیخ احمد بنی قطب وقت سنیچر کو اجرت پر کام کرتے پھر ہفتہ بھر عبادت کرتے۔ حضرت علی رضی اللہ عنہ نے مزدوری پر ایک باغ میں پانی دیا ہے جیسا ابھی ذکر ہو چکا ہے مولانا عبدالحی صاحب رحمہ اللہ نے کتاب فوائد ہبسیہ فی تراجم الحنفیہ میں حضرت امام اعظم (رحمہ اللہ تعالیٰ) کے شاگرد رشید امام ابن زیاد اور شیخ محمود ابن محمد ابو الحامد بخاری (رحمہما اللہ) کو دولوی (یعنی گوہر فروش) لکھا ہے۔ امام جن ممدوح بڑے بیدار مغزوہین اور ہشیار فقیہ تھے۔ ۱۹۲ھ میں کوفہ کے قاضی ہوئے۔ پھر استعفی ہو گئے۔ سنت کے بڑے متبع اور محب تھے۔ جو کچر اخود پہنتے وہی اپنے غلاموں کو پہناتے۔ ۲۰۲ھ میں وفات پائی۔ شیخ محمود ابن محمد موصوف فقیہ۔ محدث۔ حافظ۔ مخسر۔ اصولی تکلم۔ ادیب تھے۔ ۲۰۲ھ میں بخارا میں پیدا ہوئے اور ۲۱۲ھ میں شہید ہوئے۔

شیخ ابوسل بڑے صاحب علم و فضل اور قوی المناظرہ عالم زباجی یعنی کلمینہ فروش تھے۔

شیخ عبد العزیز ابن احمد بن نصر بن صالح شمس النائم بخاری رحمہ اللہ ایک جلیل القدر امام اور صاحب تصانیف مفیدہ عالم تھے۔ وفات ۲۱۲ھ میں پائی۔ ان کو اور ان کے والد بزرگوار شیخ احمد رحمہ اللہ کو حلوانی اور حلوانی لکھا ہے۔ یہ دونوں لفظ بمعنی حلوا ساز و حلوا فروش ہیں۔

شیخ ابو بکر محمد بن احمد طنجی جلیل القدر امام کو اسکاف اور شیخ احمد ابن عمر بن مہیر کو صفان لکھا ہے۔



شیخ ابو بکرؒ نے ۳۳۳ھ میں وفات پائی ہے۔ اور شیخ احمد بن عمرؒ مذکور بڑے فاضل اور مذہب حنفی کے عارف اور فرائض و حساب کے ماہر تھے۔ اپنے ہاتھ سے یہ کام کر کے پاکیزہ روزی کھاتے تھے۔ اسی سال کے قریب عمر پائی۔ ۳۸۱ھ میں وفات پائی۔ انکی تصنیفات نہایت نافع ہیں۔

شیخ محمد بن ابی بکرؒ زین الدین خوارزمیؒ عالم مناظر۔ مشکل تھے۔ انکو وبریؒ لکھا ہے۔ اور شیخ اسعد بن محمد بن حسین ابو المنظر جمال الاسلام نیشاپوریؒ فقیہ فاضل ادیب نہایت نیک روئے عالم تھے۔ فروع اور اصول میں کامل معرفت رکھتے تھے۔ فقہ میں موجز اور فروق ان کی تصنیفات سے ہیں۔ ۳۸۳ھ میں وفات پائی۔ انکو کراہیسیؒ لکھا ہے۔ وبریؒ ان اور کل بیچنے والے اور کل بنائے والے کو کہتے ہیں اور کراہیسیؒ بزاز یعنی کپڑا بیچنے والے کو۔ شیخ ایوب بن ابی بکرؒ ابن ابراہیم رحمہ اللہ کو دو صاحبزادے والدین طبعی کے باپ ہیں) نکاح لکھا ہے۔ امام اور بڑے عالم مفسر و محدث و فقیہ تھے۔ اسوقت حنفی مذہب کی ریاست ان پر ختم تھی۔ دوم شوال ۳۹۹ھ کو وفات پائی۔ مندرجہ ذیل چھ بزرگوں کو صغار لکھا ہے۔ ان میں سے پانچ فاضل باپ بیٹے جو پانچویں صدی ہجری میں گذرے اور سب اپنے اپنے وقت میں حنفی علماء میں سب سے بڑھ کر فاضل ہوئے۔ وہ حسب ذیل ہیں۔

- (۱) شیخ اسحق بن شیبؒ رحمہ اللہ۔ عالم ثقہ تھے۔ ۳۸۳ھ میں وفات پائی۔
- (۲) ان کے بیٹے شیخ احمد بن اسحق بخاریؒ فقیہ۔ ادیب۔ امام فاضل اور بڑے حق گو عالم تھے۔ علمی فیض خلقت کو سب پہنچایا۔ انکی تصنیفات

بھی بہت ہیں۔ مکہ معظمہ میں رہتے تھے۔ وہاں ان سے بہت علم پھیلا۔

۱۱۔ مکہ میں بمقام طائف وفات پائی۔

(۳) اُن کے بیٹے شیخ اسماعیل بن احمد ابو ابراہیمؒ جو کہ بڑے حق گو عالم تھے۔

۱۲۔ مکہ میں شہید ہوئے۔

(۴) اُن کے بیٹے شیخ ابراہیم بن اسماعیل بن احمد بن سختی بن شیبث بن الحکم

ابو سختی رکن الاسلام زاد۔ انہوں نے بہت کتابیں تصنیف کی ہیں بخاریں

۲۶۔ ربيع الاول ۳۵۰ھ میں فوت ہوئے۔

(۵) اُن کے بیٹے شیخ الاسلام امام حماد۔ ابن ابراہیم قوام الدین ابو الحارث

بخاریؒ اپنے وقت میں امام الائمہ اور مجتہد اور مجتاز زمانہ تھے۔

(۶) امام کبیر شیخ ابو القاسم احمد بن محمد رحمہ اللہ۔ بلخ میں مرجع علماء زمانہ

تھے۔ وفات ۳۳۰ھ۔

فائدہ۔ نخاس اور صفار دونوں لفظ قریب المعنی ہیں۔ نخاس تانبے

کے۔ اور صفار تانبے اور پتیل اور کانسی کے برتن بنانے والے اور بچنے والے

کو کہتے ہیں۔ ہندوستان میں دونوں لفظ (یعنی نخاس اور صفار) کے

معنی ٹھٹھیر یا کبیر سمجھنے چاہئیں۔

مندرجہ ذیل دو بزرگوں کو بقالی اور بقال بکھا ہے۔

(۱) زین المشائخ امام محمد بن ابی القاسم خوارزمی نحوی مجتہد بڑے

فاضل فقیہ اور مناظر اور علم معانی و بیان کے ماہر تھے۔ علامہ زرخشی

سے علم حاصل کیا تھا۔ اُن کی تصنیفات بہت ہیں۔ جرجانیہ میں وفات پائی۔

۳۲۵ھ - نوے سال کی عمر ہوئی تھی۔

(۷) شیخ کبیر سیف السند رحمہ اللہ - یہ شمس لائمہ حلوانی کے ہم عصر تھے۔

فائدہ - بقال کے معنی ہیں خشک سبزی اور ترکاری بیچنے والا۔ اہل عجم اسکے آخر میں یا رتختانی بڑا کر قبالی کہتے ہیں۔

شیخ ابوبکر احمد بن علی ترندی (رحمہ اللہ) قائلے مختصر طحاوی کے شارح کو وراق لکھا ہے۔

شیخ امام ابوبکر احمد بن علی رازی (رحمہ اللہ) کو جصاص لکھا ہے یہ اپنے وقت میں علماء حنفیہ کے امام تھے بغداد میں مدرس اور علماء کے مرجع تھے تقویٰ میں شیخ معروف کرخی (رحمہ اللہ) کے طریقہ پر تھے۔ ولادت ۳۲۵ھ میں اور وفات ۴۰۵ھ میں ہوئی۔

شیخ ابوبکر محمد بن احمد بن محمد بن جعفر بن حمدان جو شیخ شبلی قدس سرہ کے دیکھے والے ہیں اون کو اور اُنکے بیٹے شیخ ابوالحسنین احمد بن محمد بغدادی (رحمہ اللہ) کی مشہور کتاب قدوری کے مصنف کو قدوری لکھا ہے بہت بڑے پایہ کے عالم تھے اوس وقت حنفیت کی ریاست اون کو ملی ہوئی تھی ولادت ۳۲۵ھ میں اور وفات ۴۰۵ھ میں ہوئی۔ شیخ ابوبکر رازی حنفی کے پہلو میں مدفون ہوئے۔

شیخ ابوالعباس احمد بن محمد بن عمر رحمہ اللہ کو ناطفی لکھا ہے۔ عراق کے علماء میں سے بڑے شان دار عالم تھے۔ اُن کی تصنیفات بہت ہیں۔ اُن میں سے اجناس اور فروق اور واقعات اور ہدایہ ہیں۔ بمقام ریتی

سلسلہ میں وفات پائی۔

شیخ احمد بن محمود نور الدین رحمہ اللہ کو صابونی لکھا ہے سلسلہ میں وفات پائی۔ بمقام بخارا قضاات سب سے کے مقبرہ میں مدفون ہوئے۔  
شیخ ابوالعباس احمد بن ہارون کوتیاں لکھا ہے۔ حنفی فقیہ اور منن کے حاکم تھے۔ سلسلہ میں فوت ہوئے۔

قاضی ابوعبداللہ محمد بن عبداللہ کو صائغی لکھا ہے۔ قاضی سیدی اور سانییدی کے لفظ سے مشہور ہیں۔ مرو کے قاضی رہے۔ علم مناظرہ میں بہت کامل اور کثیر العبادت۔ نیک سیرت اور پاکیزہ صورت تھے۔

شیخ ابویعقوب یوسف بن محمد۔ سراج الدین خوارزمی رحمہ اللہ کو سکاکی لکھا ہے۔ خود صرف و بیان و عروض و شعر کے متبحر عالم بلکہ تمام علوم و فنون کے کامل جامع تھے۔ تصانیف جلیلہ چھوڑی۔ ان میں سے مفتاح بارہ علموں پر مشتمل ہے۔ ولادت ۷۷۵ھ۔ وفات ۸۷۵ھ میں ہوئی۔

فائدہ مندرجہ بالا الفاظ کے معنی بحسب ذیل ہیں۔ بزاز اور کراچی دونوں کے معنی کپڑا بیچنے والا ہیں۔ اور کپڑا بننے والے کو بھی کہہ سکتے ہیں تاجر و اگر سٹج کپڑا بننے والا۔ حرآز اور اسکان اور حذآ اور خضات چاروں لفظ قریب المعنی ہیں بمعنی موچی اور جو تکانٹھنے والا۔ دقاق آٹا پیسنے اور بیچنے والا اور ادویات وغیرہ کوٹنے والا۔ حذآ دلوہار۔ دقاق تحریر کا کام کرنے والا اور کاغذ بنانے والا اور کاغذ بیچنے والا اور سونے چاندی کے ورق بنانے والا اور بیچنے والا۔ قصار و صوبی۔ حلاج دھنیا۔ جمال شربان خواص کھجور کے

پتے بیچنے والا اور اُن کے بوریئے وغیرہ بنانے اور بیچنے والا جتنی خاص  
چونہ گرد ڈھری ہانڈ میں بنانے اور بیچنے والا ٹاٹنی ریوڑی گراور ریوڑی  
بیچنے والا صابونی صابن بنانے اور بیچنے والا تیان انجیر بیچنے والا۔  
صنائعی سونار سنگی سک بنانے والا۔

شیخ فرید الدین عطارؒ نے تذکرۃ الاولیاء میں لکھا ہے کہ حضرت عتبہ اندام  
رحمہ اللہ (حضرت حسن بصریؒ کے شاگرد) اپنی غذا کے واسطے اپنے ہاتھ  
سے جو بوتے اور کاٹتے۔ اُس کا آٹا خود ہی پیستے۔ اور گوند بکڑکیاں  
بنا کر دھوپ میں گھلا رکھتے۔ ہفتہ بھر میں ایک ٹکیا کھاتے اور عبادت  
میں مشغول رہتے تھے۔

اب سلطان داراشکوہ کی سفینۃ الاولیاء سے چند مشائخ کے احوال  
لکھتا ہوں۔ ناصر الدین خواجہ عبید اللہ احرار رحمہ اللہ صاحبِ راعت تھے  
چنانچہ مولانا جامیؒ انکی شان میں لکھتے ہیں۔ ۷

ہزاراں مزرعہ در زیر کشت است کہ ز اور فتن را بہشت است  
دریں مزرعہ فشانہ تخم دانہ در اں عالم نند انبیا رخا نہ  
خواجہ صاحب کی وفات ۹۵۰ھ میں ہوئی ہے۔

سلطان التارکین شیخ حمید الدین ناگورنی خواجہ معین الدین چشتی قدس  
سرہ کے خلیفہ ہیں۔ تجرید اور تفرید میں یگانہ روزگار اور ہندوستان  
کے متقدمین مشائخ سے تھے۔ علوم ظاہری اور باطنی کے جامع اور  
بلند تر مقاموں اور کرامتوں والے ہوئے ہیں۔ کثیر العیال تھے۔ ان کے

پاس ناگور میں دو طناب زمین بھٹی۔ اُسکو اپنے ہاتھ سے جوت کر بوتے  
اوس سے اپنے عیال کی گذران کرتے وفات ۳۷۳ھ میں ہے۔

شیخ ابو علی سیاح قدس سرہ۔ مرقہ کے مشیخ کبار سے ہیں۔ دہقان  
کرتے تھے اور ستر سال تک روزے رکھتے رہے وفات ۳۷۳ھ میں ہوئی۔

شیخ ابوالقاسم دینوری واعظ رحمہ اللہ تعالیٰ فقہ اور حدیث اور  
زہد اور سپہین گاری اور مجاہدہ نفس میں اور صدق اور راستبازی میں  
اپنے وقت کے امام تھے پسناریوں کی دوائیں کوٹ کر گزارہ کرتے تھے ان  
کی وفات ۳۹۴ھ میں ہوئی

کتاب خیرۃ الخیر ترجمہ لواقع الانوار سے (اس مقام کے مناسب) چند شیخ  
کرام کے احوال مختصراً نقل کئے جاتے ہیں

حضرت سلمان فارسی صحابی رضی اللہ عنہ۔ باوجودیکہ مدائن پر امیر تھے  
اور تیس ہزار مسلمان انکے ماتحت تھے اور آپ پانچ ہزار پاتے تھے یہ سب  
صرف کر دیتے تھے اور خود ہاتھ کے عمل سے کھاتے ٹوکیاں بنا کر بیچتے۔ یہ وہ  
جلیل القدر صحابی ہیں جن کا حضرت رسول اکرم (صلی اللہ تعالیٰ علیہ وسلم)  
نے اپنے اہل بیت میں سے ہونا فرمایا ہے۔

حضرت محمد بن یوسف اصہبانی (رحمہ اللہ) اپنے ہاتھ سے ٹوکیاں  
بنا کر روزی حاصل کرتے تھے۔

حضرت فضیل بن عیاضؒ سقہ پن کا حرفہ کر کے اپنی جان اور  
عیال کا نفقہ کرتے تھے۔

شیخ کمال الدین بن عبدالظاهر (رحمۃ اللہ تعالیٰ) ہدایت امر میں  
 قدم تجرید پر تھے پھر عمدہ لباس اور زراعت وغیرہ کی طرف رجوع کیا۔  
 شیخ علی سداڑ سدر یعنی بیر جینے والے تھے۔  
 شیخ حسین آدمی سید احمد زاہد (قدس سرہ) کے شیخ کھیتی کرتے۔ بکریاں  
 چراتے تھے۔

شیخ ابراہیم متبولی جامع میر شرف الدین میں بھنے ہوئے چنے بیچتے تھے  
 شیخ عبدالقادر بن غیاث۔ امام شعرانی ان کی خدمت میں سلت برس  
 رہے ہیں۔ آپ آناء اللیل و اطراف النہار قرآن مجید پڑھا کرتے۔  
 حصا و اور کشتکاری کرتے تھے۔

شیخ عثمان حطاب کے زاویہ میں ایک سو سے زیادہ بیوگان اور فقیر  
 جمع تھے۔ آپ ہمیشہ اُنکے کام میں رہتے۔ آٹا پیستے۔ چھانتے۔ آلات طعام  
 (یعنی توافاری وغیرہ) درست کرتے۔ جنگل سے بکڑی لاتے۔ آگ جلاتے  
 اون کا کپڑا سیستے۔ ان کی جوئیں دیکھتے۔

شیخ علی محلی تائب مجملہ رجال اللہ کے تھے۔ گلاب چنبیلی منہدی تربوز  
 خشک مچھلی وغیرہ بیچتے تھے۔

شیخ اجمر سلیم کے چار بیوی تھیں۔ کھیتی کرتے تھے۔  
 شیخ مرداس محمدی قدم بقدم سلف صالح کے تھے۔ اپنے ہاتھ کی

حصا و کھیتی کاٹنا اور کشتکاری کھیتی کرنا۔ مطلب یہ معلوم ہوتا ہے کہ کھیتی خود بھی کرتے تھے اور  
 دوسروں کے کھیتوں میں کاشت کی مزدور بھی کرتے تھے۔ واللہ اعلم ۱۲۔ منہ رحمہ۔

مزدوری سے کھاتے۔ اپنے ہاتھ سے زاویہ کے متصل درخت لگاتے۔  
شیخ ابوالعباس دہلی ہمیشہ روزہ رکھتے۔ قرآن مجید پڑھتے۔ دن کو  
درزی کا کام کرتے۔

شیخ عبدالرحمن اودھی ٹونچی زراعت کر کے روزی حاصل کرتے۔  
عالم پرہیزگار اور زاہد تھے۔

حضرت منصور حلاج کا (رونی دھننے کا) پیشہ مشہور ہی ہے۔  
حضرت عمر فاروقؓ کا اپنے ہاتھ سے ٹھیکر ٹھیکر نامشہور و معروف ہے۔ بعضے رسائل  
میں حضرت ابو ہریرہ اور عبدالرحمن شامی اور ذوالنون مصری اور اسمعیل  
رومی اور شیخ ناصر علی دہلوی (رضی اللہ تعالیٰ عنہم) کا شمار ہی کرنا سچا ہے۔ لیکن  
مذکورہ علماء سلف میں امام ذہبی کی تذکرۃ الحفاظ اور ابن خلکان وغیرہ سے  
نقل کیا ہے کہ حضرت سالم بن عبد اللہ باز میں لین دین کیا کرتے تھے۔  
حضرت عبد اللہ بن المبارکؓ نے تمام عمر تجارت کی۔ اور عبد الرزاق حمیری۔  
اور حافظ الحدیث فضل کوئی اور امام ابو الحسن نیشاپوری بھی سوداگری کرتے  
تھے۔ اور امام یونس بن عبید اور داؤد بن ابی النضر اور حافظ الحدیث غندر  
بصری اور ہشام دستوائی کپڑے کی تجارت کرتے تھے۔ امام ابو حنیفہؒ تو کپڑے  
بہت ہی بڑے سوداگر تھے۔ انکی صدر دکان کوفہ میں تھی۔ اور ایجنٹ  
جانبائک میں پھیلے ہوئے تھے۔ اور حسن بن ربیع کوئی (امام بخاری کے اُستاد)  
دوسرے سچے تھے۔ انکا لقب بواری ہے۔ امام ابن جوزیؒ تانبے کی تجارت  
کرتے تھے۔ آپ کبھی کبھی اپنے نام کے آگے صفار (یعنی ٹھیکر) لکھتے تھے۔



حافظ الحدیث ابنِ ومیہ ادویات بھیجتے تھے اسی لئے اُن کا لقب اور ہو گیا تھا۔ شیخ محمد ابن سلیمان گھوڑوں کی سوداگری کرتے تھے۔ نیاکھا مندر جہ ذیل حضرات علما اپنے ہاتھ کی حرفت سے معاش حاصل کرتے تھے۔  
ابو الفضل مہندس و مشقی طبیب مشہور ہیں یہ باڈھی کا کام کرتے تھے۔  
شیخ ابن طاہر۔ ابو سعید نخوی۔ ابن الہیثم نامور طبیب۔ امام ابن النخعیہ  
کتا میں بکھر کر بیٹھتے تھے۔ امام ابو الولید باجی تار و بکنے کا پیشہ کرتے تھے اور

فائدہ جلیلہ۔ یتیم بزرگانِ اسلام (جسے احوالِ بیچ اور اقی بالا ہوئے) زمانہ حال  
علموں و درویشوں کے تسلیم شدہ اساتذہ اور شیوخ ہیں۔ اور شریفوں کے اجداد  
اب اگر کوئی اہل علم یا درویش یا شریف ان حضرات کے علم و فضل میں ایک پاک نفع نہ کرے  
اور مقتدا اور شریف النسب ہونے میں کلام کرے۔ تو چاند کی طرف خاک کا پھینکا  
وہ خاک پھینکنے والے ہی کا چہرہ بگاڑے گی اُس کی آنکھوں کو اندھا کرے گی۔  
اہل زمانہ کا ترکِ کسب محض تکبر کی وجہ سے ہے۔ اور تکبر و لکی بیماریوں میں  
ہے اور بہت بڑا مملکت مرض ہے۔ حضرت سرورِ عالم صلی اللہ تعالیٰ علیہ آد

ف

کا ارشادِ پاک ہے کہ جس شخص کے دل میں ایک سائی کے دانہ کے برابر بھی بکھر ہوگا وہ ہشتاباں  
نجا دیگا۔ اس مملکتِ صن کا علاج فرض ہے۔ امراضِ دل کے علاج تین قسم پر ہیں  
علمی۔ عقلی۔ قلبی۔ علمی علاج کا نسخہ تو ہماری کتاب ہے بسترِ کیش ملیگا۔ اس پاکیزہ کتاب میں  
نسخہ کسیر سمجھیں ہمیشہ اپنے مطالعہ میں رکھیں۔ اولاد کو سبقاً پڑھادیں۔ عملی علاج یہ کہ کچھ بیماری  
کرنے لگیں نفس کی کسر کو توڑیں جماعِ کلام نفس کو خیر معلوم ہو وہ کیا کریں۔ مثلاً بار بار اپنے  
سودا سلف۔ یکتا می ایندین۔ غلامِ غیرہ اپنے سر پر اٹھا کر لانا۔ ہمارا آقا حضرت رسول کریم ص

مزدوری چھ نکورہ بالا بزرگوں میں بہت روایان حدیث بھی شامل ہیں لیکن ہم شیخ سیف الدین راویوں کے حروف کا بیان کرنا مناسب خیال کرتے ہیں۔  
 درزی کا حرف ان چند حضرات کا ذکر کرتے ہیں جو حضرت خاتم المحدثین جناب لانا  
 رحمۃ اللہ علیہ صاحب (قدس سرہ العزیز) کے مجموعہ مسلمات وغیرہ کی حدیثوں  
 عالم پر راوی ہیں۔ اور وہ یہ ہیں۔

حاشیہ ابو بکر ابراہیم (رحمۃ اللہ تعالیٰ) فتحی ثانی تھے۔ یعنی توار اور چھری وغیرہ  
 چھ کر نیوالے۔ سان رکھنے والے یا صیقل گر۔

میں حاشیہ ابو المنصور عبد الرحمن بن عبد اللہ (رحمۃ اللہ) بزاری تھے۔ حرف دوم  
 رومی کے ہجرت اور حرف چہارم راے حملہ۔ یعنی کتاب کے اس کے معنی دانہ کا بولنے  
 ہند کرہ لکھے ہیں۔ اور ہے بھی قرین قیاس۔ اور اس سے مراد سبزیوں اور  
 نقل کاریوں وغیرہ کی کاشت کرنیوالا ہوگا۔

حضرت شیخ ابو حامد احمد بن محمد بن یحییٰ کو بزار لکھا ہے۔ آخر میں راے حملہ۔ اس کے  
 اور حاشیہ سبزیوں کے بیج بیجنے والا۔ ایک نسخہ میں بزار ہے۔ دونوں حرف لکھا  
 تھے۔

بصری شیعہ صفحہ ۴۰ ایک کام کر رہے تھے۔ حضرت عمر فاروقؓ اپنے عہد خلافت میں متعدد چوندے ہوئے  
 بیجے ہوئے شاندار و معتد بہ کام کو کچا اور بازاروں میں بھجوتے۔ یہ حالت میں گوشت اور ترکاری  
 بہت خرید کر اپنے ہاتھوں گرتے تھے۔ ایک دن حضرت ابو ہریرہؓ (اپنی امارت عہد میں) لکڑیوں کا بھار کر پر  
 جا بجا اپنے ہرے بازار سے لڑتے تھے غفلت کا ایذا زیادہ تھا۔ اپنے ہاتھ جاتے تھے کہ اپنے امیر گراستے  
 و غلٹی اور قلمی دونوں علاج اس میں کہ کسی بزرگ مرشد کی جو نیکیاں سید ہی کریں۔ اس سے توجہ  
 اور سہ دیا جائے۔ اس کے ارشاد کے موافق جلد و ریاضت نفس کریں۔ حق تعالیٰ توفیق دے۔  
 کرتے۔ منتقلی لارہ میں کچا ہو کر اہل ہندو کے منہ میں بزارا سی کا تیل جھینے والا ہے۔ اور اسی نے ابو ہریرہؓ

یعنی کپڑا پہننے والا۔ شیخ فضل ابن زیاد امام احمد بن حنبل کے شاگرد۔ اور  
 شیخ ابوالحسن علی بن ابراہیم بن سلمہ (ان دونوں کو قطان یعنی دہنیا  
 ہے۔ شیخ ابوعلی بن عبد اللہ بن الفرج کو رصافی یعنی تیرگر۔ شیخ بحیر بن احمد  
 اور شیخ ابوعلی حسن بن احمد (ان دونوں کو حداد یعنی لوہار لکھا ہے۔

شیخ احمد بن عیسیٰ کو دہقان۔ اور ایک ادوی سمی احمد کو ابن دہقان لکھا ہے  
 قاضی یونس بن مہیث کو صفار۔ شیخ ابو عبد اللہ محمد بن عبد الواحد کو دقاق۔ اور  
 شیخ ابوسعید محمد بن موسیٰ بن الفضل کو صیرفی بمعنی صراف۔

اور شیخ ابو عبد اللہ محمد بن علی بن یحییٰ کو وراق لکھا ہے۔

اور ایک راوی شیخ ابوالکارم احمد بن محمد بن لبان لکھے ہیں۔ لبان کے  
 معنی ہیں کچی اینٹیں بنانے والا۔

شیخ ابوشیبہ احمد بن ابراہیم کو عطار۔ اور شیخ یحییٰ اور شیخ برکات اور شیخ محمد بن  
 عبد الرحمن رحمہم اللہ تعالیٰ کو خطاب یعنی لکڑیہارا لکھا ہے۔

شیخ سعید بن ابراہیم مفتی جزائری (رحمہم اللہ) کو قدورہ لکھا ہے۔

**ف**۔ قدورہ مغربی لغت میں قدوری کا ہم معنی ہے۔ یعنی مٹی کی ٹانڈیاں  
 بنانے والا اور بیچنے والا۔

عہ منتہی الارباب میں ہے کہ محدثین میں سے ایک گروہ بزاز ہے۔ ان میں سے ابوطالب بن غیلان  
 اور عیسیٰ بن ابی عیسیٰ قاضی ہیں۔ (درعما اللہ تعالیٰ) ۱۲ منہ عنی عنہ۔

عہ منتہی الارباب میں لکھا ہے کہ دہقان دال کے صفہ اور کسرہ کے ساتھ ہے۔ معنی کاموں میں ہشیاری  
 اور جستی کے ساتھ قادر اور توانا۔ اور بمعنی کارواں اور سوداگر اور گستی کرنے والا۔ اور کیفیت کرنے  
 والوں کا سرگروہ (یعنی چودہویں اور پندرہویں) اور گاؤں کا رئیس۔ ۱۲

(منہ رحمہم اللہ تعالیٰ)

شیخ ابو عثمان سعید بن سالم اور عبداللہ بن میمون کو قدح یعنی کاسہ گر۔ اور  
 شیخ ابو بکر عبداللہ بن محمد بن مبارک کو قلانی یعنی کلاہ ساز یا کلاہ فروش بکھا ہے۔  
 کتاب جنالغیاث میں شیخ ابوسلمہ حاذبن مسلم کو ہر یعنی ہرات کے کپڑے  
 بیچنے والا۔ اور شیخ ابواسحاق ابراہیم بن محمد کو زجلج بمعنی شیشہ گر شیخ ابوبکر  
 نخوی کو ابن تراج یعنی مشعلچی کا بیٹا اور شیخ ابو جعفر مراری بصری کو نحاس  
 یعنی مسی ظروف بنانے والا یا بیچنے والا بکھا ہے۔

۴۹

فائدہ۔ صنعتوں اور حرفتوں کے اول واضعوں کی تعبیر میں غلطیوں بھی  
 واقع ہوئی ہیں۔ مثلاً اہل دباغت اپنے پیشہ کو انی اودن سے نسبت کرتے ہیں  
 جو کھوڑا عرصہ ہوا استنبول میں گذرا ہے۔ حالانکہ یہ صریح غلط ہے۔ یہ صنعت  
 حضرت ادریس علیہ السلام کے شاگرد اور صحابی ہوشیغ شاہ کی طرف منسوب  
 ہے۔ جو بنی آدم کا دوسرا بادشاہ اور ایک حکیم اکہی اور بادشاہ عادل اور  
 مومن کامل تھا۔ اور بعضے مؤرخ اس صنعت کو طالوت کی طرف نسبت  
 کرتے ہیں جو حضرت داؤد علیہ السلام کا صحابی اور بنی اسرائیل کا ایک  
 ایسا نڈار اور مجاہد بادشاہ تھا۔

غرض کہ پوچھنے والے اور چڑھنے والے دباغت دینے اور پکانے کی نسبت دو مومن  
 بادشاہوں کی طرف ہے۔ ہوشیغ اور طالوت۔ لیکن مشہور یہ ہے کہ پوچھنے والے ہوشیغ  
 نے ایجاد کیا۔ وہ امام الفرائین ہے۔ اور دباغت اول طالوت نے کی  
 وہ امام الدبائغین ہے۔ کذا فی الرافی۔

صنعتوں اور حرفتوں کا بیان تمام ہوا۔ مناسب ہے کہ ملازمت اور تقرب ملاطبت کے معانی بھی

اسی غلط خیال کا یہ اثر ہے کہ ہم صدیوں سے علماء اور سلاطین کو باہم نا آشنا اور بیگانہ پاتے ہیں۔ اگر دقیق نگاہ سے جتنی آدم کے حالات اور اُنکے باہمی تعلقات کی پوری پوری چھان بین کر کے تحقیق کی جائے تو یہ پتہ لگتا ہے کہ مختلف تمدنی گروہ ضرور کسی نہ کسی قانونی سلسلے میں جکڑے ہوئے ہیں اور اپنی اپنی متناسب جگہ پر کسی نہ کسی اصول و قاعدہ کے مطابق قائم ہیں۔ اس سے صاف ظاہر ہے کہ اگر ان سلسلوں میں سے کوئی سلسلہ اپنی جگہ سے ہٹے گا تو نظام قومی و دہم برہم ہو جائے گا۔ پس جب علماء کا قدم سلسلہ انتظام سے نکلا تو جو کام اُس عظیم الشان سلسلے میں اُنکے کرنے کے تھے وہ اتر ہو گئے۔ اور اس طرح حکومت و خلافت کی وہ ہیئت کذاتی قائم نہ رہی جو مقہرین اسلام نے کھینچی تھی۔

علماء نے جو سلطنتوں اور سلاطین سے تعلق رکھا وہ تعلق عامہ مسلمین اور خود سلطنت کے حق میں بہت مفید ہوا۔ اور اُن سے بہت بہت دینی اور دنیاوی برکتیں مسلمانوں کو پہنچیں۔

اس میں شبہ نہیں کہ وقتاً فوقتاً ہمیشہ ایسے بھی بہت سے علمائے کرام گذرے ہیں جنہوں نے ایسے تعلقات کو مضر خیال فرمایا۔ مگر ساتھ ہی کچھ نہ کچھ ایسے بھی موجود رہے جو ان تعلقات کو اختیار فرماتے تھے۔ اور دینی اور دنیاوی سلسلوں میں (زمانہ حال کی طرح) سدِ سکندری قائم نہیں ہونے پائی تھی۔ حضرت امام اعظمؒ نے عمدہ قضا قبول نہیں فرمایا۔ اُنہیں کے شاگرد رشید امام ابو یوسفؒ تمام قاضیوں کے سرگروہ بنے۔ انکا جو اقتدار خلیفہ

باروں رشید کے دربار میں رہا اُس سے ایک عالم واقف ہے۔

یہ بات تسلیم کی گئی ہے کہ مذہبِ حنفی کی اشاعت میں امام ابو یوسف کے اقتدار نے غیر معمولی قوت پیدا کر دی تھی۔

اگر امام رجا ابن حیات کا قدم در میان میں نہوتا تو بظاہر اسبابِ نیا حضرت عمر بن عبد العزیز کی خلافت کی نعمت سے محروم رہتی۔

امام یحییٰ بن یحییٰ مسمودیؒ جو امام مالکؒ کے شاگرد رشید و موطا کے ناقل ہیں ملک اندلس کے امروسلطین کے یہاں بہت محترم تھے۔ اسی اقتدار کے اثر سے امام مالک کا مذہب مالک اندلس میں پھیلا۔

امام وقت حضرت یحییٰ بن اکثم دربارِ مامونی میں ادل درجے کے ذمی اثر رکھتے تھے بعدہ قاضی القضاۃ پر ممتاز تھے تدبیرِ مملکت میں اُنکو اس قدر مداخلت تھی کہ وزیر کے احکام اُن کی رائے لینے کے بعد نافذ ہوتے تھے۔

امام فخر الدین ازمیؒ نے اپنے مال سے شباب الدین غوری کی بہت بڑی مدد کی تھی۔

اسکے دربار میں لشکارِ احترام تھا اور وہ دربارِ خوارزم میں بھی بہت موقر اور محترم تھے۔

امام زہریؒ خلیفہ عبد الملک و ہشام اور خطیب بغداد یحییٰ عز الدولہ کے متقرب تھے۔ مولانا قونیویؒ فرس تک نہایت شانِ شوکت کے ساتھ

سلطانِ روم کے حضور میں مقبول رہے۔ امام غزالیؒ امیر المؤمنین نو

بن تاشقین کی ملاقات کے لئے افریقہ کو روانہ ہوتے۔ راستہ میں انکی

وفات کی خبر سنی اور واپس چلے آئے۔ ابنِ رافع قشیریؒ کے درسِ حدیث

میں خراسان کے نامور امیر کی اولاد بھی مع خدمتِ دہشم حاضر ہوتی تھی۔

۱۰

۱۱

مفصل

قصہ

کتاب

تذکرہ

علامہ

یہی

ہے

مذہب

عہد خلافت

(یعنی سور)

بانیوں کے

کی یہ شان

قابل غور

ہے ۱۲

منہ رحمہ

عہد

ان کا صفحہ

(مختصر)

ہونا اور

شاہ خاں

ہونا بھی

قابلِ غلط

ہے ۱۳

منہ رحمہ

علامہ تفتازانی کا امیر تیمور نہایت ادب کرتا اور رعب نہاتا تھا۔ اور کتا تھا کہ ان کا قلم ہر شہر و دیار کو میری تلواریں سے پیشتر فتح کر چکا تھا۔

امام خفاف کا بھی ادب و عمر و صفار وائی خراسان کے دل میں ایسا ہی تھا۔ اور ایسا ہی مولانا جمالی صاحب کا سلطان سلیم خاں (سلطان روم) کے

ہاں اعزاز اور ادب و وقار تھا۔

حبطح مسلمانوں نے قربِ سلاطین کو علم اور اتقا کی شان میں مضرت رسال سمجھ لینے میں غلطی کی ہے اسطرح انہوں نے مال و دولت کو بھی علم اور اتقا

اور دینداری کیلئے باعثِ عیب نقصان سمجھا ہے اور یہ خیال بھی محض غلط اور بے بنیاد ہے۔ ہاں یہ مسلم ہے کہ اہل کمال کے لئے مالدار ہونا انکی خوبی

میں داخل نہیں ہے اور نہ مال و دولت و تمدنی کے عدم یا وجود سے انکی عظمت کم یا زیادہ ہو سکتی ہے۔ با اینہم متمول ہونا اور با کمال ہونا یہ دونوں صفتیں

باہم منافی بھی نہیں۔ حالاتِ خاص نے (غلط طور پر) اسکا مخالف پہلو لوگوں کے ذہن میں راسخ کر دیا ہے۔ اور اس پہلو کے ذہن نشین ہونے سے

بجائے نفع کے قوم کو نقصان پہنچا ہے۔ بڑے بڑے علماء دین اور اکابر اسلام اور ائمہ مذہب کا مالدار ہونا ثابت ہے۔ اور بہت سے واقعات ہمکو

بتلا رہے ہیں کہ جو دولت سرمایہ عقلت تصور کیجاتی ہے۔ وہی نیک اور لائق ہاتھوں میں پہنچ کر بہت بہت خیر و برکت کی باعث ہو سکتی ہے۔ امام

دعالم بغدادی جو واقفنی کے استاد ہیں انکی سرکار سے کہ مکرماہ و عرق و حبتان کے علماء حدیث کے وظائف مقرر تھے۔

امام ابوالمیثم بڑے مالدار تھے تین چار دفعہ اپنے ہوزن چاندی خیرات کی تھی۔  
حافظ ابن العربی نے شہر اشبیلیہ واقع اندلس کی شہر پناہ اپنی جیب خاں  
سے تعمیر کرائی تھی۔ حافظ زمیں ابن ابی ذہل ہروی کی سالانہ آمدنی تھی  
تھی کہ عشر کی بابت کم از کم ایک ہزار خردار غلہ سال بسال نکلتا تھا۔  
قاضی عیاض (صاحب مشارق الانوار) کو اپنے عہد میں اس قدر رفعت  
اور ریاست حاصل تھی کہ اُن کے شہر میں کبھی کسی کو نہیں ہوتی۔ امام ذہبی  
فرماتے ہیں کہ جب قدر اُن کی رفعت بڑھی اُس قدر اُن کی تواضع اور خوف  
انہی میں ترقی ہوئی۔ شیخ ابو حامد اسفرائینی کی نسبت ابن خلکان لکھتے  
ہیں انتمت الیہ ریاست الدنیا والدین ببغداد یعنی بغداد میں  
اس امام پر دین اور دنیا دونوں کی ریاست ختم تھی۔

فائدہ

حائل کا جبکہ تمول اور دولت مندی علماء اور ائمہ دین کو مضرت ہوئی  
تو تعجب ہے کہ عوام اہل اسلام کو سطح مضرت ہو سکتی ہے۔ بجز اسکے  
کہ نخل اور اماک اور حقوق اللہ و حقوق العباد کا اطلاق ہو۔

یہ ہیں احوال بعض حضرات کے۔ اور اقوال بہت سے حضرات کے آئندہ  
باب میں مذکور ہوں گے۔ انشاء اللہ تعالیٰ۔

اور اہل مندرجہ بالا سے انسان کے لئے کسب معاش کی ضرورت اور حضرات  
انبیاء (علیہم الصلوٰۃ والسلام) اور بزرگان دین (رضی اللہ تعالیٰ عنہم)  
کا اپنی قوت ہاڑو سے معاش پیدا کرنا اور بہت بزرگوں کا مقبول اور مقبول  
ہونا اور نیز علماء و مشائخ کرام کا سلسلہ انتظام دنیاوی کی مصلحتوں میں



# باب دوم کسب معاش اور زراعت و تجارت اور صنعت و حرفت کی فضیلت کے بیان میں اس باب میں چار فصل ہیں

فصل اول۔ ان آیات قرآنی کے بیان میں جن سے کسب معاش کی فضیلت معلوم ہوتی ہے۔

۱۔ جاننا چاہئے کہ حق سبحانہ تعالیٰ شانہ نے بندوں کے لئے دو نکور اسلئے کہ وہ کمائے اور معاش پیدا کرنے کا وقت ہے ایک نعمت ٹھہرایا اور اس نعمت کا بندوں پر احسان رکھا ہے۔ چنانچہ ارشاد فرمایا ہے وجعلنا النکاح معاشا یعنی ہم نے بنایا ہے نکاح روزی حاصل کرنے کا وقت۔ مطلب یہ کہ دن کی پیدائش کی علت غائی اور اُس کے بنانے سے مقصود اصلی یہ ہے کہ بندے اُس میں روزگار اور کسب معاش کیا کریں۔

۲۔ قرآن مجید میں کئی جگہ حق تعالیٰ نے روزی کو اپنا فضل قرار دیا ہے چنانچہ (الف) فرمایا فاذا قضیت الصلوة فانشر ذی الابرار وابتغوا من فضلہ یعنی جب جمعہ کی نماز ہو چکے تو (تم کو رخصت ہے کہ چلے جاؤ) اور زمین میں پھیل کر اللہ تعالیٰ کا فضل (یعنی رزق) تلاش کرو۔ (ب) جو لوگ حج کو جاتے ہوئے کچھ تجارت کا مال بھی اپنے ساتھ لیجاویں اور تجارت کریں اُن کو اس طرح پر اجازت عطا ہوتی ہے کہ لیس علیکم جناح ان تبغوا فضلا من ربکم

یعنی تمکو کچھ گناہ نہیں ہے کہ تم (حج کے سفر میں) اللہ کا فضل (یعنی روزی بھی) تلاش کرو۔ (حج) تہجد گزاروں کو ارشاد ہوا ہے۔ عِلْدَان سِیْکُونُ مِنْکُمْ مَرَضًی وَآخِرُونَ یَضْرِبُونَ فِی الْاَرْضِ یَتَّبِعُونَ مِنْ فَضْلِ اللّٰهِ وَآخِرُونَ یَقَاتِلُونَ فِی سَبِیلِ اللّٰهِ فَاَوْزَامًا لِّیَسْرَمَنْدَہُ یعنی اللہ جانتا ہے کہ تم میں سے بعض بیمار ہونگے اور بعض اللہ کے فضل (یعنی معاش) کی تلاش کو زمین میں چلتے پھرتے ہونگے (اس میں انکو کان اور کم فرستی ہوگی) اور بعض خدا کی راہ میں لڑتے ہونگے۔ پس ان لوگوں کا ہرج اور انکو طاقت سے نیاؤہ تکلیف نہونے کے واسطے ہم اجازت دیتے ہیں کہ تہجد کی نماز میں تخفیف کرو۔ (اُمہیں) جس قدر قرآن مجید سہولت اور آسانی سے پڑھ سکوا اُس قدر پڑھ لیا کرو \*

خاتمہ۔ اس آیت کے کئی باتیں معلوم ہوئیں (اول) رزق اور روزی کو مستعملانے اپنا فضل فرمایا۔ (دوم) باوجودیکہ تہجد کی نماز سب نفلوں سے افضل اور سنتِ موکدہ بلکہ سالک کیلئے بمنزلہ واجب کے ہے پھر بھی خدا نے پاک لئے معاش کیلئے سعی اور کوشش کرنیوالوں کو اس نماز میں تخفیف کی اجازت دی اور فرمایا کہ تھوڑا بہت جس قدر تم سے ہو سکے تہجد میں اُتانا ہی قرآن پڑھ لیا کرو۔ (سوم) جب قرآن کے پڑھنے میں اُنکے لئے تخفیف عطا ہوئی تو کہتوں میں (وَمَنْ اَوْرَعُ وِجْہِہٖ سِوَاہُ) اور کوع و سجود کی جیموں میں تن بات تک اور اذکار اور اُمہیں بقدر رغبت و حضورِ خاطر تخفیف اور کمی کرنا بھی اس سے مستحب ہو گیا۔ چنانچہ اُمہیں جو کہ تخفیف منجانب اللہ انعام ہے۔ امید ہے کہ معاش کی

طلب میں سعی کرنیوالے لوگوں کو (تخفیف اور کمی قرآن اور کمی رکعات اور کمی تسبیحات و اذکار و اوراد کی صورتیں) ثواب کامل ہی عطا ہوگا۔ جیسے عذر میں بیٹھ اور لیٹ کر نماز پڑھنے والے کو کھڑا ہو کر پڑھنے والے کے برابر ثواب ملتا ہے۔ (پنجہ) جہل میں ہے کہ حق تعالیٰ نے اس آیت میں اپنے اور اپنی عیال کے چرچ اور صدقہ خیرات کیواسطے معاش کی طلب میں سعی کرنیوالوں کا رتبہ اپنی راہ میں لڑنے والوں کے برابر رکھا ہے اور یہ دلیل ہے اس بات کی کہ مال کمانا بمنزلہ خدا کی راہ میں جہاد کر نیکی ہے۔ حضرت نبی کریم علیہ الصلوٰۃ والسلام نے فرمایا ہے کہ جو سوداگر ایک شہر سے اناج لیجا کر دوسرے شہر میں اس وقت کے (بازاری) نرخ پر بیچے اللہ تعالیٰ کے نزدیک اس کا رتبہ شہیدوں کے برابر ہوتا ہے۔ پھر حضرتؑ نے یہ آیت و آخرون یضربون آخر ملک پڑھی۔ طاہوس (رحمہ اللہ) کا قول ہے کہ بیواؤں اور مسکینوں کے کاموں میں سعی کرنیوالا شخص راہ خدا میں جہاد کرنیوالوں کی مانند ہے۔

۳۔ بعض آیتوں میں حق تعالیٰ زمین کو معاش کا خزانہ قرار دیکر بندوں پر احسان لکھتا ہے اور اس پر ان سے شکر طلب کرتا ہے۔ چنانچہ فرمایا۔ وجعلناکم فیہا معاش قلیل۔ ما تشکرون۔ یعنی ہم نے تمہارے لئے زمین میں (غٹے وغیرہ) زندگی کے سامان مہیا کئے ہیں۔ اور تم بہت ہی تھوڑا شکر کرتے ہو۔ امام غزالیؒ احیاء العلوم میں اس آیت سے کسب معاش کی فضیلت نکال کر لکھتے ہیں کہ جملہ اسباب فحتمہ و طلب الشکر علیہا یعنی تیرے رب پاک نے معاش کو نعمت ٹھیرایا اور اس پر شکر طلب کیا ہے۔

ہم۔ سورہ ملک میں فرمایا ہے کہ هو الذی جعل لکم الارض ذلولا فا  
مشوا فی مناكبھا وکلوا من سررہا والیہ النشور یعنی اللہ وہ پاک ہے  
کہ اُس نے زمین تمہارے لئے مسخر کر دی۔ پس تم اُس پر ہر طرف چلو کھرو  
اور (اُس میں سے) اللہ کا رزق کھاؤ۔ اور (طاعت اور شکر بجالاتے اور گناہ  
اور ناشکری سے بچتے رہو۔ آخر کار تم کو) اُسکی طرف اٹھ جاتا ہے۔

۱۵۔ حضرت شقیق بن ابراہیم علیہ السلام نے آیت ولو لیسوا للہ الذی لیسوا لیسوا  
فی الارض کی تفسیر میں فرماتے ہیں۔ ولوان اللہ تعالیٰ سارق العباد من  
غیر کسب لیسوا لیسوا فاسدا و لکن اللہ شغلہم بالکسب حتی لا  
یتفرغوا للفساد یعنی اگر اللہ تعالیٰ بندوں کو کسب کئے بدوں روزی  
دیتا تو بندے خالی رہ کر زمین میں ضرور فساد (یعنی خوریزی اور گناہ اور فتنہ  
انمازی) کرتے۔ لیکن اللہ تعالیٰ نے اُن کو کسب معاش میں مشغول کر دیا۔  
تاکہ وہ فساد اور خرابی ڈالنے اور گناہ کرنے کے لئے خالی نہ رہا کریں۔ کذا فی  
نزہۃ الناطرین۔

**فائدہ** حضرت شقیق کا یہ قول بالکل تجربہ اور مشاہدہ کے مطابق ہے  
اکثر دیکھا جاتا ہے کہ نیکے اور خالی بیٹھے ہوئے لوگ بہت بہت فساد مچاتے  
ہیں خصوصاً نیم ملاں اور نیم فقیر اور پنڈت اور پادری ایسے ایسے فتنے اور  
فساد۔ مقدمے اور تنازعات قائم کرتے ہیں جس سے خلق اللہ کی جان و  
مال اور آبرو و عزت پر بڑے بڑے صدمے اور نقصان پڑتے ہیں۔ بالخصوص  
بیکار سلاٹوں اور فقیر ٹوں سے مسلمانوں کی عموماً اور علما و صوفیہ کرام کی خصوصاً

۱۵  
میں مشغول  
رہنا جو  
کرو یا اور  
اس کا حکم  
فرمادیا۔  
۱۶

۱۷

سخت بدنامی اور دین میں بڑی خرابی پیدا ہوتی ہے نفوذ باللہ منہا۔  
 اور اسی لئے شیخ الفقہار حضرت عبداللہ ابن مسعودؓ نے فرمایا ہے۔ کہ  
 مجھ کو آدمی کا خالی ہنابر الگتا ہے کہ وہ نہ دنیا کے کام میں ہو نہ آخرت کے۔  
 ۶۔ حق تعالیٰ کا یہ بھی ارشاد ہے۔ وکذالک جعلنا کما مت وسطا یعنی  
 جیسا کہ ہم نے تم کو ایمان اور اسلام کی ہدایت کی ہے۔ ایسا ہی سب امتوں سے  
 بہتر امت بنایا ہے۔ اس کا یہ مطلب نہیں ہے کہ تم صرف آخرت ہی میں  
 اوروں سے بہتر ہو گے۔ دنیا میں ذلیل اور خوار ہی رہو۔ بلکہ مطلب یہ  
 ہے کہ اہل اسلام کو دونوں عالم میں بہبودی اور دوسروں سے بہتری ملی  
 ہے۔ پس حق تعالیٰ کو اہل اسلام کا دنیاوی حیثیت میں بھی دوسروں سے  
 بہتر ہی رہنا پسند ہے دیدہ و دانستہ اپنی حالت اور دنیاوی حیثیت کو خراب  
 اور پست کر لینا حق تعالیٰ کی ناراضی کا باعث ٹھیرا۔

۷۔ مندرجہ ذیل آیت کو دیکھو کہ کس خوبی اور صفائی کے ساتھ فیصلہ کرتی ہے  
 اذ قال لقومہ لا تفرح ان الله لا يحب الفرحین۔ وابتغ فی ما آتاک  
 الله الدار الآخرۃ ولا تنس نصیبک من الدنیا و احسن کما احسن الله  
 الیک ولا تبغ الفساد فی الارض۔ ان الله لا يحب المفسدین مطلب  
 ہے کہ قاروں کو بنی اسرائیل میں سے ایمان والے لوگوں نے یہ بات کہی  
 کہ (اپنے بہت مال پر) اترامت۔ کیونکہ اللہ تعالیٰ اترانے والوں کو پسند  
 نہیں کرتا ہے۔ اور تو اپنے مال سے آخرت کو حاصل کر۔ اور دنیا میں  
 سے اپنا حصہ چھوڑے مت (یعنی دنیا کا مال و دولت جو تم کو نصیب

اور عطا ہوا ہے۔ وہ سب کا سب چھوڑ دینا یا لانا دینا ہی ضروری نہیں ہے بلکہ اُس سے جائز اور پسندیدہ طور پر فائدہ اٹھا اور جیسے اللہ پاک نے تیرے ساتھ بھلائی کی ہے (کہ تجھ کو مال و دولت دیا) اسی طرح تو بھی مخلوق کے ساتھ بھلائی کر (یعنی زکوٰۃ اور خیرات دے۔ کچھ غریبوں اور حاجتمندوں پر خرچ کر) اور زمین میں فساد اور گناہوں کی خرابی نہ ڈال۔ خلاصہ یہ کہ مال اور دولت کا کمانا (فی ذاتہ) بُرا کام نہیں ہے۔ ہاں اُس کے حاصل کرنے اور کمانے سے جمع کر رکھنا۔ خدا کے بندوں پر غرور اور تکبر کرنا بڑا بُنا۔ یا مال کا بیجا اور ناجائز طور پر صرف کرنا مقصود نہ ہو۔ کما فے تو اُنہیں سے خدا کا اور خدا کے بندوں کا حق ادا کرتا رہے۔ نیک ہی کاموں میں خرچ کیا کر تاکہ وہ مال عجبے میں نیک ثمرہ دے اور قربِ الہی کا باعث ہو۔

۸۔ تفسیر فتح العزیز میں تحت قولہ تعالیٰ وادناق اہلہ من الثمرات اثم کے لکھا ہے کہ حضرت ابراہیمؑ کی اس دعا سے معلوم ہوا کہ کامل لوگ بعضے وقت دنیاوی امور بھی حق تعالیٰ سے مانگا کرتے ہیں۔ جیسے امن اور امان۔ اور رزق اور روزی۔ اور (باغوں اور زمینوں کی عمدہ پیداوار) میوے اور پھل۔ اس لئے کہ ان چیزوں سے دین کا فروغ بڑھتا ہے اور شریعت کی رونق زیادہ ہوتی ہے کیونکہ یہ بات خوب ظاہر ہے کہ امن حاصل ہو نیکی کے سبب اور روزی کی فراغت کے باعث طاعت اور عبادت میں فراغ خاطر کے ساتھ مصروفیت ہوتی ہے۔ اور جس شہر میں امن قائم ہو اور لوگوں کو رزق اور روزی میں وسعت اور فراخی حاصل ہو۔ اُس شہر میں ہر طرف

سے آنا جانا اور جمع رہنا بکثرت ہوتا ہے۔ پس ان امور اور اشیاء کا مانگنا درحقیقت دنیا کی طلب نہیں ہے بلکہ دین کی طلب ہے اور دین کیلئے دنیا طلب کرنا نہ دینداری کے خلاف ہے۔ نہ کمال کے منافی۔ چنانچہ حدیث شریف میں آیا ہے کہ نعم المال الصالح للوجہ الصالح یعنی بہت عمدہ شے ہے نیک مرد کے پاس خوب مال کا ہونا۔

قرآن مجید میں بہت سی دعائیں آئیں ایسی موجود ہیں جن میں بندہ کو خدا سے دنیا اور عقیقی دولتوں جہان کی بہبودی اور ترقی کا مانگنا تعلیم ہوا ہے چنانچہ (خدا نے چاہا تو) آئندہ ایک فصل میں قرآن مجید اور اخبار و آثار سے ایسی دعائیں انتخاب کی جاوے گی \*

دوسری فصل۔ حدیثوں اور سلف صالحین کے آثار کے بیان میں۔

فصل  
دوسری

جاننا چاہئے کہ بزرگان دین کا خود اپنے ہاتھ سے کسب معاش اور روزی کمانے کا بیان باب اول میں مفصل طور پر تحریر ہو چکا ہے۔ اب قوی اخبار و آثار بھی کسی قدر پیش کرتا ہوں۔ غور سے ملاحظہ فرمادیں۔ یہ فصل شتمل ہے میں شعبوں پر۔

پہلا شعبہ

پہلا شعبہ۔ جمعہ کے روز کا غسل جو شروع ہوا ہے اس کی ابتدا اس طرح پر متول ہے کہ اکثر صحابہ کرام کو معاش کے کاموں کی مصروفیت کے باعث نہ تو نہانے اور کپڑے دھونے یا بدلنے کا اتفاق ہوتا تھا۔ گرمی کی شدت اور پسینے کی کثرت سے بدن اور کپڑے بڈ بڈ کر جاتے تھے جیسے کہ اکثر کاشتکاروں اور محنت مشقت کرنے والوں کی حالت ہوتی ہے۔ مسیح نبوی

تنگ تھی۔ جمعہ کے از وحام میں آدمیوں اور ملائکہ کو انکی بدبو سے ایذا پہنچتی تھی۔ حضور علیہ الصلوٰۃ السلام کو تو حق سبحانہ تعالیٰ نے (اور سب طرح کے کمالوں کے ساتھ) نفاسِ طبع اور لطافت اور پاکیزگی بھی کامل ہی درجہ کی عطا فرمائی تھی۔ پس صحابہ کرام کو حکم ہوا کہ جمعہ کے روز غسل کر لیا کریں اور کپڑے بدل لیا یا دھو لیا کریں۔

جنت

فائدہ:- اگرچہ یہ مضمون پہلے باب میں تحریر ہونا چاہئے تھا کیونکہ اس سے صحابہ کرام کا عمل ثابت ہوتا ہے۔ قول نہیں۔ مگر یہاں یاد آیا اور اس لئے لکھا گیا کہ اس زمانہ کے بید حکیم (یعنی مسلمانوں کو نوپٹ اندھا کر دینے والے دنیا طلب ملانے اور فقیر لے ڈرا سوچیں سمجھیں کہ امت کے اس کامل حکیم اور حاذق طبیب حضور (فداہ ابی و امی) نے اپنے اصحاب کو یہ حکم نہیں دیا کہ محنتِ مشقت کو چھوڑ دو۔ عمر بھر روزہ رکھو بہشت ہی میں چلکر افطار کرنا حضور نے آٹھویں روز نہانے دھونے کا ارشاد فرمایا۔ بس اس کے ان روشن طبع لوگوں کو بھی سبق لینا چاہئے جو کہ محنتِ مشقت کر نیوالے مغربوں نے استفادہ منفرد ہیں کہ ان مغربیوں کے باعث مسجدِ دل کا آنا اور شریکِ جماعت ہونا بھی پسند نہیں کرتے۔ اور ان کو نہایت بد خلقی کے ساتھ اپنی مجلس سے دور رکھ کر رہنے کا حکم دیتے ہیں۔ یہیں تفاوتِ مذہب کا استماع نہ ہوگا۔

ولا خوش باش کاں محبوبِ عیال را بدرویشان و مسکیناں سکر بہت

دوسرا شعبہ۔ سب کھانوں میں بہتر اور سب سے زیادہ پاکیزہ اور حلال بنی کھانی کا کھانا ہے۔ حضرت رسول اکرم صلم نے فرمایا ہے کہ اس سے بہتر

دوسرا شعبہ



کوئی روزی نہیں ہے کہ آدمی اپنے ہاتھ کے عمل سے پیدا کر کے کھا دے اور تحقیق داؤد نبیؑ اپنے ہاتھ کے عمل سے کھاتے تھے۔ یہ حدیث صحیح بخاری کی ہے۔ کذا فی الزہد۔ روایت ہے کہ حضور (علیہ الصلوٰۃ والسلام) فرماتے ہیں کہ آدمی کا سب کھانوں سے زیادہ حلال کھانا وہ ہے جو اپنی کمائی کا ہو اور ہر ایک بیع مبرور۔

فائدہ: یعنی وہ بیع کہ جس میں کوئی شرعی خرابی نہ ہو اور کچھ دغا فریب نہ کیا جاوے۔ جھوٹ نہ بولا جاوے۔ ایک اور روایت میں حضور کا ارشاد ہے کہ سب کھانوں سے زیادہ حلال کھانا کاریگر کے ہاتھ کی کمائی کا ہے بشرطیکہ وہ (مستری کی او جس کا کام بناوے اسکی) خیر خواہی کرے۔

تیسرا شعبہ: اہل حرفہ شخص کو خدا دوست رکھنا ہے۔ دیکھو رسول خدا (صلی اللہ علیہ وسلم) فرماتے ہیں کہ اللہ تعالیٰ اہل حرفت بندہ کو دوست رکھتا ہے۔ یعنی پسند فرماتا ہے نیز حدیث میں ہے کہ اللہ تعالیٰ اُس مومن کو دوست رکھتا ہے جو اہل حرفت ہو اور خاکساری کی حالت میں رہے۔ نہ پرواہ کرے اپنے لباس کی۔ یعنی سادہ اور پختے پرانے (پیوند لگے ہوئے) لباس میں رہے شعبہ دوم و سوم کی حدیثیں احیاء العلوم میں ہیں۔

چوتھا شعبہ: لکڑہاروں کے حرفہ کی فضیلت اور بدولن اضطراب اور حالتِ محضہ کے سوال کرنے کی بُرائی حدیثوں میں آئی ہے۔ حضرت انسؓ سے روایت ہے کہ حضور (علیہ الصلوٰۃ والسلام) کی خدمت مبارک میں ایک (محتاج) انصاری نے حاضر ہو کر کچھ سوال کیا۔ آپ نے پوچھا کہ تیرے گھر

میں کچھ موجود بھی ہے۔ اُس نے عرض کیا کہ صرف ایک ٹاٹ ہے اُسکو کچھ اوڑھو اور کچھ بچھا لیتے ہیں۔ اور ایک پانی پینے کا پیالہ۔ ارشاد ہوا کہ وہ دونوں شے یہاں لے آ۔ وہ لے آیا حضور علیہ السلام نے دونوں چیز دوہرے ہیں (یعنی آٹھ ٹاٹ لائے) نیلام کر دیں۔ اور انصاری کو وہ دونوں درہم دیکر فرمایا کہ ایک کا اناج خرید کر اپنے گھر بچا اور دوسرے کی ایک کھماڑی خرید کر یہاں لے آ۔ اُس نے ایسا ہی کیا۔ حضرت صلعم نے اُس کھماڑی میں اپنے مبارک ہاتھوں سے دستہ بنا کر ڈال دیا اور ارشاد فرمایا کہ یہ بچا خبط سے لکڑیاں لاکر ہر روز بیچتا رہ۔ پندرہ روز تک ہمارے پاس نہ آنا۔ اُس نے حکم کی تعمیل کی۔ اور پندرہ روز کے بعد دس درم (یعنی تین روپیہ کے قریب) لیکر حاضر ہوا۔ آپ نے اُن کا کپڑا اور اناج خرید کر دیا اور فرمایا یہ عمل تیرے حق میں اس سے بہتر ہے کہ محشر کے میدان میں تیرے چہرے پر سوال کا داغ لگا ہوا ہو یہ حدیث نثریۃ الناظرین میں ہے۔ اس سے تین باتیں معلوم ہوتیں۔

(۱) یہ کہ کوئی مباح حرفہ کیسا ہی حقیر کیوں نہ ہو پھر بھی سوال کرنے اور بھیک مانگنے سے بہتر ہے۔

(۲) یہ کہ اس حرفہ کو کس قدر شرف حاصل ہوا کہ خود حضور سرور عالم نے اُس کے لئے کھماڑی میں دستہ ڈالا اور یہ پیشہ تعلیم فرمایا۔ لکڑہاروں کو یہ حدیث سنکر بہت خوشی کرنی چاہئے۔

دلا خوش باش کاں محبوبا بسکینان درویشاں سرے ہست

(۳) یہ کہ جو شخص اپنی ضرورت کے موافق محنت مشقت کر سکے اُسکو سوال کرنا

حرام ہے۔ اور وہ سوال اس کے چہرہ پر قیامت کے دن داغ بن کر رہے گا۔  
 کرے گا۔ ایسے ہی ایک اور صحیح حدیث ہے کہ جس کا پیشہ گدائی کرنا ہوگا قیامت  
 کو اس کے چہرہ پر گوشت کی بوٹی نہوگی۔

لکڑیاں لانے اور بچنے کی فضیلت میں اور سوال کی مذمت میں یہ حدیث بھی ہے  
 کہ حضرت ابو ہریرہؓ روایت کرتے ہیں کہ حضور صلعمؐ نے فرمایا ہے اگر کوئی شخص  
 لکڑیوں کا گٹھا اپنی کمر پر لاکر بیچ کرے تو یہ اس سے بہتر ہے کہ کسی مالدار کے  
 پاس سوال کرے اور وہ دے یا نہ دے۔

فقہ یعنی سوال پورا ہو یا نہ ہو دونوں حالت میں مانگنا ذلت اور گناہ سے خالی  
 نہیں۔ اور اسی معنی میں ہے کہ امام ادزاعی نے ابراہیم بن ادہمؒ کو دیکھا  
 کہ لکڑیوں کا گٹھا اپنی گردن پر اٹھائے لاتے ہیں۔ فرمایا اے ابو اسحق آپ  
 کب تک اس مشقت میں رہیں گے۔ یہ آپ کے دُرویش بھائی آپ کی ان  
 ضرورتوں کو کافی ہیں۔ جواب دیا کہ بس صاحب معاف رکھو۔ مجھ کو بزرگوں سے  
 پہنچا ہے کہ جو شخص طلبِ حلال کیلئے ذلت اختیار کرے گا اس کے لئے جنت  
 واجب ہوگی۔

پانچواں شعبہ سوال کرنے اور مانگنے سے محتاجی اور تنگی بڑھتی ہے  
 حدیث صحیح ہے کہ حضور علیہ الصلوٰۃ والسلام نے فرمایا ہے کہ جو شخص اپنے  
 ادھر سوال کا ایک در کھولے گا (یعنی ایک در پر یا کسی ایک خاص طرز پر  
 سوال کرے گا) اس پر حق تعالیٰ محتاجی کے ستر در کھول دے گا۔

چھٹا شعبہ اگرچہ بالعموم سب جگہ سوال کرنا برا ہے۔ مگر خصوصاً مسجد میں

لوگوں سے مانگنا تو بہت ہی بُرا ہے۔ حضرت معاویہ بن جبلؓ سے روایت ہے کہ قیامت کے روز ایک منادی (فرشتہ) پکارے گا کہ "وہ لوگ کہاں ہیں جو اللہ تعالیٰ کو تمام زمین والوں میں سے زیادہ مبغوض (یعنی ناپسند) سمجھتے تھے؟" اس نذر پر وہ لوگ اٹھیں گے جو مسجدوں میں لوگوں سے مانگتے تھے۔

احیاء العلوم کی شرح اتحاف میں ہے کہ حضرت ابراہیم بن ادھمؒ نے فرمایا ہے کہ سوال دو قسم پر ہوتا ہے۔ ایک دروازوں کا سوال۔ دوسرا یہ کہ کوئی لوگوں سے کہے کہ میں مسجد میں بتا ہوں عبادت اور نماز روزہ کرتا رہتا ہوں جو کوئی کچھ دیتا ہے لے لیتا ہوں۔ پس اُس پہلے سوال سے یہ دو سوال بدتر ہے۔ فقہانے لکھا ہے کہ مسجد میں مانگنے والے کو دینا بھی مکروہ ہے۔

ساتواں شعبہ۔ کتاب قرۃ العیون میں ہے کہ اللہ کے نام کے ساتھ مانگنا (یعنی یہ کہہ کر مانگنا کہ مجھ کو اللہ دو۔ اور خدا کے لئے دو۔ یا خدا کے نام پر دو) بہت بُرا ہے۔ حضرت عبداللہ بن المبارکؒ فرماتے ہیں کہ مجھ کو اس سائل کا دینا پسند نہیں ہے جو اللہ کو مانگے۔

تنبیہ۔ مذکورہ بالا اخبار اور آثار سے پیشہ ہیزم کشی کا جائز بلکہ مستحب پیشہ ہونا اور سوال کا بُرا اور ممنوع ہونا بخوبی ثابت ہے۔ اس زمانہ کے بہت سے مکان اور خصوصاً شریف زادے اور نیم خواندے زادے میترہ امداد سے میسر لوگ اور جاہل فقیرے سوال کرنے اور مانگنے سے نواغز نہیں کرتے۔ اور ہر امیر و غریب سے اپنے آبائی شرف اور مولوی ملایا فقیر و درویش ہونے کا اظہار کر کے صدقے اور خیرات کے طالب ہوتے ہیں۔ لیکن اگر اُن کو کما جاوے۔

کہ بھائی تم کچھ حرفہ اختیار کر لو تو یقیناً تجھیں ہونگے۔ اس سے سخت انکار ہے  
 عار کرینگے۔ فی الحقیقت اس عار سے نار کو خریدنا ہے۔ حق تعالیٰ سہا بیٹھے  
 مسلمانوں کو اُس سے بچا دے۔ کتاب قرۃ العیون میں ہے کہ حضور  
 الصلوٰۃ والسلام نے قبیضہ کو فرمایا کہ: اے قبیضہ سوال کرنا حلال نہ کام  
 ہے مگر تین شخصوں کو (اول) ضامن قرض (دوم) جسکا مال کسی حادثہ سے تلف  
 تلف ہو گیا ہو (سوم) جو محتاجی کے باعث فاقہ سے ہوا اور اُس کے فاقہ حضرت  
 پر شہادت اور یقین ہو۔“

جسکے پاس ایک دن کا بھی کھانا ہو اُسکو سوال کرنا جائز نہیں ہے۔ اور جس کے کہ  
 پاس ایک دن کا بھی کھانا ہو یا چھپانے والے اعضا کو چھپانے کے قد بھیک  
 نہ تو اُس کو دفع حاجت کے لئے (ضرورۃً) مانگنا جائز ہے۔ بلا ضرور  
 سوال کرنا منع ہے۔ بعضوں کے نزدیک حرام اور بعضوں کے نزدیک مکہ  
 مکروہ تحریمی۔ مگر ان تین وجہ سے منع نہیں ہے۔ (اول) یہ کہ اپنے نہ ہے کہ  
 ذلیل اور خوار نہ کرے (دوسرے) یہ کہ الحاح یعنی گڑا گڑا کرے۔ تیسرا یہ کہ  
 یہ کہ مانگنے میں کیونہ ستا دے یعنی چپٹ کر اور دق کر کے نہ مانے۔ و معاش  
 اگر ان میں سے ایک شرط بھی مفقود ہو تو بالاتفاق مانگنا حرام ہے۔ ہر شخص  
 لیکن بادشاہ سے مانگنا جائز اور درست ہے (مکروہ بھی خواص کے فراغ خاطر  
 میں نہیں ہے) کا کو نہ پکڑ

آٹھواں شعبہ۔ اُسی کتاب (قرۃ العیون) میں ہے کہ جو شخص جھوٹی دیت دیتا ہے  
 ظاہر کر کے کچھ لپوے تو وہ اُس چیز کا مالک نہیں ہوتا۔ ایسے ہی جوا۔

لوگوں کو علوی یا سیہ ظاہر کر کے کچھ لیوے۔ اور ایسے ہی جو ظاہر میں صالح  
 کہ قیمت بنا ہوا ہوا اور اُسکو بخت ہی بھجک دیا جائے۔ اور وہ ہو در پر وہ  
 جوان اور بدکار۔ ایسے ہی جسکی بذر بانی سے بچنے یا اُسکے شر سے محفوظ رہنے  
 اسلئے کچھ دیا جاوے۔ یہ سب لوگ اُس لی ہوئی چیز کے مالک نہونگے۔  
 اچھا وہ اپنے پاس رکھنی حرام ہے اور مالکوں کو واپس دیدینی واجب  
 سبب شعبہ۔ سوال درگدانی کرنا تو درکنار رہا۔ بزرگان دین نے بے پیر  
 لوگوں کیوں کا ترک کسب کر کے گھر یا مسجد میں بیٹھ رہنا اور نفل نمازوں  
 جو کو اور دو وظیفوں میں مشغول ہونا بھی پسند نہیں کیا۔ چنانچہ حضرت امام  
 بدتر بن حبیل سے کسی نے پوچھا کہ آپ اُس شخص کے حق میں کیا فرماتے ہیں  
 سا بنے گھر یا مسجد میں (ترک کسب کر کے) بیٹھ رہے اور کہے کہ میں کچھ  
 (بچھا) اور میری روزی ایسا جگہ بیٹھے پہنچے گی۔ امام صاحب نے جواب دیا کہ وہ  
 بہن علم سے بے خبر یعنی جاہل ہے۔ کیا اُس نے حضرت رسول خدا صلی علیہ وسلم کا یہ  
 کلام نہیں سنا کہ حق تعالیٰ نے میری روزی نیزہ کے سایہ میں رکھی ہے۔  
 تنبیہ و صلح نے (مثال کے طور پر) پرندوں کا حال بیان فرمایا کہ تغد و خصاصاً  
 اور سوج بظانا۔ یعنی پرندے صیخرم (روزی کی طلب میں) بھوکے جاتے ہیں  
 اور خفام کو پیٹ بھر کرتے ہیں۔

اور علیہ السلام۔ اس حدیث سے دو باتیں معلوم ہوتیں (اول) یہ کہ اسی طرح جو  
 غریب تو کھارو روزی کھاتے اور کسب معاش کرتے ہیں اُنکو حق تعالیٰ پاک روزی  
 کر کے ہے۔ (دوم) یہ کہ جب حق تعالیٰ اپنی ضعیف اور ناتواں اور بے شعور

مخلوق (یعنی پرندوں) کو کبھی بدو ن طلب و تلاش کے روزی نہیں دیتا ہے  
 تو قوی اور توانا اور باشعور مخلوق یعنی انسان کو بدو ن طلب تلاش گھر میں بیٹھے  
 بٹھائے روزی ملنے کی ہوس کرنا سخت نادانی اور خیال خام ہے۔

حضرت عیسیٰ (علیہ السلام) نے ایک شخص سے پوچھا کہ تو کیا کام  
 کرتا ہے۔ اُس نے کہا کہ عبادت کیا کرتا ہوں پوچھا کہ تیرے خرچ کا کون فی ذمہ  
 ہے۔ کہا میرا ایک بھائی۔ فرمایا بس تیرا بھائی۔ تجھ سے زیادہ عابد ہے حضرت  
 عمر (رضی اللہ عنہ) کا ارشاد ہے کہ چاہئے کہ تم میں سے کوئی شخص روزی کی طلب  
 یعنی حرفہ اور تجارت نہ چھوڑ بیٹھے۔ (اور گھر میں نہ کھا بیٹھا) یہ نہ کہنا رہے کہ  
 اللہ ما سرائنا قنی اللہ ما سرائنا قنی (یعنی الہی مجھ کو رزق دے) کیونکہ بیشک  
 تم جانتے ہو کہ آسمان سونا چاندی نہیں برساتا۔

حضرت ابو قتادہؓ نے ایک شخص کو فرمایا کہ اگر میں تجھ کو اس حالت میں دیکھوں  
 کہ تو معاش کی طلب میں مصروف ہو تو یہ مجھ کو اس سے زیادہ پسند ہے کہ  
 تجھ کو مسجد کے گوشہ یا حجرہ میں دیکھوں۔ حضرت شیخ المشائخ ابو سلیمانؒ نے  
 فرمایا کہ ہم صوفیوں کے نزدیک یہ کچھ عبادت نہیں ہے کہ تو کسب معاش  
 سے اپنے پاؤں جوڑ لے (اور وظیفے پڑھتا رہا کرے) اور کوئی دوسرا شخص  
 تیرے لئے روزی کا وے۔ تو اول اپنی دورویٰ لگا کر رکھ لے پھر (فراغ خاطر  
 سے) عبادت کر۔ حضرت حسین بن صالحؒ کا قول ہے کہ جس شخص نے مسجد کا کونہ پکڑ لیا

لے بلکہ پانی برساتا ہے اس سے غلہ وغیرہ پیدا ہوتا ہے اور سونے چاندی کو فروخت ہوتا ہے

ہو۔ اور اُسکو اگر کوئی کچھ دے دے دیتا ہو تو وہ شخص طحّٰر فی المسئلہ ہے یعنی بہت اُڑھی مار سوا لی۔

دسواں شعبہ پیشوا یا انِ اسلام نے حلال روزی کمانے کو نفل نمازوں کے پڑھنے پر بھی مقدم رکھا ہے۔ حضرت یوسف بن اسباطؓ نے حضرت شعیب بن حربؓ کو کہا کہ آپ کو یہ بھی معلوم ہے کہ جماعت کی نماز سنت ہے اور حلال روزی کمائی فرض۔ جو ابدیا کہ ہاں (مجھ کو معلوم ہے)۔ اسی طرح ہے حضرت ابراہیم بن ادہمؓ اور اُنکے یار (یعنی مرید اور معتقد لوگ) ماہِ رمضان میں کھیتی کا تنے کی مزدوری کرتے تھے اور حضرت ابراہیمؓ یاروں کو فرماتے تھے کہ یہ کام اچھی طرح کرو تاکہ حلال روزی کھانے میں آوے۔ اور رات کو (تہجد کی) نماز مت پڑھو کیونکہ تمکو جماعت اور تہجد کی نماز کا ثواب اسمیں حاصل ہے۔

گیارہواں شعبہ۔ طلبِ معاش کا فکر کرنے اور اُس میں تکلیفیں اٹھانے سے بعضے گناہوں کی بخشش ہوتی ہے چنانچہ حدیث شریف میں ہے کہ من الذنوب ذنوب لا یکفرھا الا الصدق طلب المعیشۃ یعنی مجملہ گناہوں کے بعضے گناہ ایسے بھی ہیں کہ جن کا کفارہ (یعنی معافی کا سبب) فکرِ معیشت کے سوا اور کچھ نہیں ہے۔

خاتمِ باب۔ مطلب یہ کہ بعضے گناہوں کے مرتکب شخص کی بخشش صرف اسی سے ہو جاوے گی کہ اُس نے دنیا میں طلبِ معاش کا فکر اٹھایا تھا۔ اور اُسکو جہنم کی سزا نہ ہوگی۔ نہ اُسکو کسی کی شفاعت کی ضرورت ہے نہ نفل عبادت ہوگی۔



بہارِ نبوی

بارہواں شعبہ۔ حدیثوں میں سوداگری کی بہت فضیلتیں آئی ہیں۔ چنانچہ بیچ  
مہرہ کا بیان پہلے مذکور ہوا ہے۔ ایک حدیث میں ارشاد ہے کہ علیکم بالتجارة  
فان فیہا تسعة اعشار لوزنق۔ معنی یہ ہیں کہ تم اپنے اوپر تجارت یعنی سوداگری  
کو لازم و فرض واجب کرو کیونکہ اُس میں رزق کے دس حصوں میں سے نو  
حصے موجود ہیں۔

فائدہ۔ مطلب یہ ہے کہ دنیا میں جو رزق اترتا ہے وہ دس حصے ہو کر انہیں سے نو  
حصے تجارت کو ملتے ہیں اور ایک حصہ (دنیا بھر کے) دوسرے سب حرفوں کو ملتا ہے  
اور فرمایا حضور صلعم نے کہ بازار اللہ کے رزق کے دسترخوان ہیں۔ جو شخص  
د تجارت یا محنت کو اُن میں آوے اُس کو د رزق مل ہی جاتا ہے  
حضرت عمر فاروقؓ نے فرمایا ہے کہ بجاو اپنی موت کا ایسی جگہ میں آنا زیادہ تر پسند  
ہے جہاں کہیں اپنی عیال کیلئے خرید و فروخت کر رہا ہوں۔

بہارِ نبوی  
بہارِ نبوی  
بہارِ نبوی

تیرہواں شعبہ۔ اہل حرفت اور سوداگر شخص کو راست گوئی اور راست بازی  
کرنا اور جھوٹ اور جھوٹی قسم سے بچنا بہت بڑی فضیلت رکھتا ہے۔  
حضور علیہ الصلوٰۃ والسلام کا ارشاد ہے کہ سچا سوداگر (یعنی جو سوداگر  
مال کے لین دین میں جھوٹ نہ بولے اور دغا فریب سے بچے وہ قیامت  
کو نبیوں اور صدیقیوں اور صالحوں کے ساتھ ہوگا۔ رفو الخرقہ میں لکھا  
ہے کہ ترمذی میں بجائے صالحین کے (بروایت ابو سعید خدریؓ) لفظ شہد  
آیا ہے، ایک حدیث فضل سابقہ میں بخت آیت علمہ تسبیحون الخ  
مذکور ہو چکی کہ حضور صلعم نے فرمایا جو سوداگر ایک شہر سے نالغ لیجا کر دوسرے

شہر میں اُس وقت کے فرخ پر نیچے اُس کا رتبہ اللہ کے نزدیک شہیدوں کے برابر ہوتا ہے حضرت ابراہیم بن یزید نخعی سے پوچھا گیا کہ آپ کو سچا سوداگر زیادہ پسند ہے یا عبادت کیلئے تنہا بیٹھا ہوا شخص۔ جواب دیا کہ مجھ کو سچا سوداگر زیادہ پسند ہے کیونکہ یہ بالتحقیق ہمیشہ جہاد میں مصروف رہتا ہے شیطان اسکے پاس کبھی پیمانہ اور ترازو کی راہ سے آتا ہے جی لین دین کی راہ سے۔ اور یہ شخص ہر وقت شیطان سے جہاد کرتا ہے۔ فائدہ یعنی وہ شیطان کے بہکائے میں نہیں آتا۔ بلکہ جہت کے ساتھ اُس کی مخالفت اور دیانت اور راستی برت کر اُس مردود کو شرمندہ اور ذلیل کرتا رہتا ہے۔

ابن ماجہ میں حضرت عبداللہ بن عمر سے مرفوعاً مروی ہے کہ التاجر الصدوق تحت ظل العرش یوم القیامۃ یعنی سچا سوداگر قیامت کے روز عرشِ معلیٰ کے نیچے ہوگا۔ اِن حدیثوں میں غور کرنے سے معلوم ہوتا ہے کہ حقیقتاً نے تجارت کو بڑا شرف بخشا ہے اور اگر وہ کو بڑی فضیلت دی ہے یہاں تک کہ انکو اپنے بندگانِ حاض یعنی نبیوں اور صدیقیوں اور شہیدوں اور صالحوں کا ساتھی ٹھہرا دیا اور وہ بھی فقط اتنی بات پر کہ دنیا میں بیچ اور امانت داری سے کام کیا۔ اللہ اکبر کہاں وہ تکلیفیں جو انبیاء و صلحا و شہداء کو دنیا میں لاحق ہوتی ہیں اور کہاں یہ کہ آرام سے رہنے والے سوداگروں کو فقط خیانت اور جھوٹ کے چھوڑ دینے پر یہ ایسے بلند رتبے میسر ہوں۔

چودھواں شعبہ۔ اُس کے مقابلہ میں حضور (علیہ الصلوٰۃ والسلام) کے وہ ارشاد ہیں جن میں جھوٹی قسمیں کھا کر سودا بیچنے کی برائی آئی ہے۔

چودھواں شعبہ

چنانچہ ابن ماجہ کی حدیث میں وارد ہے کہ لیمین الفاجرة منفقة للسلعة  
محقة للكسب۔ یعنی جھوٹی قسم سے مال تو ہب جاتا ہے۔ لیکن کمائی کی  
برکت سٹ جاتی ہے۔ یہی وجہ ہے کہ باوجود تجارت کرنے کے بہت لوگ  
معاش کی تنگی میں گرفتار رہتے ہیں۔ اگر سچ بولنے کو اپنا شعار کرتے تو ضرور  
اُن کی سوداگری میں برکت ہوتی۔ دنیا کی طمع میں دیدہ و دانستہ اپنا  
بُرا آپ کرتے ہیں۔ یہاں کمائی اکارت ہوئی۔ مال کی برکت گئی۔ عاقبت  
کے لئے جہنم کی راہ کا توشہ جمع ہوا ہا ابو داؤد کی روایت میں اس حدیث  
کے اندر بجائے لفظ کسب کے صاف برکت کا لفظ موجود ہے۔ امام  
احمد نے باسناد صحیح روایت کیا ہے کہ ایک بار حضور نے فرمایا کہ سوداگر لوگ  
بدکار ہیں۔ کسی نے پوچھا کہ کیا اللہ تعالیٰ نے بیع کو حلال نہیں کیا ہے۔  
فرمایا ہاں (خدا نے بیع حلال تو کی ہے) مگر اکثر سوداگر لین دین میں  
حلف کر کر اور جھوٹ بول کر گتہ گار ہوتے ہیں۔

صحابہ ستہ نے امام بخاری کے سوا سب نے حضور صلعم سے روایت کی ہے  
کہ جو شخص جھوٹی قسم کھا کر اپنے مال کی نکاسی کرتا ہے قیامت کے روز  
حق تعالیٰ اُس کی طرف آنکھ اٹھا کر نہ دیکھے گا اور نہ اُس کو گناہ سے پاک کرے گا۔  
بلکہ اُس کو دردناک عذاب میں مبتلا کرے گا۔

پندرہواں شعبہ۔ زراعت کے پیشہ کو بھی وہ فضیلتیں حاصل ہیں جو  
تجارت میں ہیں۔ کیونکہ کاشتکار اپنی زراعت کی پیداوار کو زیادہ تر فروخت  
ہی کرتا ہے۔ مگر دین کی کتابوں میں خاص زراعت اور مزارعین کی

عقوبہ بن  
رواحیہ  
سے  
نہایت  
مشہور

نہایت  
مشہور

بھی بہت فضیلتیں پائی جاتی ہیں۔ ہم اس جگہ نزہۃ الناطرین اور نزہۃ المجالس سے چند مرفوع حدیثیں لکھتے ہیں۔

جو شخص درخت لگاتا ہے یا کھیتی کرتا ہے اس کی فضیلت میں حضرت انس رضی اللہ عنہ کی روایت میں آیا ہے کہ اُس درخت یا کھیتی میں سے کوئی پرند یا چرند یا انسان جو کھاوے وہ سب صدقہ اور خیرات ہوتا ہے۔ اور بموجب روایت جابرؓ کے جو چوری جاوے وہ بھی خیرات ہی ہوتا ہے اور حضرت

انصاریؒ کی روایت ہے کہ اُس کو درخت کے تمام پھلوں کے برابر ثواب ملتا ہے۔ انتہی مافی الزہبتیں

سو طہوال شعبہ۔ حلال رو رہی کے طلبگار کو دیدارِ خدا نصیب ہوگا اور اُس کا چہرہ قیامت کو چودھویں رات کے چاند کی طرح نورانی ہوگا۔

حدیث شریف میں ہے کہ جو شخص نیا کو حلال طور پر طلب کرے۔ تاکہ سوال کرنے سے بچا رہے اور اپنی عیال کی حاجتوں اور ضرورتوں کو پورا کرے اور اپنے (غریب) پڑوسی پر اپنے حلال مال سے شفقت رکھے تو وہ (قیامت) کو حق تعالیٰ کے دیدار سے مشرف ہوگا۔ اس حالت میں کہ اُس شخص کا چہرہ چودھویں رات کے چاند کی مثل چمکتا ہوگا۔

ستر صوال شعبہ۔ وہ شخص خدا کی راہ میں متصور ہوتا ہے۔ یعنی مجاہد اور غازی۔ چنانچہ حدیث شریف میں ہے کہ ایک بار حضرت سرورِ عالم (صلی اللہ تعالیٰ علیہ وسلم) اپنے اصحاب کی مجلس میں وفق افروز تھے۔ ایک جوان مضبوط اور چست چالاک صبحدم جلدی جلدی اپنے کام پر جا رہا تھا۔ صحابہ نے

رہا پس میں) کہا کہ کیا خوب ہوتا جو اسکی جوانی اور قوت خدا کی راہ میں (یعنی  
 جہاد اور عبادت میں) صرف ہوتی حضور صلعم نے فرمایا کہ یہ مست کہو۔ کیونکہ  
 اگر یہ شخص خود اپنی جان کیلئے چلا ہے تاکہ نفس کو سوال کرنے اور مانگنے سے  
 بچا دے اور بے پروا رکھے تو وہ اب بھی اللہ ہی کی راہ میں ہے۔ اور اگر وہ  
 اپنے ضعیف مال باب یا ضعیف عیال کیلئے چلا ہے تاکہ انکو خلقت سے بے  
 پروائی رہے اور خرچ کی ضرورتوں سے کفایت ہو تب بھی وہ خدا ہی کی راہ  
 میں ہے۔ اور اگر وہ اسلئے چلا ہے کہ بہت سامان جمع کر کے ریا اور نمود  
 اور شیخی کے کاموں میں خرچ کرے۔ اور لوگوں کے مقابلہ میں فخر اور غور کیا  
 کرے اور اپنی بڑائی دکھلایا کرے تو (اس وقت) وہ شیطان کی راہ میں ہے۔  
 فائدہ: معلوم ہوا کہ ان تینوں امر کیلئے کمانا ثواب سے خالی نہیں ہے  
 اور روزی کمانے میں محنت اور سعی کرنا گویا کہ خدا کی راہ میں سعی کرنا ہے۔

نیت نیک چاہئے۔ اور یہ بھی معلوم ہوا کہ اہل حرفت اور کمائی والے مسلمان  
 سے گمان نیک رکھنا چاہئے کہ وہ نیک نیتی ہی سے اور نیک ہی کام کیلئے  
 اپنے حرفہ اور کسب میں مشغول ہے۔ چنانچہ حضور (علیہ الصلوٰۃ والسلام)  
 نے بھی اس موقع پر اصحاب کرام کو اس شخص پر گمان بدلے جانے سے روکنا  
 ایک حدیث میں ہے کہ حضور (علیہ الصلوٰۃ والسلام) نے ارشاد فرمایا کہ  
 جو شخص اپنی عیال کی تربیت اور پرورش کیلئے حلال (روزی کمانے) میں سعی  
 کوشش کرے وہ اس شخص کی مثل ہے جو راہ خدا میں جہاد کرتا ہے۔ اور جو  
 شخص پاکیزگی اور وجہ حلال کے ساتھ دنیا طلب کرے وہ (قیامت کے دن)

یعنی جہاد  
 عبادت  
 مشغول  
 کے ماننے  
 ۱۲۔ منہ

شہیدوں کے درجہ میں رہے گا۔

فائدہ۔ ائمہ اکبر۔ اب مسلمانوں نے دین کی اپنی حالت کس قدر بدل ڈالی ہے۔ جو لوگ دنیا کی طلب میں ہیں وہ اکثر پاکیزگی اور وجہ حلال سے پر وائیں۔ اور جو لوگ ترک دنیا کا دم مارتے ہیں وہ اکثر پاکیزگی اور وجہ حلال کے ساتھ طلب دنیا کر نیوالوں کو بھی قعر جہنم ہی میں جگہ دیتے ہیں۔ مصرعہ  
 یہیں تفاوت رہ از کجا است تا بجایا

اٹھا رہا ہے

اٹھا رھواں شعبہ۔ اس زمانہ میں مولوی کھلانے والوں میں سے فیصدی پچاس ساٹھ اور صوفی اور درویش کھلانے والوں میں سے اسی نو پچیس شخصوں ایک بہت بڑی خرابی یہ پیدا ہو گئی ہے کہ ظاہر اور کھلے دنیا طلب لوگوں کو تو برا کہتے ہیں اور خود دین کے علم سے یا عبادت اور زہد و تقویٰ سے دنیا کماتے ہیں۔ اور یہ نہیں جانتے کہ یہ بہت ہی بڑا گناہ اور بلاءِ عظیمہ ہے۔ علانیہ طور پر اور بوجہ حرام دنیا کمانے سے بھی بدتر طریقہ ہے۔ دین میں اس کی بہت سخت مذمت آئی ہے۔ قرآن مجید کی کتنی ہی آیتیں اسکے حرام اور مردار ہونے پر ناطق ہیں۔

حدیث شریف میں وارد ہوا ہے کہ ان الله تعالى يحب العبد يتخذ لنفسه ليستغنى بها من الناس ويغنى الله العبد يتعلم العلم ويتخذ له مهنة ترجمہ یہ ہے کہ تحقیق اللہ محبوب رکھتا ہے اُس بندہ کو جو کارِ خدمت اِس لئے اختیار کرے کہ لوگوں سے بے پروا رہے۔ اور بُرا جانتا ہے اُس بندہ کو جو علم اِس لئے سیکھے کہ اُس (علم) کو معاش کا خاوم (یعنی حصول معاش کا

ذریعہ بناوے۔

فائدہ ۷۔ اتحاف شرح ایہا میں ہے کہ علم امور آخرۃ سے ہے اسکو حصول دنیا کا آلہ بنانا ظلم اور ایک شے کو غیر محل میں رکھنا ہے۔ ایک دوسری حد میں بھی اس کے لئے سخت وعید آئی ہے وہ یہ ہے کہ حضرت رسول اکرم (صلی اللہ تعالیٰ علیہ وآلہ وسلم) نے فرمایا ہے۔ من طلب الدنیا بھل الآخرۃ طمس وجہ و محق ذکرہ و اثبت اسمہ فی اہل النار یعنی جو شخص دنیا کو آخرت کے اُس کا نام مٹایا جاویگا۔ اور اُس کا نام دوزخیوں کی فہرست میں درج کیا جاویگا۔ دنیا میں چہرہ کا بگاڑا جانا اس طرح پر ہے کہ خلقت میں اور بالخصوص اہل حق کے نزدیک ذلیل اور خوار رہتا ہے۔ اُنکو اُس کی صورت سے نفرت ہوتی ہے۔ یہاں مراد ہے کہ عالم برزخ اور آخرت میں حقیقۃً اُسکی صورت مسخ کیجاویگی۔ ایسے ہی نام مٹایا جانے سے یہاں مراد ہے کہ دنیا میں اس کی نسل منقطع ہو کر نام و نشان مٹ جاوے (چنانچہ مشاہدہ اسکی تصدیق کرتا ہے۔ پایہ کہ اہل جنت کی فہرست سے نام مٹ جاوے گا (چنانچہ اہل نار کی فہرست میں درج ہو جانا اس پر دلالت کرتا ہے) واللہ تعالیٰ اعلم۔

اس زمانہ میں جو شرافت کے جھوٹے مدعی اہل عرفت لوگوں کو سفلہ او کمینہ کہتے ہیں یہ لوگ بزرگان دین کے ارشادوں سے بالکل بے خبر ہیں۔ حضرت عبداللہ بن مبارکؓ سے کسی نے پوچھا کہ سفلے کون لوگ ہوتے ہیں۔ فرمایا جو دین سے محاش کھاتے ہیں۔

فائدہ ۸۔ فی الواقع دین اور علم دین کو محاش کا ذریعہ بنانا بہت بڑا عیب ہے

۱۔ علم سے محاش کھانا۔ ۲۔ کثیرہ بگاڑا جانا اور





چاہئے۔ حدیث شریف میں آیا ہے کہ رسول مقبول (صلی اللہ علیہ وسلم) نے  
 (صحابہ کو مخاطب کر کے) ارشاد فرمایا کہ جو شخص میں ایسی جانتا ہوں کہ وہ تم کو  
 جنت سے نزدیک اور دوزخ سے دور کرے۔ تو تم کو اُس کا حکم ضرور کرتا  
 ہوں۔ اور جو چیز ایسی جانتا ہوں کہ تم کو جنت سے دور اور دوزخ سے نزدیک  
 کرے تو ضرور تم کو اُس سے روکتا ہوں۔ اور تحقیق روح الامین (یعنی جبریل  
 علیہ السلام) نے میرے دل پر انفا کیا ہے کہ کوئی شخص اپنی روزی پوری  
 کئے بدون ہرگز نہ مرے گا۔ اگرچہ دیر میں ملے۔ پس تم اللہ تعالیٰ سے ڈرتے رہو  
 اور طلبِ معاش میں میانہ روی کرو۔ پھر (اس حدیث کے اخیر میں) فرمایا  
 کہ روزی میں دیر ہونا تم کو اس بات پر آمادہ نہ کر دیوے کہ تم روزی کو اللہ  
 کے گناہ کے ساتھ طلب کرنے لگو۔ پس تحقیق جو چیز اللہ کے پاس ہے۔ وہ  
 کسی کو گناہ کے ساتھ نہیں ملتی ہے۔

فائیدہ۔ یعنی تم اعتماد اور بھروسہ اس پر رکھو۔ کہ رزق کا ضامن حق تعالیٰ  
 ہے اور دیر ہو جانے کی حالت میں خدا پر ہمت نہ لگاؤ کہ خالی نے ہم کو روزی  
 سے محروم کر دیا۔ وہ ہم کو بھول گیا اور رزقِ حلال کی طلب امرِ الہی کی  
 تعمیل کے لئے عبادت سمجھو۔ یہ فائدہ امتحانِ شیعہ احیاء میں ہے۔ اس جگہ  
 امام غزالی رحمہ اللہ فرماتے ہیں کہ دیکھو حضرت نے طلبِ معاش میں  
 میانہ روی کا حکم فرمایا ہے۔ یہ نہیں فرمایا کہ تم طلب کرنا چھوڑ دو۔

میسواں شعبہ۔ غنا اور آسودگی پیدا کرنا چاہیے۔ بلکہ اولیٰ اور کامل صبر اور  
 قناعت اور توکل نہونے کی حالت میں ضروری ہے۔ بلکہ غنا اور آسودگی

بھی حق تعالیٰ کا بندوں پر ایک فضل ہے۔ چنانچہ پہلے آیات قرآنی سے اس کا ثبوت دے چکا ہوں۔ اور بدو ن کمال صبر و قناعت و توکل کے (افلاس حق تعالیٰ کا قدر اور عذاب ہے۔ غنا کے فضل میں کچھ اخبار و آثار بھی گذارش کرتا ہوں۔ حضرت زید بن مسلمہ اپنی زمین میں کچھ درخت لگا رہے تھے کہ حضرت عمر فاروق (رضی اللہ عنہ) کا وہاں گذر ہوا آپ نے زید کو فرمایا۔ کہ تم نے یہ خوب کام کیا۔ لوگوں سے بے پرواہ رہا کرو۔ اس میں تمہارا دین خوب محفوظ رہے گا اور لوگ تمہاری خوب آبر و عزت کریں گے۔ جیسے تمہاری صاحب ایچہ کا قول ہے ۛ

فلن انزل علی النوراء اعمرها ان الکرام علی الناس ذوالمال  
احقر نے اس کا ترجمہ بھی شعر میں کیا ہے ۛ

خدمت زور میں ہوں مصروف وائم کیونکہ بس

شرف و عزت ہے جہاں میں صرف اہل مال کو

حضرت لقمان (علیہ السلام) نے اپنے بیٹے کو وصیت کی ہے کہ بیٹا۔

حلال کمائی سے مفلسی دور کرنا۔ کیونکہ محتاج آدمی میں تین حالتیں (برمی)،

پیدا ہو جاتی ہیں۔ اول دین میں سستی اور کمی۔ دوسرے عقل میں ضعف

تیسرے مروت کا زوال اور ان تینوں بات سے اگر ایک چوتھا سخت عیب

یہ ہوتا ہے کہ محتاج اور مفلس آدمی لوگوں کی نظر میں حقیر ہو جاتا ہے۔

احیاء کتاب خیر الخیرہ میں لکھا ہے کہ حضرت سفیان ثوریؒ نے مال کو مؤمن

کا چھتیا فرمایا ہے۔ کیونکہ وہ مؤمن کو نفس اور شیطان کے بہت مکر و فریب

ہو چکا ہے  
بہر حال  
میں یہ  
نہ ہو  
راہی  
جہ

اور کفار اور بے دینوں کی بہت شرارتوں سے محفوظ رکھتا ہے۔ اُنہی حضرت  
(قدس سرہ) نے دوسری جگہ مال کو مومن کی ڈھال فرمایا ہے۔ آپ کا پورا  
قول اس طرح پر ہے کہ اگر میں (مرنے کے وقت) دس ہزار اشرفی چھوڑ جاؤں  
جس پر میرا حساب لیا جاوے تو یہ مجکو زیادہ تر محبوب اور پسندیدہ ہے اس سے  
کہ میں محتاج ہوں۔ مال پہلے زمانہ میں ناپسند تھا۔ آج کے دن وہ مومن  
کی ڈھال ہے۔ سوال اور انغیا سے اُس کو بچاتا ہے۔

حضرت سعید بن المسیب رضی اللہ عنہ سے منقول ہے کہ آپ نے فرمایا  
ہے اُس آدمی میں کچھ خیر نہیں ہے جو جمع نہیں کرتا ہے دنیا کو اپنا دین اور  
جسم بچانے اور صلہ رحم کرنے کی غرض سے۔ اور حضرت وہب بن منبہ رضی  
کا قول نکلا ہے کہ جو شخص فقیر ہو جاتا ہے اُس کا دین دقیق یعنی کمزور ہو جاتا  
ہے اور عمل ضعیف۔ مروت جاتی رہتی ہے۔ لوگ اُس کو سبک (یعنی ہلکا) اور  
بے وقعت (جانتے ہیں) اور نکلا ہے کہ حضرت بريح بن خراشؓ کے پاس مال  
بہت تھا۔ وہ سب اپنے پیار و دوستوں پر خرچ کر دیا۔ ایک روز آٹا گوند جتے  
ہوئے روتے اور یہ کہتے تھے لما قلّ مالی جفانی احبانی۔ اُسی کتاب میں  
بذیل تذکرہ حضرت سہل بن عطاءؓ بطور فائدہ لکھا ہے کہ جب سیدنا آدم  
(علیہ السلام) جنت سے نکلے تو جنت میں ہر ایک نے اُن پر روٹی۔ مگر سونا اور چاندی  
نہیں روئے۔ حق تعالیٰ نے اُن سے نہ روئے کا سبب پوچھا۔ عرض کیا کہ  
جس نے جناب خداوندی کی نافرمانی کی ہے۔ ہم اُس پر نہیں روئے۔ ارشاد  
ہوا کہ قسم ہے مجھ کو اپنی عزت اور جلال کی میں تمکو ہر ایک چیز کی قیمت نہ دوں گا

ع  
جب میرا مال  
ہوا۔ تو وہ  
بیوقوف ہو گیا  
مذکرہ

اور اولادِ آدم کو تمہارا خدمت گار کر دوں گا۔

غرض یہ ہے کہ دنیا اور دین (دونوں کا) جمع کرنا جائز بلکہ افضل و اعلیٰ درجہ کی بات ہے۔ مذکورہ بالا کتاب میں مذکور ہے کہ حضرت حذیفہ بن الیمان (رضی اللہ عنہ) فرماتے ہیں کہ وہ لوگ بہتر نہیں جو دنیا کو چھوڑ دیں۔ بلکہ وہ لوگ بہتر ہیں جو دنیا اور آخرت دونوں کو لیتے ہیں۔ مگر ہم مروجہ اس موقع پر بزرگوں کا ایک نہایت صحیح اور سچا مقولہ اور ایک شعر لکھا ہے۔ مقولہ یہ ہے کہ ما احسن الدین الدنیا اذا اجتماعا یعنی کسی کے پاس دین اور دنیا دونوں کا جمع ہونا کیا ہی حسن اور نیک اور خوب و پسندیدہ امر ہے اور شعر یہ ہے غلط ہے کہ ہمہ اہلِ دین بے دروازہ ہرگز ادیم ازین طائفہ آزارے و ہست پھر حضرت حارث مجاہسی کا قول نقل کیا ہے کہ آپ نے فرمایا۔ اس ہمت کے خیار (یعنی بہتر اور پسندیدہ) وہ لوگ ہیں جن کو اُن کی آخرت دنیا سے اور اُن کی دنیا آخرت سے باز نہیں رکھتی ہے۔ حضرت عبداللہ بن مبارکؓ کا قول ہے کہ دنیا کا (یعنی روپے اور مال کا) حفظ آبرو کے لئے جمع کر رکھنا بندہ کو زندہ سے خارج نہیں کرتا ہے۔ حضرت محمد بن احمد بن سالم بصریؒ صاحبِ سہل تفسری ہیں۔ آپ کا قول ہے کہ جس کو توکل کی طاقت ہے۔ اُس کو کسب کرنا بطورِ معاونت مباح ہے اور بطریقِ اعتماد مباح نہیں۔ توکل حضرت رسول خدا (صلعم) کا حال ہے اور کسب کرنا آپ کی سنت ہے۔ ہاں جو شخص حالِ توکل سے ضعیف ہو وہ اکتساب کرے (یعنی اُس کو کسب کرنا ہی مناسب ہے) تاکہ درجہِ سنت سے نگرے۔ جس طرح وہ درجہِ حال سے گر گیا۔

رفیقِ اہلِ غفلت عاقبت از کار می ماند چو یک پاخت پائے دیگر از رفتاری ماند  
 امام شعرانی حضرت ابوبکر طمسانیؓ کے تذکرہ میں فرماتے ہیں کہ اگر محترف کی نیت  
 اپنے حرف سے نفع عباد ہے تو وہ (اپنی) دنیا و آخرت دونوں کا عامر (یعنی  
 آباد کرنے والا) ہے۔ حضراتِ سلفِ صالحین (رحمہم اللہ) میں سے ایک  
 گروہ کا قول ہے کہ جہاد کے دس جزو ہیں۔ ان میں نوحہ جہاد یہ حلال روزی  
 کا کمانا ہے۔ حضراتِ ابوسلیمان دارانیؓ وغیرہ کا قول ہے کہ جو شخص حلال روزی  
 کی طلب کیا کرے۔ یا منہ موڑے وہ کبھی مقصد مند نہ ہوگا۔

رسالہ رخواخرہ میں ہے کہ ایک شخص نے حرف ترک کرو یا تھا۔ واوود علیہ السلام  
 نے اُس کو فرمایا یا ہذا اعمل وکل۔ اے شخص تو حرف کر کے کھا فان اللہ  
 تعالیٰ یحب من یعمل ویاکل۔ اس لئے کہ اللہ دوست رکھتا ہے اُس شخص کو  
 جو محنت مزدوری کر کے کھاتا ہو۔ ولا یحب من یاکل ولا یعمل اور دوست نہیں  
 رکھتا ہے اُس کو جو کھاتا ہے اور کماتا نہیں۔

مجمع البحار اور انتخاب شرح احیاء میں حدیث ہے کہ حضور سرور عالم (صلی  
 اللہ علیہ وسلم) نے فرمایا ہے۔ کہ احرث لدنیاک کانک تعیش ابدًا و اعمل  
 لاخرتک کانک تموت غدا اس کا مطلب یہ ہے کہ تو دنیا کمانے میں اس  
 قدر کوشش کیا کر کہ گویا تجھ کو ہمیشہ دنیا ہی میں رہنا ہے۔ یعنی مباد کہ تو کما کر  
 کچھ نہ رکھے۔ اور حاجت اور ضرورت پڑ جائے پر کسی کا دست نگر ہوتا پڑے،  
 اور آخرت کیلئے یعنی عملِ نیک میں اور مال کے خرچ کرنے میں، ایسی کوشش کر  
 کہ گویا تجھ کو کل ہی مر جانا ہے۔

قائِم۔ حضرت امام غزالی (رحمہ اللہ تعالیٰ) احیاء العلوم میں ان روایات کو سمجھنے کے بعد فرماتے ہیں کہ لوگوں سے مانگنے اور غیر کا دست نگر رہنے اور دوسروں کی کمائی پر بھروسہ کر لینے کی مذمت اب یہاں سے خوب معلوم اور واضح ہو گئی۔ اور جس شخص کے پاس کچھ موردنی مال نہ ہو وہ اس ذلت سے دو ہی طرح پرہیز کر سکتا ہے۔ پاکب سے یا تجارت سے ویں۔

اب میں امید کرتا ہوں کہ اس زمانہ کے واعظین اور مشائخ اور شریف زادے اس کو بہ نظر انصاف ملاحظہ اور مطالعہ فرماویں اور حیلہ بہانہ چھوڑ کر نفس اور شیطان کے اُس پھندے سے خود نکلنے اور مسلمانوں کو نکالنے کی دل سے سعی اور کوشش کریں۔ اپنے اور اُن کے حال پر رحم فرماویں

سخت افسوس کی تو یہ بات ہے۔ کہ مسلمانوں کو اس قدر بے ہمتی اور علم سے غفلت اور بے پرواہی ہو گئی ہے کہ فارسی کی درسی کتابیں بھی پڑھنی اور دیکھنی چھوڑ دیں۔ صاحبواہوش و حواس درست کرو۔ کالوں سے پنبہ غفلت دور کر کے اگر علوم عربیہ اور تفسیر و حدیث حاصل کرنے کی تمکو فرصت اور ہمت نہیں ہے۔ تو فارسی کی درسی اور بزرگانِ دین کی کتابیں ہی پڑھو۔ اور سنو۔ دیکھو حضرت مصلح الدین سعدی شیرازی گلستاں میں فرماتے ہیں ہ

بدست آہک تفتہ کردن خمیرہ بہ از دست بر سینہ پیش امیر  
دوسری جگہ فرماتے ہیں ہ

ہر کہ ناں از عمل خویش خورد منت حاتم طائی نہ برد  
بوستاناں میں سمجھتے ہیں کہ کسی توانا و مندرست شخص نے ایک باغی اور نگاہی

لوٹری پڑی ہوئی دیکھی بہت حیران رہا کہ اس کو روزی کس طرح ملتی ہوگی۔ یہ سوچ ہی رہا تھا کہ ایک شیر گیدڑ کا شکار لے کر آیا۔ خود کھایا اور کچھ لوٹری کے سامنے ڈال گیا۔ وہ لوٹری نے شکم میں ہوکھالیا پھر دوسرے وقت بھی لیا ہی ہوا۔ اُس مرد نے یہ قصہ دیکھ کر دل میں کہا کہ جب حق تعالیٰ اس طرح روزی پہنچاتا ہے۔ تو میں کیوں عبت محنت اور مشقت کروں۔ وہ بھی ترک کر کر اور خدا پر بھروسہ کر کے مسجد میں جا بیٹھا کہ خداے تعالیٰ مجھ کو بھی بیٹھے بٹھائے۔

لوٹری کی طرح روزی پہنچا دے گا۔ کئی روز گزر گئے۔ کہیں سے کچھ نہ آیا بے قرار ہو گیا۔ مسجد کے دروازے کی طرف تانے لگا۔ تب محراب کی دیوار سے ایک غیبی آواز آئی۔ جس کا مضمون ان شعروں میں ہے۔

پسندار خود را چو رو باہِ شل	یرو شیرِ درندہ باش اے د غل
چو روبہ چہ باشی بوا ماندہ سیہ	چنایں سعی کن کر تو ماند چوشیر
چو افتد چو روبہ ساگ زلف بہت	چوشیراں کرا گردنِ فرہ است
نہ بر فضلہ دیگران گوش کن :-	بہ چنگ آرد و بادِ یگراں نوش کن
کہ سمیت بود در ترا زدے خویش	بخورتا توانی بہ باز دے خویش
محنت خورد و دست رنج کساں	چو مرداں بہ بر رنج و راحت رساں
نہ خود را بیگن کہ دستم بہ گیر	برو دستگیر اے نصیحت پذیر

صوفیت کے مدعی لوگ مشنوی معنوی کو (باچھیں بچھاڑ پھاڑ کر) قرآن کا مغز بتلائے ہیں اور خود آپ کو مغز نوش اور اہل قرآن کو لوگوں کو ٹہی چھوڑتے جہانتے ہیں۔ مگر انوس کہ وہ جس طرح قرآن مجید کے فیوض اور برکات سے

بے نصیب ہیں۔ اسی طرح مثنوی شریف کے فیوض سے بھی محروم ہی ہیں۔ کاش اسی کو غور اور تدبیر سے دیکھا اور پڑھا کرتے پہلے باب میں تو ہم مثنوی کے چند اشعار لکھ چکے ہیں۔ جن کا ابتداء ہے۔ دست و دست خدایا کار سے بکن۔ اور بھی متعدد موقوفوں پر اُس کی تائید کئے اشعار مثنوی میں موجود ہیں۔ بخوف طوالت اُن کو ہم نقل نہیں کرتے۔ مگر بعض موقوفوں کے پتے لکھ دیتے ہیں۔ نکال کر دیکھ لیویں شیر اور خرگوش کی حکایت۔ چند اہل یمن سے حضرت عمر فاروق رضی اللہ عنہ کی گفتگو ایک بھنگی اور شیخ ابوسینا کی گفتگو۔

مذکورہ بالا دونوں فصلوں کا خلاصہ یہ ہے کہ اپنے ہاتھ کے عمل سے یا تجارت سے معاش حاصل کرنی چاہیے اس میں عار کرنا حقیق اور نادانی ہے۔ اور بدو ن کسی خاص حالت اور صورت کے رجس کا اد پر بیان ہو چکا اور آئندہ بھی کچھ زیادہ تشریح کے ساتھ مذکور ہو گا) ترک مکاسب عیب ہے اور دنیا اور عقبے میں باعث ذلت و خواری ہے۔ حضرات انبیاء علیہم الصلوٰۃ والسلام اور سلف صالحین سے اپنے ہاتھ کے عمل کے ساتھ معاش پیدا کرنے کی فضیلت قولاً اور فعلاً ہر طرح پر ثابت ہو چکی۔ ہلکے اور سب مسلمانوں کو اُن کا اقتدا کرنے سے دونوں عالم میں یہی منفعت اور عزت اور ثواب ہے۔

چوتھی فصل {قرآن مجید اور اخبار و آثار کی اُن دعاؤں کے بیان میں جو دنیا کی یا دنیا اور دین (دونوں) کی اصلاح اور ترقی و بہبودی

مانگنے کے لئے مسلمانوں کو تعلیم ہوئی ہیں۔ اور اُن کے ساتھ حضور سرور عالم صلی اللہ تعالیٰ علیہ وسلم نے یا دیگر انبیاء علیہم السلام اور صلحا و اولیاء کرام نے



دعا کی اور مسلمان کو تعلیم فرمائی ہیں۔

حضراتِ ناظرین رسالہ مجھ کو اس موقع پر اثباتِ دعا کیلئے اس سے بھی کثرت اور تفصیل کے ساتھ دعائیں لکھنی مناسب معلوم ہوتی تھیں۔ مگر آپ کی طبع نازک کے ملال کا اندیشہ مانع آیا۔ بلکہ موجودہ تفصیل اور طوالت سے بھی وہ اندیشہ میسر دل میں باقی ہے۔ لیکن آپ کے اخلاقِ کریمانہ سے امید کرتا ہوں کہ مجھ کو معاف اور معذور رکھ کر اس طوالت سے نہ گھبرادیں۔ اگر اس میں بھی اختصار اور کمی کیجاتی تو مضمون اختصار کی حد سے بڑھ کر نہایت مختصر مطلب اقتصار کی حد میں چلا جاتا۔ اور اثباتِ دعا کو کافی نہ ہوتا۔

یہ فصل دو شعبوں پر مشتمل ہے

پہلا شعبہ قرآن مجید کی چند دعاؤں کے بیان میں۔

(۱) رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

سورہ بقرہ رکوع ۲۵۔

ترجمہ اے ہمارے پروردگار تو دے ہم کو دنیا میں خوبی اور آخرت میں بھی خوبی اور بچا ہم کو (دوزخ کی) آگ کے عذاب سے۔

فائدہ۔ لفظ حسنہ ہر طرح کی خوبی اور بھلائی اور ناز و نعمت وغیرہ کو عام اور شامل ہے۔ ظاہر کی ہو خواہ باطن کی۔ اس کی بات میں عبادات و معاملات اور دین و دنیا کی ہر قسم کی بھلائی مانگنے کی تعلیم ہے۔ اور دیکھو! اس میں دنیا کی خوبی کا اول مانگنا تعلیم ہوا ہے اور آخرت کی خوبی کا مانگنا اُس کے بعد کھایا ہے کیونکہ دنیاوی حالت کی خوبی اور درستی آلا اور ذریعہ ہے آخرت کی خوبی اور درستی اور رجب

آلہ اور ذریعہ مقصودِ اصلی نہیں ہوتا بلکہ مقصودِ اصلی وہ چیز ہی ہوتی ہے جو اُس آلہ سے بنائی جاوے۔ لیکن وجود میں آلہ مقدم ہوتا ہے حمل میں بعضے علما کا قول لکھا ہے کہ جس شخص کو حق تعالیٰ نے اسلام اور قرآن اور اہل و عیال و رمال و دولت دیا ہو اُس کو دو تو جہان کی خوبی حاصل ہے۔

(۲) اللہم صالک الملک توفی الملک من تشاء وتنزع الملک من تشاء وتعز من تشاء وتذل من تشاء بيدک الخير انک علی کل شیء قدیرہ تو لجم اللیل فی النہار وقولہ النہار فی اللیل وتخرج الحی من المیت وتخرج المیت من الحی وترحق من تشاء بغير حساب۔ سورہ آل عمران رکوع ۳۔

ترجمہ یا اللہ ملک کے مالک۔ تو جسکو چاہے سلطنت دے اور جس سے چاہے سلطنت چھینے۔ اور تو جسکو چاہے (سلطنت دیکر) عزت دار کرے اور جسکو چاہے (سلطنت سے اُتار کر) ذلیل کرے۔ تیرے ہی ہاتھ ہے سب خوبی بیشک تو ہی ہر چیز پر قادر ہے۔ تو ہی رات کو دن میں شامل کرے اور دن کو رات میں شامل کرے۔ اور تو ہی یحیٰی میں سے جیتا نکالے اور جیتے میں سے یحیٰی نکالے۔ اور تو ہی جسکو چاہے بے شمار روزی دے۔

فائدہ۔ کمالین میں ہے۔ تعز من تشاء باثیابہ الملک وتذل من تشاء بنزعہ منہ۔ اور اس دعا میں صرف دنیا ہی کی عزت مانگنا تعلیم ہوا ہے۔

(۳) اللہم ربنا انزل علینا مائدۃ من السماء تکون لنا عید الاولنا واکثرنا وآیۃ منک واسرنا قنا وانت خیر المرانفین۔ سورہ مائدہ رکوع ۱۵

ترجمہ۔ یا اللہ ہمارے پروردگار ہم پر آسمان سے (کھانے کا بھرا ہوا)

ایک خان اُتار کہ ہو جاوے عید ہمارے اگلوں اور پچھلوں کے لئے او  
(ہو وے) ایک مجروح تیری طرف سے۔ اور ہم کو روزی دے۔ اور تو ہی ہے  
سب سے بہتر روزی دینے والا۔

فائدہ۔ یہ حضرت موسیٰ علیہ السلام کی دعا ہے۔ دیکھو اس میں بھی دنیاوی  
ہی فراغت کی دعا ہے۔

(۴) واكتب لنا في هذا الدنيا حسنة وفي الآخرة۔ سوہ اعراف رکوع ۱۹  
ترجمہ۔ اور (اے میرے رب) لکھ دے ہمارے واسطے دنیا میں  
خوبی اور آخرت میں بھی خوبی۔

فائدہ۔ یہ بھی حضرت موسیٰ کی دعا ہے۔ اور اس میں بھی اول دنیا کی اور  
پھر آخرت کی خوبی طلب کی گئی ہے۔

(۵) ربنا لا تجعلنا فتنۃ المقوم الظالمین۔ سورہ یونس رکوع ۹۔  
ترجمہ۔ اے ہمارے پروردگار نہ کر ہم کو (زیادہ) گمراہی (کا ذریعہ) ظالم  
لوگوں کے لئے۔

فائدہ۔ ایک دوسری آیت میں ظالمین کی جگہ لفظ کافرین ہے مطلب  
یہ ہے کہ ظالموں اور کافروں کو ہم پر کسی طرح کا غلبہ نہ دے۔ ورنہ پھر وہ لوگ  
ہم کو مغلوب اور کم حیثیت دیکھ کر زیادہ تر گمراہ ہونگے اور کہیں گے کہ ضرور ہیں  
حق پر ہیں اور اگر یہ مسلمان حق پر ہوتے تو ہم سے کسی طرح رذیل اور کمتر حالت  
اور حیثیت میں نہ ہتے۔ کما لین میں ہے۔ لا تجعلنا الخ اے لا ظہر ہم  
(لا تغلبنا) علینا فیظنوا انہم علی الحق (ولو کان المؤمنون علی الحق)

لما صيدوا) فيفتنوا بنافيز وادوا طغيانا: یہ دعا بھی حضرت موسیٰ علیہ السلام کی ہے۔ دنیا میں ظالموں اور کافروں پر غالب اور باعزت رہنا مانگا ہے۔

(۶) رب اهب لی حکما والحقنی بالصالحین۔ سورہ شعراء رکوع ۵۔  
ترجمہ۔ اے میرے پروردگار مجکو حکم (یعنی حکومت) عطا کر اور مجکو نیکیوں میں شامل کر دے۔

فائدہ۔ یہ حضرت ابراہیم علیہ السلام کی دعا ہے۔  
(۷) رب اغفر لی وھب لی ملکاً لا ینبغی لاحد من بعدی انک انت الوھاب۔ سورہ ص رکوع ۳۔

ترجمہ۔ اے میرے پروردگار مجکو بخش دے اور مجکو ایسی بادشاہت عطا فرما کہ میرے بعد کسی کو لائق نہ ہو۔ تو بیشک بڑا عطا فرما۔ مے والا ہے۔  
فائدہ۔ یہ حضرت سلیمان علیہ السلام کی دعا ہے اس میں بھی دنیا ہی طلب کی ہے۔

(۸) رب اھب لنا من انزل و اجنا و ذریاتنا قرۃ اءین واجعلنا للمتقین اماما۔ سورہ فرقان رکوع ۶۔

ترجمہ۔ اے ہمارے پروردگار ہمکو عنایت فرما ہماری بیویوں اور اولاد سے آنکھوں کی ٹھنڈک اور بنا ہمکو پرہیزگاروں کا پیشوا

فائدہ۔ قرآن مجید اس دعا کو بندگان خدا کی دعا فرمایا ہے۔ اس میں دنیا و آخرت دونوں چاہی ہیں۔

دوسرا

دوسرا شعبہ۔ اخبار و آثار کی دعاؤں کے بیان میں۔

(۱) صبح شام کی دعائیں اور اذکار۔

(راؤل) اللھم انی استسئلت العفو والعافیۃ فی دینی ودنیاہی و  
اہلی و مالی۔

ترجمہ۔ یا اللہ میں تجھے مانگتا ہوں گناہوں کی معافی۔ اور اپنے  
دین اور دنیا (دو اذکار کے امور میں) اور اپنے اہل میں (یعنی اقارب  
اور خادموں میں) اور اپنے مال میں۔ سلامتی۔

(دوسری) اللھم عافنی فی بدنی اللھم عافنی فی سمعی اللھم عافنی  
فی بصری لا الہ الا انت۔

ترجمہ۔ یا اللہ مجھ کو سلامتی دے میرے بدن میں۔ یا اللہ مجھ کو سلامتی دے  
میرے کان میں۔ یا اللہ مجھ کو سلامتی دے میری بینائی میں کوئی دوسرا  
(کار ساز) نہیں سوا تیرے۔

(تیسری) اللھم انی اعوذ بک من الکفر والفقر اللھم انی اعوذ بک  
من عذاب القبر لا الہ الا انت۔

ترجمہ۔ یا اللہ میں تیری پناہ مانگتا ہوں کفر اور محتاجی سے۔ یا اللہ میں  
تیری پناہ مانگتا ہوں قبر کے عذاب سے کوئی معبود نہیں سوا تیرے۔

(چوتھی) اللھم انی اعوذ بک من اللطم والحزن واعوذ بک من العجز  
والکسل واعوذ بک من الجبن والنجل واعوذ بک من غلبۃ الدین و  
فقر الرجال۔ ترجمہ۔ یا اللہ میں تیری پناہ مانگتا ہوں فکر سے اور تیری

پناہ مانگتا ہوں عاجزی اور کاہلی سے اور تیری پناہ مانگتا ہوں نامردی اور  
بخیلی سے اور تیری پناہ مانگتا ہوں قرض کے بوجھ سے اور آدمیوں کے  
قہر سے۔

(پانچویں) اللہم اغنی بجلالك عن حرامك و بفضلك عن سواك۔  
ترجمہ۔ یا اللہ مجھ کو بے پروا کر اپنے حلال (مال وغیرہ) کے ساتھ اپنے  
حرام سے اور اپنے فضل کے ساتھ اپنے غیبت سے۔

(۲) صرف صبح کی دعا۔ اللہما جعل اول هذا النهار صلاحاً  
و اوسطه فلاحاً و آخره نجاحاً استلک خیر الدنیا و الآخرة یا ارحم الراحمین  
ترجمہ۔ یا اللہ کر دے اس دن کے اول کو نیکی کا سبب۔ اور  
اسکے درمیان کو کامیابی کا سبب اور اسکے آخر کو آفتوں سے بچنے کا سبب  
مانگتا ہوں میں تجھے دنیا اور آخرت کی بہتری۔ اے سب مہربانوں سے  
زیادہ مہربان۔

(۳) سونے کے وقت کے اذکار میں سے یہ دعائیں بھی ہیں۔

(اول) الحمد لله الذی کفانی و آوانی و اطعمنی و سقانی۔ والذی  
من علی و افضل۔ والذی اعطانی فاجزل۔ الحمد لله علی کل حال  
ترجمہ۔ سب تعریفیں اُس خدا کے لئے ہیں جو مجھ کو کافی ہوا۔ اور  
جس نے مجھ کو جگہ دی۔ اور جس نے مجھ کو کھلایا اور پلایا اور مجھ پر احسان  
کیا (میری حاجت اور ضرورت کی چیزیں دینے میں) اور مجھ کو حاجت  
سے زیادہ دیا۔ اور جس نے مجھ کو عطا کیا اور بہت دیا۔ اللہ کا شکر ہے

بہر حال - (دوسری) اللہمانت نکشف المعرم والماسم -

ترجمہ - یا اللہ تو ہی دور کرتا ہے قرضہ اور گناہ کو۔

(تیسری) اقض عنا الدین واغنا من الفقر -

ترجمہ - (یا اللہ) ادا کر دے ہمارا قرض - اور غنی کر دے ہم کو محتاجی سے

(۴) سجد میں داخل ہوتے ہوئے اس طرح دعا کرے - اللہم افتح لنا

ابواب رحمتك وسمل لنا ابواب سرائقات

ترجمہ - یا اللہ ہمارے لئے اپنی رحمت کے دروازے کھول دے

اور اپنے رزق کے دروازے آسان کر دے۔

(۵) وضو کرتے ہوئے یہ دعا پڑھنی چاہئے - اللہم اغفر لی ذنبی و

وسع لی فی دماری و بامک لی فی سرائق -

ترجمہ - یا اللہ میرے گناہ بخندے اور میرے لئے میرے گھر میں

فراخی اور کشادگی کر (یعنی دنیا کے گھر میں اور آخرت کے گھر میں) اور میرے

رزق میں برکت دی (رزق خواہ دنیا کا ہو خواہ آخرت کا - ظاہر کا ہو - یا باطن کا)

دونوں برکتوں میں یہ تشریح کتاب خیر متین سے مکھی گئی ہے۔

(۶) جب تہجد کی نماز پڑھنے کو کھڑا ہو دس بار یہ دعا پڑھے - اللہم

اغفر لی و اهد لی و سرائق و عافنی -

ترجمہ - اے اللہ مجھ کو بخش اور مجھ کو دین کی راہ دکھا۔ اور مجھ کو

سے یعنی رزق حلال حاصل ہونے کے جو جو طریقے یا حرم نے ہیں وہ ہم کو تعلیم کر۔ اور ان

کا اختیار کرنا سہل اور آسان کر دے ۱۲

روزی دے۔ اور مجبوعہ عافیت دے۔ یعنی تندرستی دے اور سب بلاؤں سے بچا  
(۷) مسجد سے باہر نکلتے ہوئے یہ کہے۔ اللہم اغفر لی ذنوبی و  
افتح لی ابواب فضلك۔

ترجمہ۔ یا اللہ تو میرے گناہ بخش دے اور میرے لئے اپنے فضل  
(یعنی رزق اور برکت) کے دروازے کھول دے۔

(۸) ایک بار حضور علیہ الصلوٰۃ والسلام نے اذان اور تکبیر کے درمیانی  
وقت کو دعا کی قبولیت کا وقت فرمایا۔ صحابہؓ نے پوچھا کہ یا رسول اللہ اس وقت  
خدا سے کیا مانگنا چاہئے۔ ارشاد ہوا کہ دنیا اور آخرت کی عافیت (یعنی آرام  
اور تندرستی) مانگو۔

(۹) مندرجہ ذیل دعائیں نماز کے اندر پڑھنے کی ہیں (الف) جلسہ میں  
پڑھنے کی یہ دعا ہے۔ اللہم اغفر لی و ارحمنی و عافنی و اھدنی  
و ادرنا حقنی و اجبنی و ادرنا فنی۔

ترجمہ۔ یا اللہ مجبوعہ بخش اور رحم فرما اور تندرستی عنایت کر اور اپنی راہ  
دکھا۔ اور رزق مرحمت کر۔ میری شکستگی کو جوڑ۔ یا میری بگڑی کو سنوار۔  
یا میرے نقصانوں کا عمدہ عوض عنایت کر۔ اور میرا رتبہ بلند کر۔

(۱۰) پچھلے قہرہ میں اور درود شریف کے بعد جو دعائیں پڑھی جاتی  
ہیں ان میں سے بعض دعاؤں میں یہ الفاظ ہیں۔ و اعوذ بک من فتنۃ  
الحیاء و الھمات۔ ترجمہ۔ اور یا اللہ میں تیری پناہ مانگتا ہوں زندگی

سے یعنی واجبرنی کا ترجمہ ان تینوں عبارتوں سے کر سکتے ہیں۔ ۱۲



اور موت کے فتنے سے۔

**فائدہ**۔ زندگی کا فتنہ بہت طرح پر ہے۔ دنیا کی آفتوں میں (یعنی بیماری، تباہی، فقر و فاقہ، رنج و غم، دکھ درد، وغیرہ کے صدموں میں) گرفتار ہونا۔ صبر نہونا۔ راہِ حق سے پھر جانا۔ اور سب سے بڑھکر ہے خاتمہ کا نیک نہونا۔

(۱۱) نماز کا سلام پھینکنے کے بعد کی دعاؤں میں سے یہ دعائیں بھی ہیں۔

(اول) اللھم انی اعوذ بک من الکفر والفقر وعداب القبر۔

(دوم) اللھم اغفر لی و ارحمینی و اھد لی و اصرعنی۔

ان دونوں دعاؤں کے الفاظ اور ترجمے پہلے تحریر ہو چکے ہیں۔

(تیسری) اللھم اھد لی دینی الذی جعلت عصمت امری و اھد لی دنیا  
اللتی جعلت فیہا معاشی۔

**ترجمہ**۔ یا اللہ! درست کر میرا دین جو تو نے میرے معاملہ کی حفاظت کا سبب کیا ہے اور درست کر میری دنیا جس میں تو نے میری زندگی گانی کے اسباب رکھے ہیں۔

(چوتھی) اللھم اھد لی دینی و دسع لی فی دماری و بارک لی فی سرائقی۔

**ترجمہ**۔ یا اللہ! درست کر میرا دین اور (رزق کی) فراخی دے میرے

گھر میں۔ اور برکت دے میرے رزق میں۔

(پانچویں) اللھم العشی و اھسبنی و اجبرنی و اصرعنی و اھد لی لصلح

لصلح الأعمال و الاخلاق۔

**ترجمہ**۔ یا اللہ! میرا متبہ بلند کر اور مجھ کو زندہ رکھ اور میری بگڑھی کو سنوار

اور مجبور و زق دے۔ اور مجبور اچھے کاموں اور نیکیاتوں کی راہ دکھا۔

(چھٹی) اللہم انی اسئلتک من انما قاطبیا و علما ناخدا و علما متقبلاً۔

ترجمہ۔ یا اللہ میں تجھے مانگتا ہوں روزی حلال اور علم نفع دینے والا اور عمل مقبول۔

(۱۲) کھانا کھانے کے بعد یہ دعائیں پڑھی جاتی ہیں۔

(اول) اللہم بامراک لنا قید و اطعمنا خیرا مند۔

ترجمہ۔ یا اللہ ہمارے لئے اس میں برکت دے اور ہم کو اس سے

بھی بہتر کھلا۔ فائدہ۔ اگر دودھ پیو تو بجائے اطعمنا خیرا مند کے

و نرد نامند کہے یعنی اور ہم کو اس سے بھی زیادہ عنایت کر۔

(دوسری) الحمد للہ الذی یطعم ولا یطعم من علینا فمدانا و اطعمنا و

سقانا و کل بلد حسن ابلنا۔ الحمد للہ غیر مودع ولا مکافی ولا مکفوفا

ولا مستغنی عنہ۔ الحمد للہ الذی اطعم من الطعام و سقی من الشرب

و کسی من العری و ہدی من الضلالتہ و لبصر من العمی و فضل علی کثیر

من خلق تفضیل۔ الحمد للہ رب العلمین۔

ترجمہ۔ سب تعریف اُس خدا کو ہے جو (مخلوقات کو) کھلاتا ہے

اور وہ خود نہیں کھلایا جاتا۔ اُس نے ہم پر احسان کیا کہ ہم کو سیدھی راہ دکھا

اور ہم کو کھانا کھلایا اور پانی پلایا اور ہم پر ایک عمدہ نعمت کا احسان کیا۔

سب تعریف اللہ کو ہے۔ اور اُس کی نعمت نہ چھوڑی گئی ہے اور نہ عوض

دی گئی ہے اور نہ ناشکری کی گئی ہے۔ اور نہ اُس نعمت

لہ

میں جو

اور دینا

کے کاموں

میں یہ

سید

طریقے

رہتے

نہایت

کہ طلب

پورے

سوجا

۲۴

رمہ

ہے (بلکہ ہمیشہ اُس کی حاجت مگی ہوتی ہے) سب تعریفیں پروردگار ہی کیلئے  
 ہیں جس نے کھانے کی چیزیں کھلائیں اور پینے کی پلائیں۔ اور برہنگی سے پوشاک  
 پہنائی۔ اور گمراہی سے راہ دکھائی اور نابینائی سے بینا کیا (یعنی اُس نے  
 ہم کو بھوکا پیاسا نہ کیا۔ گمراہ۔ اندھا نہیں کیا اور ان سب باتوں سے بچایا)  
 اور اپنی مخلوق میں سے بہتوں پر بزرگی دی۔ سب تعریفیں اللہ کو ہیں  
 جو پروردگار جہانوں کا ہے۔

(تیسری) اللہ اشبعنا و امرویت فمئنا و مرنا قتنا فاکثرت  
 و اطبت فزنا ونا۔

ترجمہ۔ یا اللہ تو نے پیٹ بھر دیا اور پیاس بجھا دی۔ تو ہمارے  
 اس کھانے پینے کو خوشگوار کر۔ اور تو نے ہم کو رزق دیا اور بہت کچھ دیا۔  
 اور خوب دیا۔ پس (اپنی نعمتیں اور بھی) زیادہ عنایت کر۔

(۱۳) استخارہ سنون کی دعائیں یہ الفاظ ہیں۔ اللہ انکنت تعلم  
 ان ہذا الامر خیر لی فی دینی و دنیاہی و معاشی و عاقبۃ امری فا  
 قد سألنی و لیس الا لی و انکنت تعلم ان ہذا الامر شر لی فی دینی و  
 دنیاہی و معاشی و عاقبۃ امری فاصرفہ عنی و اصر ففی عندہ۔

ترجمہ۔ یا اللہ اگر تیرے علم کے اندر یہ کام میرے لئے اور میرے  
 دین اور دنیا اور معاش کے حق میں اور میرے انجام کار کے لئے بہتر ہے  
 تو اُس کو میرے لئے مہیا اور آسان کر۔ اور اگر تیرے علم میں یہ کام میرے  
 لئے میرے دین اور دنیا اور معاش کے حق میں اور میرے انجام کار کے لئے برا

ہے تو اُسکو مجھے ہٹا دے اور بجگو اُس (کی طلب اور خواہش) سے ہٹا دے۔  
 (۱۴) جب غلام یا لونڈی خریدے تو اُس کی پیشانی پکڑ کر یہ دعا پڑھیں۔  
 اللہم بصرک فی فیہ واجعله طویل العمر کثیر الرزق۔ غلام کے لئے الفاظ مذکور  
 کئے اور لونڈی کے لئے مثنوی۔

تمرا جملہ۔ یا اللہ میرے لئے اس میں برکت دے اور اُس کو بڑی  
 عمر والا اور بہت رزق والا کر۔

فائدہ۔ کثیر الرزق سے یہ مراد بھی ہو سکتی ہے کہ خوب کمائی والا ہو۔ اخیر  
 (۱۵) جو دعائیں مسافر کو پڑھنی چاہئیں اُن میں سے یہ بھی ہیں۔

(اول) جب مسافر سواری پر بیٹھ جاوے یہ پڑھے سبحان الذی  
 سخر لنا هذا وما كنا له مقرنين۔ اللہ انت الصاحب فی السفر والحلیۃ  
 فی الابل اعوذ بک من وعناء السفر وکابة المتظمر وسوء المنقلب  
 فی المال والاهل والولد۔

تمرا جملہ۔ پاک ذات ہے جس نے ہمارے بس اور قابو میں کر دی  
 یہ سواری۔ اور ہم خود اسکو قابو میں نہ لا سکتے تھے۔ اور بیشک ہم اپنے  
 پروردگار کی طرف لوٹ کر جانے والے ہیں۔ اُسی تو ہی سفر میں ساتھی ہے  
 (یعنی نگہبان) اور تو ہی نائب ہے۔ میرے گھر بار میں (یعنی میرے پیچھے کار  
 اور نگاہبان ہے) یا اللہ میں تیری پناہ مانگتا ہوں سفر کی مشقت اور بُری  
 حالت کے دیکھنے سے۔ اور (واپسی کے وقت) اپنے مال اور اہل  
 و عیال میں کوئی بُرائی یا نقصان دیکھنے سے۔

(دوم) جب کسی شہر یا گاؤں میں اخل ہونے لگے تین بار کہے۔

اللہم بارک لنا فیما اللہما سارنا قنا جناہا وجبنا الی اہلہا وحب صالھی اہلہا الینا۔

ترجمہ۔ یا اللہ ہم کو اس مقام میں برکت عنایت کر۔ یا اللہ ہم کو اسکے میوے نصیب کر اور یہاں والوں کے دل میں ہم کو دوست کر۔ اور یہاں کے نیک لوگوں کی محبت اور دوستی ہم سے دل میں ڈال دے۔

(سوم) حضرت رسول مقبول (صلی اللہ تعالیٰ علیہ وسلم) نے جبیرؓ کو تعلیم فرمایا کہ سفر کو جاتے وقت سورہ کافرون اور نصر اور اخلاص اور مودتین پڑھ لیا کر۔ تو اپنے سب یاروں سے زیادہ مالدار اور بہت جمال اور کمال والا ہو جاویگا۔ چنانچہ حضرت جبیرؓ کہتے ہیں کہ میں نے سفر کو جاتے ہوئے یہ سورتیں پڑھیں اور ایسا ہی ہوا۔ کذا فی الخیر المتیں۔

فائدہ۔ اگرچہ ان سورتوں میں کوئی دعا نہیں ہے۔ مگر خود حضور علیہ الصلوٰۃ والسلام نے دنیوی مال اور جمال و کمال بڑھانے کیلئے اپنے صحابی کو تعلیم فرمائی۔ خاصیت یہ اثر اور نفع ثابت ہوا۔

(۱۶) خانہ کعبہ کا طواف کرتے ہوئے دو رکعت کے درمیان یہ دعا پڑھیں

ربنا آتنا فی الدنیا حسنتہ و فی الآخرۃ حسنتہ و قنا عذاب النار۔

اس کا ترجمہ تفسیر وفائدہ پہلے کھا گیا ہے۔ (۱۶) آپؐ مزم پڑھنے کی وقت یہ دعا پڑھی

جاتی ہے اللہم اذ سئلتک علما نافعاً و مرزقا و اسعافاً و امن کل داء۔ ترجمہ۔ یا

اللہ میں تجھے مانگتا ہوں علم نفع دینے والا اور رزق فراخ اور ہر بیماری سے شفاء

(۱۸) جب اُنی میں دشمن کا حال جان لیا جائے تو عا پر صلی اللہ علیہ وسلم نے کہا کہ اللہ بڑا بخشنے والا ہے اور اللہ بڑا بخشنے والا ہے۔ ترجمہ یا اللہ ہم پر اپنی برکت اور رحمت اور اپنا فضل اور رزق فراخ کر۔ (۱۹) نو مسلم شخص کو یہ دعا تعلیم کیا ہے اللہ اغفر لی وافرحتی واهد فی داری وافرحتی۔ ترجمہ یا اللہ مجھ کو بخش اور مجھ پر رحم فرما۔ اور مجھ کو سیدھی راہ دکھا اور مجھ کو رزق عنایت کر۔

(۲۰) مال اور دولت بڑھنے کی دعا سنیہ درود تعلیم ہوئی ہے۔

اللہ صلی علی سیدنا محمد عبدک ورسولک وعلی المؤمنین المؤمنات  
ترجمہ یا اللہ رحمت بھیج اپنے بندے اور اپنے رسول حضرت محمد  
پر اور سب مؤمن و مسلمان مردوں اور عورتوں پر۔

فائدہ۔ اگرچہ اس درود کے الفاظ میں مال و دولت کی طلب نہیں  
ہے۔ مگر یہ درود بالخاصیت اس مطلب کو مفید ہوئی۔

(۲۱) جب کوئی بھائی اپنا اہل و عیال اور مال و دولت دکھلا دے تو  
دیکھنے والا یہ کہے۔ بامرک اللہ فی اہلک و مالک۔ یعنی اللہ تعالیٰ تیرے  
آویسوں میں اور تیرے مال میں برکت دے۔

(۲۲) حصول غنا اور ادائے قرض کے لئے یہ دعائیں ہیں۔

(اول) اللہ اکفی محاذک عن حرامک و اغنی بفضلک عن سواک

ترجمہ یا اللہ مجھ کو کفایت کر اپنے حلال کے ساتھ حرام سے اور مجھ کو  
بے پروا کر اپنے فضل کے ساتھ اپنے غیروں سے۔

(دوم) حصن حصین کے حاشیہ میں ملا علی قاری کی حرز شمس سے

ع  
ن لفظوں  
ہے ضمن میں  
سکون کے  
لئے ارشاد  
کیا جاتا ہے  
بھیگ نہ  
لگا کریں  
۱۱۱ منہ رحمہ

نقل کیا ہے کہ یہ دعائے جمعہ کے بعد ستر بار پڑھی جاوے۔ اللہ ما غنی  
 بحمدک عن حرامک و بطاعتک عن معصیتک و بفضلک عن سوائے  
 تہرجلہ۔ یا اللہ مجکو بے پروا کر اپنے حلال کے ساتھ حرام سے اور اپنی  
 عبادت کے ساتھ اپنے گناہ سے اور اپنے فضل کے ساتھ اپنے غیر سے۔  
 فائدہ۔ قرینہ مقام سے معلوم ہوتا ہے کہ ان دونوں دعاؤں میں حلال  
 اور حرام سے روزی کا حلال یا حرام ہونا مراد ہے۔ پس مطلب یہ ہو کہ حالات  
 روزی اس قدر عطا فرما کہ وہ میری ضروریات کو کافی ہو اور حرام روزی کی  
 مجکو خواہش نہ ہو۔ اور ان لفظوں کے عموم سے علی العموم ہر ایک حلال  
 کی طائیفہ مفہوم ہو سکتی ہے۔ کہ سننے۔ دیکھنے۔ چھونے۔ پکڑنے۔ سونگھنے  
 بولنے۔ وغیرہ کی سب چیزوں اور باتوں میں بندہ حلال ہی کا پابند اور عادی  
 ہو جاوے۔ حرام کے طرف رغبت نہ رہے۔ حق تعالیٰ سب مسلمانوں کو  
 نصیب کرے۔

(سوم) اللہ ما فی اعوذ بک من اللہ والحزن تا آخر۔ صبح شام  
 کے اور ادیں پہلے مذکور ہو چکی۔

رچارم) ایک اعرابی نے حضور انور (علیہ الصلوٰۃ والسلام) سے وظیفہ  
 پوچھا۔ حضور نے کچھ کلمے تعلیم فرمائے جن میں حق تعالیٰ کی حمد و ثنا اور تسبیح و  
 تقدیس تھی اعرابی نے عرض کیا کہ حضرت! یہ سب کلمے تو خدا کے لئے ہیں  
 میرے لئے بھی تو کچھ چاہئے تب حضرت نے ان کلموں کے آخر میں یہ ما  
 یزادھانی اللہ اعظمی و ارحمنی و ارحمنا قنی۔ تہرجلہ۔ یا اللہ

مجاہد بخشدے اور رحم فرما۔ اور مجکو ہدایت کر اور روزی عنایت کر۔

(پہنچم) جب نیا اناج یا پھل اور میوہ ملے تو یہ دعا پڑھے اللہم ببارکنا  
فی شمرنا و ببارک لنا فی مدینتنا و ببارک لنا فی صاعنا و ببارک لنا  
مدنا۔ تراجمہ۔ یا اللہ ہمارے پھل میں برکت کر۔ اور ہمارے  
شہر میں برکت کر (یعنی رزق کی فراخی اور اسلام کی رونق اور شوکت کو  
ہمارے شہر میں ترقی دے) اور ہمارے صاع اور مد میں برکت دے  
فائدہ صاع اور مد دو پیمائوں کے نام ہیں۔ اُن سے اناج وغیرہ  
اکثر کھانے پینے کی چیزیں بنائی جاتی ہیں

(ششم) اللہم انی اعوذ بک من الفقر والفاقة والذلة واعوذ  
من ان اظلم و اظلم۔ تراجمہ۔ یا اللہ میں تیری پناہ مانگتا ہوں  
فقر اور فاقہ اور ذلت سے اور تیری پناہ مانگتا ہوں اس سے کہ میں کسی پر  
ظلم کروں یا کوئی مجھ پر ظلم کرے۔

(ہفتم) اعوذ باللہ من الکفر والدین۔ تراجمہ۔ میں اللہ  
کی پناہ مانگتا ہوں کفر اور قرض سے۔

(ہشتم) اللہم انی اعوذ بک من غلبۃ الدین و غلبۃ العدو و  
شماۃ الاعداء۔ تراجمہ۔ یا اللہ میں تیری پناہ مانگتا ہوں قرض کے  
اور دشمن کے غلبہ سے اور (میرے) عجز یا کسی عیب یا نقصان پر دشمنوں کے  
خوش ہونے سے۔

(نہم) قضاء حاجت کی مسنون نماز پڑھ کر جو دعا پڑھی جاتی ہے۔



اُس میں یہ الفاظ ہیں اللہ لا تدخ لی ذنباً الا غفرته ولا هما الا فرجته ولا  
 دینا الا قضیتہ ولا حاجۃ من حاجتہ الدنیا والاخرۃ الا قضیتہما یا ارحم  
 الراحمین۔ تراجم۔ یا اللہ ہمارا کوئی گناہ نہ چھوڑ جسکو تو نہ بخشے اور نہ کوئی  
 فکر جسکو تو دور نہ کرے۔ اور نہ کوئی قرض جسکو تو ادا نہ کرے۔ اور نہ کوئی حالت  
 جسکو تو دور نہ کرے۔ اے سب رحم کرنے والوں سے زیادہ رحم کرنے والے  
 (وہم) اللہ اجل اوسع سرائق علی عند کبر سنی والقطاع عمری۔  
 تراجم۔ یا اللہ اپنے رزق کو مجھ پر فراخ رکھ میں کس بڑھاپے میں اور  
 میری عمر تمام ہونے کے وقت۔

ریاز وہم، اللہ وضع فی۔ اضنا برکتنا وینتہا وسکنہا۔ تراجم۔ یا اللہ  
 ہماری زمین میں اس کی برکت و زرینت اور دل جمع رکھ۔  
 فائدہ یعنی بھیتی اور باغوں میں پیداوار کی کثرت اور زیادتی رکھ  
 اور بچوال پھلو۔ ہی اور سب ساری کو پرور دے۔ اور سب بزرگ  
 اور ہیاں جمع سے ہر آدمی کے دل پریشان ہو جائے ہیں۔ نیک عملوں میں فتور  
 کمی سے لوگوں کے دل پریشان ہو جائے ہیں۔ نیک عملوں میں فتور  
 پڑ جاتا ہے۔

(وہم) اللہ اخی استلک باناک انت الاول والاخر والظاهر والباطن ان تقض عنا الدین وان تغنینا من الفقر۔

تراجم۔ یا اللہ میں تجھے مانگتا ہوں (بوسیلہ اس کے کہ تو ہی  
 اول و آخر اور ظاہر و باطن ہے) یہ کہ تو ہمارا قرض ادا کرے۔ اور

ہم کو غنی کر کے محتاجی سے بچا دے۔

(۲۳) بازار میں جانے کے وقت یہ دعا پڑھے۔ اللہم اِنِّی

اعوذ بک ان اصیب فیہا یمینا فاجرة او صفقة خاسرة۔ ترجمہ

یا اللہ میں تیری پناہ مانگتا ہوں اس سے کہ میں اس بازار میں  
جھوٹی قسم کھاؤں یا کسی معاملہ میں نقصان اور ٹوٹا پاؤں۔

(۲۴) جب کوئی چیز جاتی رہے یا لونڈی غلام بھاگ جاوے۔ تو

اِن لفظوں کے ساتھ دعا کرے اللہم ارحمہ ود علی ضالقی۔

ترجمہ یا اللہ واپس لا میرے پاس میری گئی ہوئی شے۔

(۲۵) حضرت معاذ کا بیٹا فوت ہو گیا تھا۔ جناب سالت مآب (صلی

اللہ تعالیٰ علیہ وسلم) نے اُنکو تعزیت کا خط لکھا اُس میں یہ الفاظ بھی

تھے فَإِنَّ انْفُسَنَا وَاْمَوَانَنَا وَاَهْلِنَا وَاَوْلَادَنَا مِنْ مَّوَاهِبِ اللّٰهِ

عز وجل المنیۃ۔ یعنی اسلئے کہ ہماری جانیں اور ہمارے اہل اور

اولاد خدا کے عز وجل کی عمدہ بخششوں میں سے ہیں پھر اس سے

کچھ گاڑی لکھا کہ ثم افترض علینا الشکر۔ یعنی پھر خدا نے ہم پر شکر فرض

کیا ہے۔ فائدہ۔ دیکھو حضور (علیہ الصلوٰۃ والسلام) نے مال اور

اہل و عیال کو خدا کی عمدہ بخششیں فرمایا ہے۔

(۲۶) حدیث شریف میں ہے کہ جو شخص قرآن مجید نہ پڑھ سکے

وہ ان کلموں کو یاد کر کے پڑھا کرے تو یہ اُس کے لئے قرآن کے قائم مقام

ہو جائے ہیں جس نے یہ کلمے یاد کئے اُس نے اپنا ہاتھ نیکی سے بھر لیا

اور یا مراد ہوا۔ سبحان اللہ والحمد للہ ولا الہ الا اللہ واللہ اکبر۔ اس کلمہ میں حق تعالیٰ کی حمد و ثنا ہے۔ اللہم ارحم الراحمین دعا غنی و اھل فی اس میں رزق اور تندرستی اور ہدایت کی دعا اور طلب ہے۔

(۲۷) مندرجہ ذیل دعائیں کسی وقت یا حالت اور حاجت کے تحت مخصوص نہیں ہیں۔ بلکہ ہمیشہ ہی پڑھنے اور حق تعالیٰ سے مانگنے کی ہیں (اول) اللہم انی اعوذ بک من القسوة والغفلة والعيلة والذلة والمسکنة واعوذ بک من الفقر والكفر والفسوق والشقاق والسعة والریاء واعوذ بک من الصمم والبکم والجنون والجذام وسیئ الاستقام وضلع الدین۔ ترجمہ یا اللہ میں تیری پناہ مانگتا ہوں سنگدلی اور غفلت اور فقر و فاقہ اور ذلت اور خواری سے۔ اور تیری پناہ مانگتا ہوں اُس محتاجی سے کہ بے صبری کے ساتھ ہوا و رکفر اور نافرمانی اور (اہل حق کی) مخالفت سے یا آپس کی پھوٹ سے اور شہرت اور نمود (کے کاموں) سے۔ اور تیری پناہ مانگتا ہوں بہرا اور گونگا ہونے سے اور جذام اور تمام بُری بیماریوں سے اور قرضہ کے بوجھ (دوسری) اللہم انی اعوذ بک من زوال نعمتک وتحول عافیتک وفجاءة نعمتک وجميع سخطک۔ ترجمہ یا اللہ میں تیری پناہ مانگتا ہوں تیری (دی ہوئی) نعمت کے جاتے رہنے سے اور تیری دی ہوئی عافیت کے بدل جانے سے اور تیرے مانگمافی عذاب سے اور تیرے سب غصوں سے۔

(تیسری) اللہم انی اعوذ بک من الہدم والتودی والعرق  
والحرق والہرم واعوذ بک ان یتخبطنی الشیطان عند الموت  
وان اموت فی سبیلک مدبرا وان اموت لدیفعا۔

۱  
نی اور آیتیں  
پہچانے سے  
۱۲

ترجمہ۔ یا اللہ میں تیری پناہ مانگتا ہوں مکان کے گرنے سے  
اور اونچی جگہ سے گر پڑنے سے اور ڈوبنے اور جلنے اور زیادہ بڑا  
ہو جانے سے اور تیری پناہ مانگتا ہوں اس سے کہ شیطان مجھ کو  
مرنے وقت بہکاوے اور اس سے کہ تیری راہ میں (یعنی جہاد میں)  
پیٹھ پھیر کر مروں اور اس سے کہ زہر دار جانوروں کے کاٹنے سے مروں  
(چوتھی) اللہم انی اعوذ بک من البرص والجنون والجذام

وسفی الاسقام۔ اللہم انی اعوذ بک من الشقاق والنفاق وسوء  
الاخلاق اللہم انی اعوذ بک من الجوع فاندلس الضجیم ومن الحیانة  
قامنا بئست البطانة۔ ترجمہ۔ یا اللہ میں تیری پناہ مانگتا ہوں  
اور دیوانے پن اور جذام اور بُری بیماریوں سے۔ یا اللہ میں تیری  
پناہ مانگتا ہوں آپس کی پھوٹ اور نفاق سے اور بُری عادتوں سے  
یا اللہ میں تیری پناہ مانگتا ہوں بھوک سے کہ وہ بُری ہمبستر ہے اور تیری  
پناہ مانگتا ہوں خیانت سے کہ وہ بُری رفیق ہے۔

(پانچویں) اللہم انی استأجد الہدی والتقی والعفاف والغنی۔

ترجمہ۔ یا اللہ میں تجھے مانگتا ہوں ہدایت اور پہنچائی اور  
سوال سے بچاؤ اور تو نگر۔

(چھٹی) اللہم انی استأثک من الخیر کلہ عاجلہ و آجلہ ما علمت منذ  
و ما لم اعلم و اعود بک من الشر کلہ عاجلہ و آجلہ ما علمت منذ و ما لم  
اعلم۔ ترجمہ۔ یا اللہ میں تجھے مانگتا ہوں تمام بھلائیاں بالفعل  
کی اور آئندہ کی جو کچھ ان میں سے میں جانتا ہوں اور جو کچھ نہیں جانتا  
اور میں تیری پناہ پکڑتا ہوں بالفعل کی اور آئندہ کی سب برائیوں  
سے جو کچھ مجکو معلوم ہیں اور جو معلوم نہیں ہیں۔

فائدہ۔ بالفعل کی بھلائی اور بُرائی سے دنیا کی بھلائی اور بُرائی  
مراد ہیں اور آئندہ کی سے آخرت کی۔

(ساتویں) اللہم احن عاقبتنا فی الامور کلہا واجرنا من  
خزی الدنیا و عذاب الآخرة۔ ترجمہ۔ یا اللہ سب کاموں میں  
ہمارا انجام اچھا کر اور ہمکو محفوظ رکھ دنیا کی رسوائی اور آخرت کے  
عذاب سے۔

(آٹھویں) اللہم اجعلنی صبوراً و اجعلنی شکوراً و اجعلنی فی  
عینی صغیراً و فی عین الناس کبیراً۔ ترجمہ۔ یا اللہ تو مجکو (اپنی بلاؤں  
پر صابر بنا اور (اپنی نعمتوں کا) مجکو بہت شکر گزار بنا۔ اور مجکو میری  
نظروں میں چھوٹا کر (یعنی تاکہ غور نہوں) اور لوگوں کی نظروں میں بڑا کر  
(تاکہ میں ذلیل اور حقیر نہوں) اور تاکہ میرا نصیحت کرنا اور حکم کرنا اور  
منع کرنا ان میں اثر کرے۔

یادداشت شروع شعبہ ہذا سے یہاں تک کی سب دعائیں

حصن حصین سے لی ہوئی ہیں اور بعض ادعیہ اور فوائد مولوی عبدالحی صاحب کے حاشیہ حصن حصین اور تفسیر متین سے۔ اب آئندہ اوراق پر ملا علی قاری (رحمۃ اللہ) کی حزب الاخطیئہ سے کچھ دعائیں لکھی جاتی ہیں۔

(۱) اللہم ردنا ولا تنقصنا واکرمنا ولا تمننا واعطنا ولا تحرمنا و  
آثرنا ولا تؤثر علینا وارضنا عنک وارض عنا۔ مترجمہ۔ یا اللہ  
ہم کو بڑھا دے۔ اور ہم کو گھٹا وے مت۔ اور ہم کو بزرگی دے (یعنی دنیا  
میں زینت دینے والی چیزیں دیکر اور آخرت میں اور جے بڑھا کر) اور  
ہمیں ذلیل نہ کر۔ اور ہمیں دے اور محروم نہ کر۔ اور ہم کو غالب کر اور  
دشمنوں کو ہم پر غالب نہ کر۔ اور ہم کو راضی رکھ اپنے سے اور تو راضی رہ  
ہم سے \* (۲) اللہم انی ضعیف فقوئی وانی ذلیل فاعزنی وانی  
فقیر فامرنی۔ مترجمہ۔ اے میرے اللہ تحقیق میں ضعیف ہوں  
پس مجھے طاقت دے۔ اور بے شک میں ذلیل ہوں۔ پس مجھے عزت  
دے۔ اور تحقیق میں محتاج ہوں پس مجھے روزی دے۔

(۳) اللہم انی استلک راحة من عندک تمدی بہا قلبی وجمع بہا  
افہامی وقل بہا شعفی واصل بہا دینی ولفظی بہا دینی و تحفظ بہا  
غائبی وقر بہا شاہدی۔ مترجمہ۔ یا اللہ میں تجھے ایسی  
رحمت مانگتا ہوں جس کے سبب تو میرے دل کو ہدایت کرے اور میرے بکھرے  
ہوئے معاملوں کو جمع کرے۔ اور میری پریشان حالت کو جمع کرے اور  
میرے دین کو درست کرے اور میرے قرضہ کو ادا کرے اور میرے غائب

کی نگہبانی کرے اور میرے حاضر کو بلند رتبہ کرے۔

(۴) اللہم اِنِّیْ اَعُوْذُ بِكَ مِنَ الْبُؤْسِ وَالتَّبَاوُسِ - تہرجہ - یا اللہ

میں تیری پناہ چاہتا ہوں دولت اور محتاجی سے۔

(۵) اللہم اِنِّیْ اَعُوْذُ بِكَ مِنْ غَلْبَةِ الدِّیْنِ وَغَلْبَةِ الْعَدُوِّ مِنْ لَوْلَا اِلَیْمِ

وَمِنْ فِتْنَةِ الْمَسِیْهِ الدَّجَالِ - تہرجہ - یا اللہ میں تیری پناہ مانگتا ہوں قس  
اور دشمن کے غلبے اور بے جوڑے کی ہلاکی سے اور مسیح و جال کے  
فتنے سے۔

(۶) اللہم اِنِّیْ اَعُوْذُ بِكَ مِنْ ضِیْقِ الدُّنْیَا وَضِیْقِ یَوْمِ الْقِیَامَةِ - تہرجہ

یا اللہ میں تیری پناہ مانگتا ہوں دنیا کی تنگی سے اور روز قیامت کی تنگی سے۔

(۷) اللہم اِنِّیْ اَعُوْذُ بِكَ مِنْ دِیْنِیْ بِالْدُّنْیَا عَلٰی اٰخِرَتِیْ بِالْتَّقْوٰی - تہرجہ۔

یا اللہ مجھے مدد دے میرے دین پر دنیا سے اور میری آخرت پر پھر گاری  
سے۔ یعنی مجھ کو دنیا عطا فرما۔ اور اُس سے دین کی خدمت کرا۔

اور پھر پھر گاری دیکر اُس سے میری آخرت کو درست کر۔ اسی دعائیں

یہ بھی ہے۔ اسَلِّمْ فَرَجًا قَرِیْبًا وَصَبْرًا جَمِیْدًا وَرَهْمًا قَادِرًا وَاسْعًا وَالْعَافِیَّةَ

مِنْ جَمِیْعِ الْبَلَاءِ وَاسَلِّمْ الْغَنَاءَ عَنِ النَّاسِ - تہرجہ اور میں تجھے مانگتا

ہوں کشائش قریب (یعنی اُس کے حاصل ہونے میں دیر نہو) اور

صبر عمدہ اور روزی کشادہ اور عافیت ہر بلا سے۔ اور میں تجھ سے مانگتا

ہوں لوگوں سے بے پروائی۔

عہ۔ یعنی زندگی بے ہی میں عمر کٹنے اور موت آجانے سے ۱۲۔ مِنْ عَنِ عَنِ

(۸) اللہ سدا سائر قنا من سائر خلقت الحلال الطیب الیک ما تصون بہ وجوہنا  
عن التعرض الی احد من خلقت - ترجمہ - یا اللہ ہم کو اپنے حلال  
پاک برکت والے رزق سے اس قدر روزی دے کہ اس کے سبب تو  
ہم کو اپنی کسی مخلوق کی طرف رخ کرنے سے بچا لیں۔

پیارے مسلمانو! اگر تم ان دعاؤں اور ان کے معنوں پر اٹنے درجہ کی  
بھی غور کرو گے تو تم کو معلوم ہو جاوے گا کہ دین اسلام ہرگز ہم کو کسبِ حلال  
اور دنیا کی ترقی اور بہبودی چاہنے سے نہیں روکتا ہے۔ حق تعالیٰ سب  
مسلمانوں کو دونوں جہاں خوش خرم اور عیش و آرام رکھے۔ آمین یا رب العالمین

## چوتھی فصل - ایک شبہہ اور اس کے جواب کے بیان میں

اگر کوئی کہے کہ حقیقتاً لئے انسان کو صرف عبادت ہی کے لئے پیدا کیا  
ہے۔ دنیا کمانے کے لئے نہیں پیدا کیا۔ چنانچہ قرآن مجید میں ارشاد ہے  
کہ وما خلقت الجن والانس الا ليعبدون۔ اور بہت سے مشائخ (علیہم السلام)  
ترکِ مکاسب کر کے گوشۂ عافیت میں بیٹھے اور عبادت میں مشغول  
رہے ہیں۔ اور جو کچھ تم نے اس رسالہ میں لکھا وہ اس آیت اور ان مشائخ  
کے عمل سے مخالف ہے اور حضرت رسول اکرم صلی اللہ تعالیٰ علیہ وآلہ  
وسلم کی اس دعا کے مخالف ہے جو صحت کے ساتھ حضور صلعم سے ثابت  
ہے اللہم ارحلنی مسکینا وامتی مسکینا واحشرنی فی خیر الممالکین۔ ترجمہ یا اللہ مجھ کو  
مسکین ہی زندہ رکھنا اور مسکین ہی مارنا اور قیامت کو مسکینوں ہی گروہ میں محکوم کرنا۔



اس کا جواب کئی وجہ پر ہے۔ (اول) یہ کہ کھانا۔ پینا۔ لباس۔ اور دفع  
امراض و اعراض انسان کے لئے لابد ضروری ہیں۔ اور ایسے ہی ان  
کے متعلق اسباب اور سامان۔ چنانچہ باب اول کی فصل اول میں  
مذکور ہے۔ اور ان کے بدون عبادت کا حضوری اور حسن و خوبی کے  
ساتھ ادا ہونا تو درکنار۔ عبادت کا نفس وجود (جیسا سمجھ بھی ہو) نہایت  
شکل۔ پس کسب و حرفت۔ زراعت و تجارت (بشرطیکہ منہیات  
اور مکروہات سے خالی ہوں) عبادت اور پرہیزگاری کے وسیلے  
ہیں۔ اور عبادت کا وسیلہ بھی عبادت ہی ہوتا ہے (دوم) بحکم  
کلوا من الطیبات و اعملوا الصالحا۔ اکل حلال فرض ہے اور  
عمل نیک پر مقدم۔ اور بحکم حدیث طلب الحلال فرایضۃ علی کل مسلم  
حلال روزی کی طلب فرض ہے اور کسب و حرفہ اکل و طلب حلال  
کا واسطہ اور ذریعہ۔ وہ بھی بقدر ضرورت فرض ٹھہرا۔ (سوم)  
ہم اول کچھ چکے ہیں۔ کہ کسب و حرفت کو علی الاطلاق ترجیح نہیں ہے  
بلکہ بحسب اختلاف احوال و اشخاص ترجیح ہے مگر عام اور اکثر اہل  
اسلام کی حالت کسب و حرفت کی ترجیح کو متقاضی ہے (چہارم)  
باب اول کی فصل دوم میں حضرت آدم (علیہ السلام) کو ارشادِ خداوندی  
(جو بعد تعلیم ایک ہزار حرفوں کے صادر ہوا تھا) مذکور ہو چکا ہے۔ کہ  
اپنی اولاد کو مکہ دو اگر تم دنیا سے صبر نہ کر سکو تو ان حرفوں سے دنیا  
حاصل کرو۔ اس سے واضح ہے کہ صبر افضل ہے۔ اور اگر صبر نہ ہو

تو ترک سے کسب افضل ہے۔ (پہنچم) فصل سوم کے اخیر میں شیخ محمد بن احمد بن سالم بصریؒ کا قول بہت عمدہ قول فیصل ہے۔ کہ جس کو توکل کی طاقت ہے۔ اُس کو کسب کرنا بطور معاونت مباح ہے۔ اور بطریق اعتماد مباح نہیں۔ توکل حضرت رسول خدا (صلی اللہ علیہ وسلم) کا حال ہے۔ اور کسب کرنا آپ کی سنت ہے۔ ہاں جو شخص حال توکل سے ضعیف ہو۔ وہ اکتساب کرے تاکہ درجہ سنت سے نہ گرے جس طرح کہ وہ درجہ حال سے گر گیا ہے (ششم) فقر اور مسکت سے ایک ہی معنی مراد نہیں ہیں۔ مسکت سے مراد ہے۔ تواضع و انکساری اور فروتنی اور لفظ مسکین اسی سے مشتق ہے۔ اور یا لفظ مسکین سکون اور سکینت سے بنا ہے۔ جس کے معنی اطمینان اور وقار اور دلجمعی کے ہیں پس مسکین (اس صورت میں) وہ ہوگا۔ جس کے نفس میں خاکساری اور انکساری اور تواضع و فروتنی ہوگی اگر تنگدستی آجاوے تب بھی دل کی غنا کے سبب اطمینان اور دلجمعی حاصل رہے۔ اور یہ صفت ہر غریب اور امیر کی ہو سکتی ہے۔ اور ہمیشہ مطلوب اور پسندیدہ صفت ہے۔

حضور انور علیہ الصلوٰۃ والسلام نے اللہ ماجبیٰ مسکینا (تا آخر) میں اسی کی طلب اور دعا کی ہے۔

لفظ فقر کا استعمال لغوی معنی کے موافق زیادہ تر محتاجی کے معنوں میں ہے جس میں دل کو جمعیت اور سکون اور قرار نہو۔ اُسی سے حضور

نے پناہ مانگی ہے۔ وَاَعُوذْ بِكَ مِنْ كُلِّ فَقْرٍ نَيْسِيْنِۙ اور اسی پر  
محمول ہے کَاذُّ الْفَقْرَانِ یٰکُوْنُ کَفْرًا۔ اور اہل سلوک کی اصطلاح  
میں فقیہ کے معنی ہیں حق تعالیٰ کے فضل و کرم کا حاحتمند اور دنیا  
کے مال و متاع سے بے پروا۔ کہ اُس کا دل خدا کے ساتھ آرام  
پکڑے ہوئے ہو۔ ذکر اور فکر ہی اُس کی غذا ہو۔ حدیث الفقہ  
فخری میں فقر کے یہی معنی ہیں۔ کَذَا فِی الشَّارْحِ وَالْحَوَاشِیِّ لِلْحَصَنِ  
وَالْحَزَبِ (مفتی) حضرت امام غزالی رحمہ اللہ نے اجاء العلوم میں  
بعد بیان کرنے فضل کسب کے یہی شبہ لکھ کر بہت عمدہ اور  
مفصل جواب دیا ہے۔ شبہ کی تقریر اس طرح پر ہے۔ کہ آنحضرت  
صلی اللہ تعالیٰ علیہ وسلم نے فرمایا ہے۔ کہ مجکو یہ وحی نہیں ہوئی  
کہ مال جمع کر اور سودا گر بن۔ بلکہ یہ وحی ہوئی ہے۔ کہ سبج بچد سرا بک  
وکن من الساجدین یعنی اپنے رب کی تسبیح کر اور سجدہ کرنے والوں  
میں سے رہ۔ اور یہ کہ واعبد سرا بک حتی یاتیک الیقین یعنی اپنے  
رب کی عبادت کرتا رہ یہاں تک کہ تیری موت آجاوے۔ اور  
سلمان فارسیؓ سے لوگوں نے کہا۔ کہ ہم کو کچھ وصیت فرمائیے۔ آپ  
نے فرمایا۔ کہ تم میں سے جو شخص یہ کر سکے کہ وہ حج یا جہاد کرتے کرتے  
یا مسجد کی آبادی کرتے ہوئے مرے پس چاہئے کہ وہ ایسا ہی کرے

عہ یعنی میں پناہ مانگتا ہوں اس محتاجی سے جو تیری یاد سے غافل کر دیوے ۱۲ منہ رحمہ۔

عہ یعنی محتاجی کفر کے قریب جا لگتی ہے ۱۰ منہ رحمہ۔ ترجمہ فقیر میرا فخر ہے۔ ۱۳ منہ

مگر ایسا ہرگز نہ کرے کہ سوداگری کرتے کرتے یا لوگوں سے چٹھی لیتے لیتے مرے۔ ان سب روایتوں سے ترکِ کسب کی فضیلت ظاہر ہوتی ہے۔ سوال کی تقریر تمام ہوئی۔ امام غزالیؒ اسکا جواب اور پہلی نصوص سے ان نصوص کی مطابقت اس طرح پر لکھتے ہیں کہ ہم یہ نہیں کہتے کہ کسب اور تجارت مطلقاً دینے ہمیشہ اور ہر ایک حالت میں اور ہر ایک شخص کیلئے افضل ہے بلکہ اس میں یہ تفصیل ہے کہ کسب اور حرفہ یا بقدر کفایت ہوتا ہے۔ یاد و تمندی کے لئے اور ضرورت سے زیادہ۔ پھر طلب سے اگر بہت سامان بڑھالینا اور جمع کر رکھنا مقصود ہے۔ نہ صدقات اور خیرات میں خرچ کرنا۔ تو یہ مذموم اور ممنوع ہے۔ کیونکہ یہ دنیا میں دل لگانا ہے۔ جو سب گناہوں کی اصل ہے۔ اور اگر اس جمع کرنے کے ساتھ ظلم اور خیانت بھی کی جائے تو ظلم اور فسق اور اللہ کی مقررہ حدود سے خارج ہونا بھی ہو جاوے گا۔ حضرت سلمانؓ کی قول لا اتمت تاجرا ولا خانئاً سے یہ ہی مراد ہے۔ آپ نے تاجر سے طالبِ زیادت مراد رکھا ہے۔ یعنی جو کہ جمع کر کے ادائے حقوق اللہ اور حقوق العباد نہ کرے۔

اور اگر بقدر اپنی اور اپنی عیال کی ضرورت اور کفایت کے کسب اور تجارت کرے۔ تو یہ افضل ہے تاکہ سوال کرنے اور مانگنے سے بچے

۱۔ توجہاً تو سوداگری اور خیانت کرتے ہوئے نہ مرے اتحاف میں بجائے لا خانئاً کے لا جابیا ہے۔ اُس کے معنی ہیں نہ لوگوں کے ال کھینچتے ہوئے مرے۔ ۱۲ منہ عفی عنہ

اور اگر بدون سوال کے ملے۔ تب بھی اُس کا نہ لینا اور کسب و تجارت کر کے حاجت رفع کرنا افضل ہے۔ کیونکہ اگرچہ ظاہر زبانِ مقال سے سوال نہیں ہے لیکن زبانِ حال سے ضرور سوال اور اپنی محتاجی کا اظہار پایا جاتا ہے۔ اس لئے لینے سے بچنا اور کسب و تجارت میں مشغول رہ کر اپنا بھرم بنار کھنا بے کار رہنے سے بلکہ بدنی عبادتوں میں مشغول رہنے سے بھی بہتر ہے۔

آور جانا چاہئے کہ چار شخصوں کیلئے ہر شے اٹل آئندہ ترک کسب افضل ہے۔ اول عابد۔ دوسرے جو شخص کہ اُس کو باطن کی سیر اور احوال اور مکاشفات میں دل کا عمل حاصل ہو۔ تیسرے طالب علم اور عالم محقق جو ان ظاہری علوم کی تحصیل یا تعلیم و تربیت اور خدمت میں مصروف ہو جن علوم سے لوگوں کو دینی منفعت پہنچتی ہے۔ جیسے مفتی مفسر اور محدث وغیرہ چوتھے جو شخص مسلمانوں کے مصالح امور میں مصروف اور اُن کے معاملات کا تکفل ہو جیسے بادشاہ اور قاضی وغیرہ ان چاروں شخصوں کیلئے کسب کا ترک کرنا اور اپنے دھندہ میں لگا رہنا کسبِ معاش سے بہتر ہے بشرطیکہ وہ بیت المال میں سے یا اُن مالوں میں سے بقدر کفایت اور ضرورت کے لیتے ہوں جو اموال ایسے امور کے انتظام کیلئے ہوں یا علما اور گوشہ نشین فقرا کیلئے وقف ہوں۔ اسی لئے حضرت رسول مقبول (صلی اللہ علیہ وسلم) کو مندرجہ بالا دوجی ہوئی تھی۔ کیونکہ حضور کی ذات مقدس میں یہ چاروں وصف

اور ان کے سوا اور بھی بیشمار اوصاف موجود تھے۔ اور اسی لئے جب کہ حضرت سیدنا ابو بکر صدیقؓ خلافت کے متولی ہوئے۔ تو صحابہ کرام نے اُن سے تجارت ترک کرائی۔ کیونکہ تجارت کے باعث اسلام اور مسلمانوں کے امور کی مصلحتوں اور ضرورتوں میں پوری توجہ نہیں ہو سکتی تھی۔ آپ نے اُس وقت (ضرورت اور کفایت کی قدر) بیت المال سے لینا تجارت کرنے سے افضل سمجھا۔ پھر وفات کے وقت وصیت فرمائی کہ وہ (باقیمانہ چیزیں) بیت المال میں واپس دیکجائیں۔

جو چار شخص اوپر مذکور ہوئے۔ اُن کو حصولِ معاش کے لئے سکب اور تجارت اور حرفہ چھوڑ کر اپنے شغل میں مصروف رہنا ایک اس حالت میں بھی افضل ہے کہ زکوٰۃ اور خیرات اُن کی حاجت اور ضرورت کے قدر بدون سوال کئے آجاتے ہوں۔ کیونکہ اس میں بھی دین کے کئی فائدے ہیں (۱) یہ کہ لوگوں کو خیرات کرنے اور حاجت سے زائد مال کو خرچ کر دینے پر اعانت ملتی ہے (۲) دین کے کاموں میں ایسے مصروف رہنے والوں کا حق جو لوگوں پر ہے۔ وہ حق اُن کے قبول کرنے سے ادا ہو جاتا ہے۔ اگر یہ نہ قبول کریں۔ تو لوگ خیرات کے دینے اور اُن حقوق کے ادا کرنے سے محروم رہیں (۳) یہ اُس کو قبول کر کے سلام اور مسلمانوں کے کام میں بے فکری کے ساتھ مشغول رہیں گے۔

۱۔ اتحاد میں خمس سے لینا مکھا ہے ۱۲ منہ

البتہ اگر بدون سوال کے کچھ نہ آتا ہو اور سوال کی ضرورت پڑتی ہو۔ تو یہ امر غور طلب ہے۔ سوال کی ممانعت اور مذمت کی (مذکورہ بالا روایتیں) صاف طور پر دلالت کرتی ہیں کہ سوال سے بچنا اور کسب سے روزی پیدا کرنا افضل اور اولیٰ ہے۔

مگر لوگوں کی حالتوں اور ضرورتوں کے ملاحظہ اور غور کئے بدون اس بارہ میں ہر ایک حالت پر اور ہر ایک شخص کیلئے مطلقاً ایک ہی حکم لگا دینا نہایت مشکل امر ہے۔ بلکہ یہ بات ہر ایک شخص کے اجتہاد اور رائے پر چھوڑنی چاہئے کہ وہ خود اپنی حالت اور ضرورت کو سمجھ لے اور سوال کرنے کی ذلت اور اپنے ہتک اور عار اور خوشامد کو اور اپنا سوال لوگوں کے دلوں پر ناگوار گزرنے کو اور اسی طرح کی اور بہت سی خرابیوں کو اُس فائدہ سے مقابلہ کر کے دیکھیں جو اُس کے علم اور عمل میں مصروف رہنے سے خود اُس کو یا لوگوں کو پہنچ سکتا ہے۔ کیونکہ بہت لوگ تو ایسے ہوتے ہیں کہ اُن کے علم یا عمل میں مصروف رہنے سے خود اُن کا اور دوسروں کا بھی بہت بڑا نفع ہوتا ہے اور اُن کے اَدلے اشارہ سے نہایت سہولت اور آسانی کے ساتھ اُن کی ضرورت کی قدر معاش حاصل ہو جاتی ہے۔ اور بہت لوگ اُس کے برعکس ہوتے ہیں۔ اور بہت جگہ نفع اور ضرر (دونوں) مقابلہ میں برابر نظر آتے ہیں۔ پس دیندار آدمی کو چاہئے کہ اپنے دل سے فتوے لے اور مفتیوں کے بھروسہ پر نہ رہے۔ حادثات کی صورت اور حوال

اشخاص کے باریک باریک امقلوں کے احاطہ سے خارج ہیں۔  
 سلف میں بعض بزرگ ایسے تھے کہ ان کے تین سو ساٹھ مخلص  
 دوست تھے وہ ہر ایک کے پاس ایک وزممان رہتے۔ بعض سلف  
 کے ایسے ہی تین شخص دوست تھے۔ یہ سب بزرگ عبادت میں مشغول  
 رہتے تھے۔ جانتے تھے کہ مخلص دوست ہمارا خرچ اٹھا رہے ہیں  
 اور ہم ان کے مال کو قبول کر لیتے ہیں تو وہ لوگ اپنے اوپر ہمارا احسان  
 سمجھتے ہیں۔ پس ان بزرگوں کا ان اموال کو قبول کر کے علم اور عمل میں  
 مشغول رہنا کسب اور تجارت سے افضل تھا۔ علیٰ ہذا القیاس باریک  
 نظر سے ان امور میں غور کر لینی چاہئے۔ لینے والے کو بھی دینے والے  
 کی مثل اجر ہوتا ہے جبکہ لینے والے کو اس سے دین کے کاموں میں  
 قوت اور مدد ملے اور دینے والا طیب خاطر سے دے۔

خلاصہ یہ ہے کہ مذکورہ بالا تحریر کے موافق اس اخیر کی (تردد  
 والی اور غور طلب) صورت میں ہر ایک شخص اپنے حال کو سمجھ سکتا ہے  
 کہ میکہ حال اور وقت کے موافق کیا کرنا افضل اور اولیٰ ہے  
 واللہ تعالیٰ اعلم وعلیہ احکم۔

## تیسرا باب

دفعیلت حلال مذمت حرام و ترغیب رع  
 و توقی الشہات

تیسرا باب  
 دفعیلت حلال  
 مذمت حرام  
 و ترغیب رع  
 و توقی الشہات



## پہلی فصل حلال کی فضیلت و حرام کی مذمت کی بیانیہ

عن ابی ہریرۃ رضی اللہ تعالیٰ عنہ قال قال رسول اللہ صلی اللہ علیہ وسلم ان اللہ تعالیٰ طیب لا یقبل الا طیباً وان اللہ تعالیٰ امر المؤمنین بما امر المرسلین۔ فقال تعالیٰ یا ایہا الرسل کلو من الطیبات واعملو اصالحاً وقال تعالیٰ یا ایہا الذین آمنوا کلو من طیبات ما سرنا قناکم۔ ثم ذکر الرجل یطیل السفر تشعث اغوی یمید یدہ الی السماء یدل یدہ و مطعم حرام ومشر بہ حرام وملبسہ حرام وغذی بالحرام فانی لیتجلب لذلک ما رواہ مسلم ترجمہ یعنی حضرت ابو ہریرہ صحابی سے روایت ہے کہ حضرت سمہ وری عالم صلی اللہ تعالیٰ علیہ وسلم نے ارشاد فرمایا کہ اللہ تعالیٰ پاک اور ستھرائی والا ہے اور ستھری ہی چیزوں کو قبول فرماتا ہے اور بیشک اللہ تعالیٰ نے مومنوں کو ایک ایسے کام کا حکم دیا ہے جس کا پیغمبروں کو حکم دیا۔ پس (پیغمبروں کو) فرمایا کہ اے رسولو تم پاکیزہ چیزیں کھاؤ۔ اور نیک عمل کرو۔ اور (اسی طرح پر مومنوں کو بھی) فرمایا کہ اے ایمان والو ہماری دی ہوئی پاکیزہ چیزوں میں سے کھاؤ۔ پھر حضرت علیہ الصلوٰۃ والسلام نے ایک ایسے شخص کا حال بیان فرمایا جس نے سفر دراز کیا ہو۔ اور وہ اپنی شکستہ حالت اور خاک آلودہ پریشان شکل میں آسمان کی طرف دونو ہاتھ پھیلا کر دعا کرے۔

اور اللہ تعالیٰ کو لپکارے کہ اے میرے رب اے میرے رب! کہ  
اُس کا کھانا پینا۔ کپڑا سب وجہ حرام کا ہے۔ اور حرام کا مال کھا  
کر وہ پرورش ہوا ہے۔ تو اُس کی دعا کس طرح قبول ہو سکتی ہے یہ  
حدیث صحیح مسلم کی ہے۔ کذا فی نزۃ الناظرین۔ تفسیر فتح الغرین میں  
اس قدر زیادہ ہے۔ کہ وہ مسافر حج کے سفر میں ہے۔

اس حدیث میں اور اُن دونوں آیتوں میں (جو اس حدیث میں مذکور  
ہیں) غور کرنے سے کئی فوائد حاصل ہوئے۔

(اول) یہ کہ حلال اور پاکیزہ روزی کھانی قطعاً عبادت اور فرض  
عبادت ہے۔ اور جس روزی کو شرع شریف نے ناپاک ٹھیرا دیا اور  
منع کر دیا وہ ضرور معصیت اور حرام اور کبیرہ گناہ ہے۔ ایک حدیث  
کے یہ لفظ ہیں طلب الحلال فریضۃ علی کل مسلم یعنی حلال روزی کی  
طلب و تلاش ہر ایک مسلمان پر فرض ہے۔

(دوسرے) یہ کہ حلال روزی کی فرضیت اور حرام روزی سے  
مانعت پیغمبروں اور مومنوں کو سب کو ہے۔ خدا کا کوئی بندہ (خاص  
یا عام) اس حکم سے مستثنیٰ اور بری نہیں ہے۔ پس بعضے جاہلوں کا یہ  
خیال کہ اولیا اور پیر فقیر اس حکم سے بری ہیں بالکل بے دینی کا خیال  
ہے۔ اور یہ بعینہ ایسا خیال ہے جیسا کہ بعضے عیسائی گم دیتے ہیں کہ۔  
پاکو نکو سب چیزیں پاک ہیں اور ناپاکوں کو کچھ بھی پاک نہیں ہے  
اس زمانہ کے ملاحوں اور فقروں کو حق تعالیٰ ہدایت کرے۔

انہوں نے زندگی بھڑوں اور سود خواروں۔ رشوت کو شیر مادر بنانے والوں کی دعوت ضیافت پر بے تکلف ہاتھ دھو رکھے ہیں۔ صرف بسم اللہ ہی نہیں بلکہ لمبی چوڑی قل فاتحہ اور پنجائیت وغیرہ پڑھ کر بے ڈکار کھاتے اڑاتے اور اُس سے توند پھلاتے ہیں۔ اور کھلانے والوں کو سفر آخرت کے لئے راہداری کے پروانے جہنم کی آگ سے آزادی نامے۔ جنت کے سارٹینکٹ عطا فرماتے ہیں نعوذ باللہ منها۔

دیسرے یہ کہ حلال روزی کا کھانا نیک اعمال اور عبادتوں پر مقدم اور اُن کے قبول ہونے کی شرط ہے چنانچہ اور بھی حدیثیں اور بزرگانِ دین کے اقوال سے صاف طور پر ثابت ہے۔ کہ وجہ حرام کا کھانا اور لباس عبادت کی قبولیت کو مانع ہے۔ ایک مرفوع حدیث میں ہے کہ ہمیشہ رات کو ایک فرشتہ بیت المقدس پر کھڑا ہو کر منادی کرتا ہے کہ جو کوئی حرام کا مال کھا وگیا اُس کی فرض یا نفل عبادت قبول نہوگی۔ حضور علیہ الصلوٰۃ والسلام کا یہ بھی ارشاد ہے کہ اگر کوئی شخص دس درہم کا (مثلاً) کپڑا خریدے اور اُن دس میں ایک درہم وجہ حرام کا ہو تو جب تک اس کپڑے کی ایک دھجی بھی بدن پر رہے گی حقتعالیٰ اُس کی نماز قبول نہ کریگا۔ یہ تینوں حدیثیں احیاء العلوم میں ہیں۔ اتحاف شرح احیاء میں اس آخری حدیث کو لکھا ہے کہ یہ حدیث حضرت عبداللہ بن عمرؓ نے جناب سرورِ عالم (صلی اللہ علیہ وسلم) سے

روایت کی ہے پھر اپنے کانوں میں انگلیاں دیکر کہا کہ یہ دونوں کان  
 بہرے ہو جاویں اگر انہوں نے یہ حدیث رسول خدا (صلی اللہ تعالیٰ  
 علیہ وسلم) سے نہ سنی ہو۔ اور نیز احیاء میں لکھا ہے کہ حضرت عبداللہ  
 بن عباس (رضی اللہ عنہما) فرماتے ہیں کہ جس کے پیٹ میں حرام کا  
 کھانا ہوتا ہے حقتاً لے اس کی نماز کو قبول نہیں کرتا۔  
 (چوتھے) یہ کہ حلال روزی (جیسے قبول ہونے عبادت کی شرط ہے  
 ایسے ہی وہ) دعا قبول ہونے کی بھی شرط ہے اور حرام کھانوالے  
 کی دعا مردود اور نامقبول ہوتی ہے۔

باوجودیکہ بعض حدیثوں سے مسافر شخص کی دعا کا قابل قبولیت ہونا  
 ثابت ہوتا ہے۔ مگر اس حدیث سے واضح ہے کہ حرام روزی کھانے  
 کے باعث بُری حالت اور پریشان صورت والے مسافر کی (بلکہ  
 حج کے مسافر کی بھی) دعا قبول نہیں ہوتی۔ صحیح و سالم اور تندرست  
 اور آرام سے گھر میں بیٹھے ہوئے شخص حرام روزی کھانے والے  
 کی دعا تو کہاں قبول ہوگی۔

حرام کھانوالے کی دعا کا قبول نہ ہونا اور حدیثوں سے بھی ثابت  
 ہے۔ حضرت سعد بن ابی وقاص (رضی اللہ عنہ) نے بحضورِ سرورِ  
 عالم (صلی اللہ تعالیٰ علیہ وسلم) درخواست کی کہ میرے لئے  
 حق تمنا لے سے یہ دعا کیجئے کہ میں مُجَابَّاتِ الدَّعَوَاتِ ہو جاؤں ارشاد

لے مجاب الدعوات وہ شخص کہلاتا ہے جس کی دعائیں قبول ہوا کریں ۱۲۷

ہوا کہ اطب طعمینک تستجب دعوتک۔ یعنی اپنی غذا حلال اور پاکیزہ  
 روزی کو بنا تیری دعا قبول ہوا کرگی۔ کذا فی الاحیاء۔ رفو الخرقہ میں  
 اس حدیث کا بقیہ طبرانی کی سنن صغیر سے اس طرح نقل کیا ہے کہ  
 والذی نفس محمد بیدلان العبد لیقذف اللقمة الحرام فی جوفہ  
 ما یتقبل منه عملہ اربعون یوما وایما عبد نبی لحمد من سمعت فالنار  
 اولی بہ یعنی قسم ہے اُس پاک ذات کی جس کے دست قدرت میں  
 (مجھ) محمد کی جان ہے کوئی بندہ اپنے پیٹ میں وجہ حرام کا ایک لقمہ  
 ڈالتا ہے تو چالیس روز تک اُس کا کوئی عمل قبول نہیں ہوتا۔ جس  
 بندہ کا گوشت حرام سے بڑھتا ہے وہ (جہنم کی) آگ کا زیادہ تر  
 مستحق ہے۔ اس حدیث سے جیسے کہ حرام معاش والے کی دعا کا  
 قبول نہونا معلوم ہوا ایسے ہی اُس کی عبادات اور اعمال کا بھی  
 چالیس روز تک قبول نہونا معلوم ہوا۔ اور یہ بھی معلوم ہوا کہ حرام  
 سے جو گوشت پیدا ہوگا اُسکو جہنم کی آگ ضرور جلاوے گی۔  
 احتاف شرح احیاء میں بعض علماء کا قول لکھا ہے کہ دعائیں آسمان  
 میں پہنچنے سے بوجہ فاسد ہونے غذا کے روکی گئی ہیں۔  
 اور اُسی کتاب میں حضرت سہلؓ کا قول لکھا ہے کہ غذا فاسد  
 ہونے کی حالت میں تو یہ بھی صحیح نہ ہوگی۔

اُسی کتاب میں آیت فان لم معیشتہ ضمنک کی تفسیر میں بعض  
 اہل دینی نے حضرت انسؓ کا یہ ہی سوال در حضرت رسولؐ کا جواب میں ہی ارشاد کیا کہ یتقوا ربکم فانکم لا تعلمون  
 روایت کیا ہے ۱۲ منہ رحمہ۔

مفسرین کا قول لکھا ہے کہ اس سے حرام روزی مراد ہے۔ اور  
ولنخلینہ حیوۃ طیبہ میں حیوۃ طیبہ سے وہ زندگی مراد ہے جس میں  
حلال روزی ملتی ہے۔

دعا اور عبادت اور اعمال نیک کا حرام روزی سے قبول  
نہونے کا سبب یہ معلوم ہوتا ہے کہ اُس سے دل سیاہ ہو جاتا ہے  
عبادت اور دعا اور نیک اعمال کی اول تو توفیق ہی نہیں ملتی اگر  
کچھ کرتا ہے تو ایسی بد دلی سے کرتا ہے کہ وہ قبولیت کے قابل  
نہو۔

دل کی سیاہی سے جوارح یعنی جملہ اعضاء معصیت الہی میں مبتلا  
ہو جاتے ہیں امام غزالیؒ لکھتے ہیں کہ حضرت سہل تستریؒ کا  
قول ہے کہ حرام کھانے والے کے جوارح یعنی ہاتھ پاؤں آنکھ اور  
کان وغیرہ سب اعضاء نافرمان ہو جاتے ہیں۔ وہ شخص گناہ کا ارادہ  
کرے یا نہ کرے۔ اور مال حرام کو خواہ دانستہ کھاوے خواہ بخیری  
سے۔ اور جس شخص کی غذا مال حلال سے ہوتی ہے اُسکے جوارح مطہع  
ہوتے ہیں اُنکو اعمال نیک کی توفیق عطا ہوتی ہے۔

حلال روزی ہونے کی نوری ہو جاتا ہے اُس میں خوفِ خدا پیدا ہوتا ہے زبانِ حکمت  
کے چشمے جاری ہوتے ہیں۔ سالک کے احوال میں مابرج کی ترقی ہوتی ہے  
اور حلال طیب روزی کھانے والا شخص ابدال کے رتبہ پر پہنچتا  
ہے اور حرام معاش سے بلکہ مشتبہ سے بھی اس تمام کا برعکس

ظہور میں آتا ہے۔ یہ سب مطالب قرآن مجید اور متعدد و مختلف اخبار و آثار سے واضح طور پر ثابت ہیں۔ کلاب ران علیٰ قلوبہم ما کالوا یکسبون۔ کلاب نامہ عن راہبہم یومئذ لہجوبون۔ کی تفسیر میں بعض بزرگوں نے لکھا ہے کہ چالیس روز مشتبہ مال کھانے سے دل تاریک اور سیاہ ہو جاتا ہے اور آیت (مذکور) میں بل ران علیٰ قلوبہم الخ سے یہ ہی مراد ہے۔

حدیث شریف میں ہے کہ جو شخص چالیس روز تک حلال نعمہ کھاوے حقائق اُسکے دلو (معارف الہیہ سے) نورانی کرے اور اُس کے نورانی دل سے زبان پر حکمت کے چشے جاری کرے۔ یہ دونوں باتیں کتاب احیاء میں ہیں۔

فائدہ اتحاف شرح احیاء میں لکھا ہے کہ چالیس روز کی قید میں یہ حکمت ہے کہ چالیس روز کسی شے پر مداومت اور ہمیشگی کرنے سے وہ شے بمنزلہ جبلت اور خلقت کے ہو جاتی ہے۔ اسی لئے صوفیہ کرام مرید کو چالیس روز کا اعتکاف کراتے ہیں۔ صوفیہ نے اس میں اور وجوہ کے ساتھ بھی استدلال کیا ہے۔ ظاہر تر یہ ہے کہ حق سبحانہ و تعالیٰ نے حضرت آدم (علیہ السلام) کی مٹی کو چالیس روز خمیر کیا تھا۔ تفسیر فتح العزیز میں آیت واخذنا موسیٰ اربعین لیلۃ کے تحت میں لکھا ہے کہ چالیس کی تعداد کا بہت جگہ اعتبار ہوتا ہے اسلئے حدیث شریف میں یہ آیا ہے کہ من اخلص للہ اربعین

صباحاً ظہرت ینابیع الحکمۃ من قلبہ علی لسانہ یعنی جو شخص خالص اللہ کے لئے چالیس روز عبادت کرے اس کے دل سے حکمت کے چشمے زبان پر جاری ہوں۔ اور یہ بھی حدیث میں ہے کہ حضرت آدمؑ کی مٹی کو چالیس روز تک خمیر کیا گیا۔ اور بچہ ماں کے شکم میں ہر ایک چالیس روز پر ایک حالت سے دوسری حالت میں آتا ہے چالیس روز لطفہ ہوتا ہے پھر چالیس روز خون کا لو تھڑا۔ پھر چالیس روز گوشت کا ٹکڑا پھر روح پڑنے کے قابل ہوتا ہے۔ اسی لئے تمام صوفیہ کرام ریاضت اور خلوت کے لئے چلے تجویز کرتے ہیں اور موسےؑ کے قصہ سے بھی معلوم ہوتا ہے کہ چالیس روز ریاضت کرنے سے سالک کو ایک اونٹنی کی حالت سے اعلیٰ حالت پر ترقی ہوتی ہے۔ واللہ تعالیٰ اعلم خیر الخیرہ میں ہے کہ شیخ حیات ابن قیس فرماتے ہیں کہ جو شخص یہ چاہے کہ اللہ تعالیٰ کا خوف اپنے دل میں دیکھے اور صدیقین کے احوال اُس پر مکشوف ہوں۔ اُس کو چاہئے کہ نہ کھاوے مگر حلال اور نہ عمل کرے مگر سنت یا فرض پر۔

ایک مرد صالح نے کچھ کھانا ابدال میں سے ایک حضرت کی خدمت میں حاضر کیا انہوں نے نہ کھایا اور فرمایا کہ ہم (ابدال لوگ) ہر ایک کھانا نہیں کھا لیتے۔ (بلکہ بہت احتیاط کا، حلال کھانا کھاتے ہیں۔ اُس کی

عہ شیخ حیات اجلہ مشائخ و عظام عرفاء سے ہیں۔ وہ واحد بن الاربعۃ الذین تیسرے فون فی قیوم ہم کذا فی الخیر یعنی یہ ان چار بزرگوں میں سے ہیں جو اپنی قیروں کے اندر رہتے ہوئے ہی نصرت کر رہے ہیں ۱۳ منہ غفرلہ



برکت سے ہمارے دلوں میں استقامت اور حال میں مداومت ہوتی ہے اور عالم ملکوت کا مکاشفہ اور آخرت کا مشاہدہ ہوتا ہے۔ جو کھانا تم کھاتے ہو اگر ہم تین روز بھی وہ کھا دیں تو علم الیقین کی طرف ہمارا کبھی رجوع نہو اور خوف اور مشاہدہ ہمارے دلوں سے جاتا رہے۔ اُس مردِ صالح نے کہا کہ میں ہمیشہ روزے رکھتا ہوں اور ہر قبینے میں تیس قرآن مجید ختم کرتا ہوں۔ فرمایا کہ وہ جنگلی ہرن کا دودھ جس پر میں نے رات تیرے رو برو کتفا کی تھی وہ مجھ کو تیرے ایسے عمل سے (یعنی ہمیشہ کے روزوں سے اور زمین سو رکعتوں میں تیس ختم کرنے سے) بہتر معلوم ہوتا ہے۔

بعض مشائخ کا قول ہے کہ جو شخص روزی حلال کھائے اور سنت پر عمل کرے وہ اس امت کے ابدالوں میں ہے۔

## دوسری فصل

### صرف حرام کی مذمت کے بیان میں

اگرچہ پہلی فصل میں حرام کی مذمت بھی مذکور تھی لیکن زیادہ اہتمام کیلئے اس مضمون کے واسطے مستقل فصل لکھی جاتی ہے۔

فرمایا حق سبحانہ و تعالیٰ نے ان الذین یا کلون اموال الیتامی ظلماً انما یا کلون فی بطونہم نارا و سیصلون سعیرا۔ یعنی جو لوگ یتیموں کا مال ناحق کھاتے ہیں وہ بیشک اپنے پیٹ میں آگ بھرتے ہیں اور وہ عذقیب

۷۷ یعنی تہجد کی دس رکعتوں میں ہر روز ایک ختم۔ جو ایک ماہ میں تین سو رکعت اور تیس ختم ہو جاتے ہیں

(یعنی قیامت کو) دیکھنے والی آگ میں ڈالے جاویں گے۔

فائدہ ۱: یتیموں کا مال ناحق یعنی بغیر حق شرعی کے کھانا حرام ہوا اور اس کھانے پر یہ مذمت اور سزا بیان ہوئی۔

جو لوگ شادی اور غمی کی رسوم کے بہانے یتیموں کے مال سے شکم بڑھاتے ہیں وہ آیت کے مضمون کو خوب سمجھ لیں۔ اور اپنے پیٹ کو جہنم کے انگاروں سے بچانے کا کوئی علاج تجویز کر لیں۔

اور فرمایا یا ایہا الذین امنوا اتقوا اللہ وذروا ما بقی من الربوا ان کنتم مومنین یعنی اے ایمان والو! اللہ تعالیٰ سے اولاب بوقت نزول ممانعت اور حرمت کے تمہارا جس قدر سود لوگوں کے ذمہ باقی ہے وہ چھوڑ دو (مت لو) اگر تم ایمان والے ہو۔ فائدہ ۲: دیکھو اس جگہ خدا نے سود کا چھوڑنا ایمان کی شرط ٹھہرایا سزا کی انتحاف۔

پھر فرمایا فان لم تفعلوا فاذنوا بحوب من اللہ ورسولہ یعنی اگر تم ایسا نہ کرو (یعنی اگر باقی رہا ہو سود نہ چھوڑ دیا آئندہ جیتے رہو) تو مطلع رہو کہ تمکو اللہ اور اس کے رسول کی طرف سے لڑائی کا اعلان ہے (اور ظاہر ہے کہ تم خدا رسول سے لڑائی میں ہرگز غالب نہ ہو سکو گے۔ بلکہ تم ہتائت ذلیل اور خوار بنو گے)

پھر فرمایا وان تیدتم فلکمہ ورسا امواکم لا تظلمون ولا تظلمون یعنی اور اگر تم توبہ کر لو گے تو تمہارے اصل مال تمکو ملیں گے۔ نہ تم کسی پر ظلم کرو اور نہ تم پر ظلم ہو۔

پھر فرمایا ومن عادفا ولئل اصحاب النار هم فیہا خالدون یعنی  
اور جو لوگ پھر سود لینگے وہ دوزخی ہیں اور اُس دوزخ میں ہمیشہ کو رہنے  
والے۔ فَاِنَّهُ سود بھی منجملہ حرام روزیوں کے بلکہ اُن سب میں سے بدتر  
روزی ہے جسکے کھانے پر اس قدر حق تعالیٰ کا عتاب اور غصہ مذکور  
ہوا۔ جس میں دوزخ کے اندہ ہمیشہ کو مبتلاء عذاب رہنا بھی ہے  
جو قطعی منکر یعنی کفار اور شرکوں کی سزا ہے۔

دیکھو۔ حق تعالیٰ نے جب قدر سود خوار کے حق میں سخت تر وعید فرمائی  
ہے۔ اس قدر سخت وعید کسی دوسرے گناہ کے مرکب کے لئے نہیں فرمائی  
سود خوار کو اللہ رسول سے جنگ کا اعلان دیا۔ آخر میں ہمیشہ کا دوزخی  
ٹھہرا دیا۔ اور اسی لئے سود چھوڑنے کو ایمان کی شرط بنایا۔ پھر اس گناہ  
کو ظلم بھی فرمایا اور توبہ واجب کی۔ اسی واسطے علماء نے کہا ہے کہ سود کھانیوالا  
اگر بے توبہ مر جاوے تو اندیشہ ہے کہ اُس کی موت کفر پر ہو کذا فی الاستحاف  
رہو یعنی سود کے بہت ہی راستے ہیں اُس سے بچنا سخت مشکل ہے  
کوئی ایک در سے بچے تو دوسرا تیسرا چوتھا وغیرہ وغیرہ بہت سے دروازے ہیں  
حدیثوں میں بھی سود کی بہت مذمت اور برائی آئی ہے اُس کے کھانے والوں  
کھلانیوالوں کا بتوں گواہوں پر لعنت وارد ہوئی ہے۔ ایک حدیث میں ارشاد  
ہوا ہے کہ حق تعالیٰ پر حق ہے کہ سود خوار کو جنت میں نہ داخل کرے۔  
ایک مرفوع اور صحیح حدیث میں ہے کہ سود کے (یعنی سود کے گناہ کے)  
نتہی باب (یعنی درجے) ہیں۔ ان سب میں ادنیٰ (یعنی کم سے کم گناہ)

ایسا ہے جیسا کسی نے اپنی ماں سے بد فعل کیا ہو۔ ایک حدیث میں سود کے ایک درم کو (جو چار پانچ آنہ بھر ہوتا ہے۔ گناہ اور عذاب میں) تین تین زنا سے بھاری فرمایا ہے۔ ایک حدیث ہے کہ قیامت کے نزدیک سود خواری اور حرام کاری اور شراب خواری ظاہر اور علانیہ طور (کھلم کھلا) جاری ہو جاوے گی۔ ایک اور حدیث میں ہے کہ ایک ایسا وقت آجاوے گا کہ اُس وقت میں کوئی بھی سود کھانے سے نہ بچے گا۔ اور جو شخص سود نہ کھا دے گا اس کو سود کا کچھ غبار تو پہنچ ہی جاوے گا۔ اس حدیث کا مصداق ایک عرصہ سے موجود اور روز بروز ترقی پر ہے۔ خرید و فروخت اور تجارت وغیرہ کے پاکیزہ اور حلال حرفوں اور پیشوں میں (اکثر فریبہر جگہ) کچھ نہ کچھ سود کا لگاؤ پایا جاتا ہے۔ اور جو متقی اور پرہیزگار لوگ کسی طرح بھی سود کے مجوز اور روادار نہیں ہیں اور اس کے رواداروں سے حتی الامکان بچتے ہیں اُن کو بھی عموم بلوی اور عامہ خلائق کے مبتلا رہنے کے سبب سود کا غبار کچھ نہ کچھ پہنچ ہی جاتا ہے۔ نعوذ باللہ اب ہم فصل ہذا کے متعلق یعنی علی العموم ہر قسم کی حرام اور ناجائز معاش کی مذمت کی روایات لکھتے ہیں۔ استخاف ہی میں لکھا ہے کہ حضرت سہلؓ فرماتے ہیں جبکی غذا وچہ حلال سے ہوگی اُس کے قلب سے حجاب نہ اٹھے گا اور اُس سے عذاب دور نہوگا۔ اُس کی نمازوں کی اور اُس کے روزوں کی کچھ پروا نہ کی جاوے گی۔ ہاں اگر حق تعالیٰ معافی ہی فرمادے تو (عذاب کا دور ہونا) ممکن ہے۔

اور فرمایا کہ حرام لقمہ کھانے والے لوگ عالم ملکوت کے مشاہدہ سے محروم رہتے ہیں۔ لقمہ کی خرابی اور اخلاق کی بُرائی (یہ دونوں چیزیں) انسان کے لئے وصولِ حق سے پردہ ہو جاتی ہیں۔ لکھا ہے کہ اُکیباؓ حضرت صدیق اکبر (رضی اللہ تعالیٰ عنہ) نے اپنے غلام کی کمائی کا دودھ پیا طبیعت مکدر ہو گئی۔ آخر دودھ کا حال معلوم ہوا کہ غلام نے کمانت کی تھی۔ یہ دودھ اُسکے عوض ملا تھا۔ آپ نے فوراً حلق میں اٹھلی ڈال ڈال کر اسقدر تے کی کہ (نزع کی حالت پہنچ کر) روح مبارک پرواز کرنے کو ہو گئی۔ پھر آپ نے دعا کی کہ اَللّٰہی جو کچھ رگوں اور انہریوں میں باقی رہا ہے میں مغدوہ اور ناچار ہوں اُس کو نہیں نکال سکتا حضرت رسول خدا (صلی اللہ تعالیٰ علیہ وسلم) نے یہ قصہ سن کر فرمایا کہ کیا تم نہیں جانتے ہو کہ صدیق کے شکم میں حلال طیب کے سوا کوئی چیز نہیں جاسکتی۔ ایسے ہی ایک بار حضرت فاروق اکبرؓ نے بے خبری میں زکوٰۃ کی اونٹنیوں کا دودھ پی لیا کھا۔ پھر قے کر کے نکالا۔

حضرت سفیان ثوریؒ کا قول ہے کہ جو شخص مالِ حرام میں سے خدا کی راہ میں خرچ کرے وہ ایسا ہے کہ ناپاک کپڑے کو پیشاب سے پاک کرے ناپاک کپڑے کو پانی ہی پاک کرتا ہے اور گناہ کی پلیدی مالِ حلال سے ہی دور ہوتی ہے۔ یہ سب روایتیں احیا کی ہیں۔ سچۃ المجال میں ہے کہ حضرت عبداللہ بن مسعودؓ نے مرفوعاً روایت کی ہے کہ نہیں کھاتا ہے کئی بندہ مالِ حرام پھر صدقہ دے اس میں سے اور وہ قبول ہو۔

اور نہیں چلاتا اُس میں سے اپنے گھر کا خرچ پھر وہ برکت دیا جاوے اُس میں  
 اور نہ میں چھوڑتا ہے اُس کو اپنے بعد مگر ہوتا ہے وہ مال اُس کا زیادہ  
 راہ طرف جہنم کے۔ اللہ تعالیٰ بُرائی کو بُرائی سے نہیں مٹاتا۔ ناپاک  
 پانی سے ناپاکی دور نہیں ہوتی (رواہ احمد کذا فی شرح السنہ)  
 فائدہ۔ معلوم ہوا کہ مال حرام سے صدقہ خیرات کرنا دخول جہنم کا  
 موجب ہے۔ یہ پروردگار کی بخشش کا سبب نہیں ہوتا۔

دیکھو صدقہ یا تو دوزخ کی آگ سے بچاتا تھا۔ چنانچہ حدیث شریف  
 میں ہے اَنْتُمْ اَوَّلُ النَّاسِ وَلَوْ لَبِثَ نَمُوَّةٌ اَوْ رَصَدَةٌ غَضِبَ اللّٰہُ کَا بَحْجَانِیوَالَا  
 تھا۔ جیسا کہ دوسری حدیث میں حضور کا ارشاد ہے الصَّدَقَةُ تَطْفِی  
 غضب الوَب۔ لیکن جب مال حرام سے صدقہ دیا جاوے تو وہ صدقہ  
 ہی جہنم میں پہنچا دیتا ہے۔ حق تعالیٰ کو اُس پر غصہ آجاتا ہے۔ حضرت  
 ابو ہریرہؓ کہتے ہیں کہ کسی نے حضرت رسول مقبول (صلی اللہ علیہ  
 وسلم) سے پوچھا کیا چیز لوگوں کو زیادہ جہنم میں لے جاتی ہے۔ فرمایا  
 فِسْخٌ وَفُجْرٌ (رواہ الترمذی) یعنی دو چیزیں۔ مال حرام کھانا اور  
 زنا کرنا۔ ایک حدیث طویل میں حضرت عبداللہ بن عمرؓ سے مرفوعاً آیا  
 ہے کہ شر ماؤ حق تعالیٰ سے جیسا شر بنانے کا حق ہے۔ پھر  
 فرمایا کہ یہ شر مانایوں ہوتا ہے کہ یَحْفَظُ الْبَطْنَ وَمَا حَوٰی لَیْنِیْ بَیْثِ  
 اور شرم گاہ کو حرام سے بچاوے (رواہ الترمذی)

عہ یعنی تم (صدقہ کر کے) نہ جہنم سے بچاؤ اگرچہ (صدقہ) کھجور کے ایک ٹکڑے ہی کے ساتھ ہو ۱۲ منہ رحمہ

غصہ یعنی صدقہ حق تعالیٰ کے غصے کو بجھاتا ہے ۱۲ منہ رحمہ۔

## تیسری فصل

پربہیزگاری کرنے اور شبہہ کی چیزوں اور شبہہ کے کاموں سے بچنے کی ترغیب کے بیان میں

حضرت رسول مقبول (علیہ الصلوٰۃ والسلام) نے فرمایا ہے کہ تحقیق حلال ظاہر ہے اور بیشک حرام بھی ظاہر ہے۔ (کیونکہ قطعی اور یقینی طور پر اُن چیزوں یا کاموں کا حلال یا حرام ہونا ثابت ہو چکا ہے یا وہ کسی کلیہ قاعدہ کے نیچے داخل ہیں) اور حلال و حرام کے مابین مشتبہات ہیں (یعنی وہ چیزیں اور کام جن کا حکم صریح اور صاف طور پر بیان نہیں کیا گیا۔ اُن کے حلال اور حرام ہونے میں شبہہ ہے، بعض وجوہ سے حلال معلوم ہوتے ہیں اور بعض وجوہ سے حرام) ان (مشتبہات کے حکم) کو بہت لوگ نہیں جانتے۔ پس جو شخص اُن سے بچا اُس نے اپنے دین اور آبرو کو سنبھالا اور ستھرا رکھا۔ اور جو شخص مشتبہات میں پڑا وہ حرام ہی میں پڑا۔ جیسے چروا لامویشی کو کسی کھیت یا روکے ہوئے بیکری ڈول پر چراوے تو قریب ہے کہ اُس کا ڈنگر کھیت اور بٹر میں چرے گا۔ خبردار رہو اور یاد رکھو کہ ہر ایک بادشاہ کے لئے ایک روکا ہوا بٹر ہوتا ہے اور اللہ تعالیٰ کا روکا ہوا بٹر محرمات (یعنی حرام اور منع کی ہوئی چیزیں) میں (اور مشتبہات اُس کی ڈول ہیں) خبردار رہو اور یاد رکھو کہ ہر ایک

ایک ایسی بوٹی ہے کہ اگر وہ درست رہتی ہے تو تمام بدن درست رہتا ہے اور اگر وہ بگڑ جاتی ہے تو تمام بدن بگڑ جاتا ہے۔ خبردار ہو اور یاد رکھو کہ وہ بوٹی دل ہے (یہ حدیث بخاری اور مسلم نے روایت کی ہے) اور فرمایا حضورؐ نے کہ بندہ متقیوں (یعنی پرہیزگاروں) کے رُتبہ پر نہیں پہنچتا جب تک پھوڑے مباح اور جائز کو حرام اور ناجائز میں پڑ جائے کے خوف سے۔

ان احادیث کے ارشاد کی تعمیل کیواسطے بزرگانِ دین نے ہمت ہی احتیاط کو اختیار کیا۔ شبہ کی چیزوں سے ایسا ہی پرہیز کیا جیسا کہ قطعی حرام سے پرہیز چاہئے۔ جس مباح اور جائز شے کے کھانے یا کام کے کرنے میں گناہ یا غفلت میں پڑ جانے کا اندیشہ ہو وہ اُس سے اسطرح بچے جیسے کہ دہکتی ہوئی آگ میں گرنے سے بچتے ہیں۔ اور اپنے اس طریقِ عمل سے انہوں نے فیض اور برکتوں اور معارفِ الہیہ کامل و ذخیرہ حاصل کیا۔ انوار اور تجلیات کا انکو مشاہدہ ہوا۔ اسی عمل کی برکت سے قربِ الہی کے درجوں اور منزلوں کو طے کر کے ملائکہ سے بڑھ گئے۔

اور اگر انکو کبھی احیائاً و اتفاقاً بہ تقاضائِ بشریت یا نادانستگی اور بے خبری سے اس قسم کی کسی چیز کا استعمال یا کسی کام کا ارتکاب ہوا تو ظاہر اور کھلے طور پر ان انوار اور فیوض و برکات اور ترقیات میں ضرر اور نقصان پایا۔ غفلت اور تاریکی محسوس ہوئی۔ جس کا فوراً



انہوں نے علاج اور تدارک کیا۔ چنانچہ کچھ مختصر طور پر ہم بعض بزرگوں کے اقوال اور احوال بیان کرتے ہیں۔

حضرت عبداللہ ابن المبارکؓ فرماتے ہیں کہ شبہہ کا ایک درہم پھیر دینا میرے نزدیک چھ لاکھ درہم کے خیرات کر دینے سے بہتر ہے۔

سلف صالحین کے بعض آثار میں مروی ہے کہ جب کوئی واعظ لوگوں کو وعظ کہنے کیلئے بیٹھتا تھا تو علماؒ اسکی تین باتیں دیکھ لینے کو کہتے تھے۔

(اول) یہ کہ اگر وہ کسی بدعت کا معتقد ہے تو اُس کے پاس منت

بیٹھو۔ وہ شیطان کی زبان سے بولے گا۔ (یعنی بدعت اور باطل و غلط باتوں کی تعلیم میں شیطان کا وکیل ہوگا)۔

(دوم) اگر وہ غذا میں احتیاط نہیں کرتا اور خراب (یعنی حرام

یا مشتبہ) مال کھاتا ہے تو وہ نفس کی خواہش سے کلام کرے گا۔

(سوم) اگر وہ عقل کا پتکا نہ ہوگا تو اُس کی کلام میں فساد و اصلاح سے

زیادہ ہوگا۔ تب بھی اُس کے پاس نہ بیٹھنا چاہئے۔

فائدہ۔ اس زمانہ میں اکثر واعظ ایسے ہی پائے جاتے ہیں۔ کسی

میں یہ تینوں عیب موجود ہیں کسی میں دو کسی میں ایک۔ ایسے واعظ بہت

کم اور نہایت ہی کم ہیں جو ان تینوں عیب سے پاک ہوں۔ اسی لئے

اب سراسر فتنہ اور فساد ہی کا زمانہ رنگیا اور سنت سے زیادہ بدعتوں

کا شیعہ ہو گیا۔ اکثر مسلمانوں میں اسلام کا نام ہی نام باقی ہے۔

مسلمانانِ ورگور و مسلمانِ در کتاب اسی زمانہ کے حسبِ حال ہے۔

حضرت وہیب ابن الورد نے ایک شبہہ کی وجہ سے اول کھجوریں کھانی چھوڑ دی تھیں۔ پھر عہد کر لیا تھا کہ میں عمر بھر روٹی بھی نہ کھاؤں لگتا اسکے بعد وہ ہمیشہ دودھ ہی پیتے رہے۔ ایک روز اُن کی ماں دودھ لائی۔ وہیب نے پوچھا کہ یہ کہاں سے آیا ہے۔ کہا فلاں کی بکری کا ہے۔ پوچھا کہ اُن کے پاس بکری کھاتے آتی۔ اور قیمت کہاں سے ادا ہوتی اور یہ بکری چرتی کہاں ہے۔ ماں خاموش ہو گئی۔ جب وہیب نے دودھ نہ پیا تو (مادری شفقت سے) کہا بیٹا یہیلو۔ حق تعالیٰ بخشش کرے گا۔ جو ابد یا کہ میں اسکو پیکر بخشش نہیں مانگتا۔ مناسب نہیں ہے کہ اس خیال سے گناہ کیا جاوے کہ بعد میں بخشش مانگی جاوے گی۔

حضرت ابراہیم بن ادھم کا قول ہے کہ معرفت صرف اُسی شخص کو حاصل ہوتی ہے جس نے اپنے پیٹ میں جانے والی چیز کو سچا پانا۔  
(یعنی یقیناً حلال چیز کھائی)

اور فرمایا کہ میں ایک شب بیت المقدس میں صحرہ کے نیچے رہا۔ کچھ رات گئے دو فرشتے اُترے۔ ایک نے دوسرے سے کہا۔ یہاں کون ہے۔ اُس نے جواب دیا کہ ابراہیم ابن ادھم ہے۔ اس پہلے نے کہا کہ اسیکے درجوں میں سے ایک درجہ کم کیا گیا ہے۔ کیونکہ اُس نے بصرہ میں کھجوریں مول لی تھیں۔ اُن میں سبزہ فروش کی کھجوروں میں سے ایک کھجور گر پڑی تھی۔ میں یہ سنتے ہی بصرہ کو چل دیا اور اُسی

سبزہ فروش سے اور کھجوریں خرید کر اپنی ایک کھجور دکاندار کی کھجوروں میں ڈال دی۔ اور پھر بیت المقدس میں پہنچ کر رات کو صخرہ کے نیچے رہا۔ وہ دونوں فرشتے نازل ہوئے اور اسی طرح آپس میں گفتگو کر کے بیان کیا کہ اس کا وہ درجہ دیا گیا اور کچھ درجہ زیادہ بڑھا یا گیا۔

حضرت ابو بکر و راقؓ فرماتے ہیں کہ میں ایک بار راستہ بھول کر بنی اسرائیل کے جنگل میں پندرہ روز تک حیران پھرتا رہا جب راستہ ملا۔ ایک لشکر می لئے مجھ کو پانی پلایا۔ اُس سے میرے دلپر تیس سال تک قساوت یعنی سختی طاری رہی۔

حضرت رابعہ بصریؒ نے ایک بار سلطانی مشعل کی روشنی سے اپنے قمیص میں ٹانھا لگایا۔ اُس سے ان کا قلب ایک عرصہ تک مفقود رہا (یعنی ذکر اور عبادت میں لذت اور حضوری نہ ہونی) وہ سبب یاد آیا تو قمیص کے ٹانھے فوراً اُدھڑے۔ تب دلوں کو پایا۔

بعض صلحا نے اپنی وفات کے وقت رات کو چراغ گل کرادیا اس لئے کہ تیل میں وارثوں کا حق ہو گیا ہے۔

حضرت امام اعظمؒ اپنے مقروض کی دیوار کے سایہ میں نہ بیٹھتے تھے اور فرماتے تھے کہ مقروض سے ہر قسم کا نفع حاصل کرنا سود ہی ہے۔

ایک بار حضرت عتبہ ابن الغلامؒ کی پیشانی پر سینہ پینہ تھی۔ کسی نے اس کا سبب پوچھا۔ (انہوں نے ایک مکان کی طرف اشارہ کر کے) فرمایا کہ اس مکان میں میں نے اپنے رب کا گناہ کیا تھا کہ اسکی دیوار سے

ایک مٹھی مٹی مہمان کے ہاتھ دھلائے کو لی تھی اور مالک مکان سے معافی نہیں کرائی تھی۔

اسی طرح حضرت کہمسنؑ نے فرمایا ہے کہ میں ایک گناہ پر چالیس سال سے روتا ہوں۔ میں نے اپنے ہمسایہ کی دیوار سے مٹی لیکر اپنے مہمان کے ہاتھ دھلائے تھے اور مالک سے معافی نہیں کرائی تھی۔ حضرت بشر حافیؒ کی بہن نے امام احمد بن حنبلؒ سے پوچھا کہ ہم رات کو اپنی چھت پر فرقہ ظاہر یہ کی مشعلوں کی روشنی میں سوت کا تانہ کرتی ہیں۔ یہ جائز ہے یا نہیں۔ حضرت امام نے پوچھا تم کون ہو۔ حق تعالیٰ تمکو بخشش فرماوے۔ کہا میں بشر حافیؒ کی بہن ہوں۔ حضرت امامؒ رو پڑے۔ اور فرمایا کہ تمہارے گھر سے تو سچی پرہیزگاری خلعت کو حاصل ہوتی ہے۔ تم اس روشنی میں نہ کا تا کرو۔

شیخ علی بن قطانؒ فرماتے ہیں کہ میں بصرہ کے ایک کوچہ میں گیا۔ وہاں کئی بوڑھے آدمی بیٹھے تھے۔ اور کئی لڑکے کھیلتے تھے۔ میں نے (لڑکوں کو) کہا کہ تم ان بوڑھوں کی شرم نہیں کرتے۔ ایک لڑکے نے جواب دیا کہ ان بوڑھوں کی پرہیزگاری کم ہو گئی اسلئے ان کی ہیبت بھی کم ہو گئی۔

حضرت حارث محاسبیؒ جب کھانا کھانے کو ہاتھ بڑھاتے۔ اگر وہ کھانا مشتبہ ہوتا تو آپ کی انگلی کے پھول پر ایک رگ چٹختے نکلتی تھی اس سے آپ کو اس کھانے کا مشتبہ ہونا معلوم ہو جاتا تھا۔

ایک (متقی) شخص کرایہ کے مکان میں رہتا تھا۔ اُس نے ایک رقعہ لکھا اور مٹی ڈال کر خشک کیا۔ ہاتھ لے کر آواز دی کہ مٹی کے معاملہ کو خفیہ جاننے والا عنقریب دیکھے گا کہ اُس کو حساب کے وقت کس قدر ہول اور شدت پیش آوے گی۔

حضرت حسان بن سنان اس قدر مجاہدہ کش تھے کہ ساٹھ سال تک کبھی چت نہیں لیٹے۔ نہ فرہ گوشت کھایا۔ نہ سرد پانی پیا۔ اُن کی وفات کے بعد کسی نے اُن کو خواب میں دیکھا اور پوچھا کہ حق تعالیٰ نے تم سے کیا معاملہ کیا ہے۔ جواب دیا کہ معاملہ تو اچھا کیا ہے۔ لیکن میں اسلئے بہشت میں نہیں جانے ملا۔ کہ میں نے ایک سوئی مانگی لی تھی۔ وہ واپس نہیں دلی گئی۔

فائدہ حضرت وہیبؓ کا قصہ بابت کھجور اور روٹی اور دودھ کے اور حضرت ابراہیم بن ادھمؓ کا کھجور کا قصہ اور حضرت ابو بکر وراقؓ کا لشکری سے پانی کا قصہ اور حضرت رابعہؓ کا شاہی مشعل کی روشنی سے قمیص میں تانے لگانے کا قصہ اور امام صاحبؒ کا مقروض کی دیوار کے سایہ سے بچنے کا اور حضرت عتبہؓ اور حضرت کمسؓ کا دیوار کی مٹی سے مہمانوں کے ہاتھ دھکا اڑانے کا۔ اور حضرت بشر حافیؒ کی بہن کا سوال اور امام احمدؒ کا جواب۔ اور ایک شخص (بزرگ) کا مکان کی مٹی سے رقعہ خشک کرنے کا۔ یہ تمام احتیاط اور خوف کے قصے جو اس فصل میں مذکور ہوئے ہیں یہ اُنہی دونوں حدیثوں کی

تعمیل کے اثر سے ہیں۔ اور ان بزرگوں نے جن جن امور کے ارتکاب سے خوف کیا۔ اگرچہ شرعی فتوے کے بموجب اُن امور سے بچنا ضروری نہیں ہے لیکن اباحت اور حجاز کے شرعی فتوے عام مسلمانوں کیلئے ہیں۔ محتاط اور متقی اور پرہیزگار لوگوں کی شان بلند اور نرالی ہے۔ بحکم آنکہ حسنات الابرار سننات المقربین حوع

نزدیکال را بیش بود حیدانی  
بزرگانِ دین بہت احتیاط کرتے ہیں کہ مباد اسل انگاری سے رفتہ  
رفتہ ارتکابِ معاصی پر نفس کو جرأت ہو جاوے۔ (رضی اللہ تعالیٰ  
عنہم ورحمہم اجمعین)

اب یہ باب روحانی طب کی دو کتابوں (مثنوی معنوی اور  
نان و علوا) کے چند چند اشعار اور اُن کے ایک خلاصہ پر ختم کیا جاتا ہے  
مثنوی کے اشعار یہ ہیں

لقمہ کو نور افزود و کمال	آں بود آوردہ از کسِ حلال
علم و حکمت ز ایداز لقمہ حلال	عشق و رقت ز ایداز لقمہ حلال
چول ز لقمہ توحید بینی دوام	جہل و غفلت ز ایداز اداں حرام
پیچ گنم کاری جو بردہد	دیدہ اسپے کہ کرہ خردہد
لقمہ تخم ست و برش اندیشہ	لقمہ بحر و گوہر ش اندیشہ
ز ایداز لقمہ حلال اندردہاں	میل خدمتِ عمرم رفتن آنجاں
ز ایداز لقمہ حلال اے محضو	دردِ دل پاک تو دور دیدہ نور

## کتاب نان و حلوا کے اشعار

چند مالِ مشتبہ آرمی بکفت	تاکہ باشی نرم پوش و خوش علف
عاقبت ساز و ترازدیں بری	ایں تن آرائی و ایں تن چری
لقمہ کا یاد از طریقِ مشتبہ	خاک خور خاکِ برآں دندانِ منہ
کال ترا و راہ دیں مفتول کند	نورِ عرفاں از دولت بیروں کند
لقمہ نالے کہ باشد شبہ ناک	در حریم کعبہ ابراہیم پاک
گر بدست خود فائدہ تخمِ آل	در بگاہ چرخِ ماند محو تخمِ آل
ورمہ نو در حصادش داس کرد	در بنگ کعبہ اش دست آس کرد
ورز آپ ز زمزمش کردے عجیب	مریم آئیں پیکرے از حورِ عین
در پنجانہ دی بر خمیرش لے عدد	فاتحہ یا قتل ہو اللہ احد
در بود از شاخِ طوبے اشش	در بود روح الامیں بہرِ کشش
در تو بر خوانی ہزاراں بسملہ	بر سرِ آلِ لقمہ پر دلو لہ
عاقبت خاصیتش ظاہر شود	نفس زان لقمہ ترا قاہر شود
در رہ طاعت ترا بیجاں کند	خانہ دین ترا دیراں کند
درود دینت گر بود اے مردِ راہ	چارہ خود کن کہ دینت شد تباہ
از ہوس بگدازد ماکن کش و فش	پازد امان قناعت بر مکش

## خلاصہ مضمون اشعار ہر دو کتاب

ان شعروں میں تین باتیں تبلیغی لگتی ہیں (اول) پاک اور حلال کمانی

کے لقمہ کی خاصیت۔ اور وہ یہ کہ اُس سے نفع کی آٹھ چیزوں کی پیدائش اور ترقی ہوتی ہے۔ وہ آٹھ چیز یہ ہیں۔ نور کمال علم حکمت عشق نیک خیالات بلند ہمت حضور قلب۔

(دوم) وجہ حرام کا لقمہ کھانکی خاصیت۔ وہ یہ کہ اسکی مضرت سے پانچ روحانی مرض پیدا ہوتے ہیں۔ دین سے دوری۔ نور معرفت کا زوال۔ نفس دشمن کا غلبہ۔ طاعت میں کم مہتی۔ دین کی بربادی۔

(سوم) چونکہ نفس اور شیطان انسان کو حرام غذا کی رغبت دیتے ہیں۔ اور انسان اس روحانی زہر قاتل کا اس طرح عادی اور خوگر ہو جاتا ہے جس طرح جسمانی سمیات اور مسکرات و مخدرات کا ہوتا ہے۔ اسلئے ان شعروں میں ایک روحانی دوا بھی بتلا دی گئی ہے۔ بفضا تعالےٰ اس دوا کے استعمال سے انسان کو اُس زہر کی رغبت نہیں رہتی ہے۔ عادت چھوٹ جاتی ہے وہ دوا قناعت ہے۔ یعنی خوراک اور پوشاک اور اخراجات میں سادگی اور کفایت شعاری و اختصار کرنا اور زیب و زینت اور نام و نمود کے تکلفوں کو چھوڑ دینا۔ حق تعالےٰ عمل کی توفیق عنایت فرماوے۔ آمین۔

## چوتھا باب

اس باب میں تین فصلیں ہیں



## پہلی فصل

دربارہ کسبِ حُرمتِ حنفی مذہب کی تصریحات کے نہیں

اگرچہ گذشتہ ابواب میں شہ عی نصوص اور بزرگانِ دین کے اقوال و افعال سے کسبِ معاش کے فضائل بہت کافی طور پر مذکور ہو چکے ہیں اُن بزرگوں میں صدہا علماءِ حنفیہ بھی شامل تھے لیکن چونکہ اس ملک ہند میں زیادہ تر بلکہ قریباً کل مسلمان حنفی المذہب ہیں۔ اور عملدرآمد کتب فقہیہ پر ہے لہذا ہم قنائل عالمگیری سے اس مضمون کے متعلق عبارتوں کا خلاصہ لکھتے ہیں۔ عالمگیری کی چوتھی جلد کے پندرہویں باب میں کسبِ معاش چار قسم پر ہے۔ (اول) فرض۔ اس قدر کمانا کہ مندرجہ ذیل ضرورتوں کو کفایت کرے۔

(۱) اپنے اور اپنی عیال کے ضروری اخراجات کو۔

(۲) ادائے قرض کو جو ذمہ پر ہے (۳) اُس نان و نفقہ اور گزارہ کی

ادائیگی کو جو کسی ضعیف اور غریب ماں باپ وغیرہ کیلئے) اپنے ذمہ لازم ہو۔

(دوم) مستحب۔ اور وہ مندرجہ بالا ضرورتوں سے زیادہ کماتا ہے

تاکہ غریبوں اور دینی علم کے مکتبوں اور مدرسوں کی امداد اور مسجد و کنوئیں

و مہمان سرائے وغیرہ کی تعمیر و آبادی میں اور رشتہ داروں کے ساتھ

سلوک اور ملاپ رکھنے کے لئے خرچ ہو۔ ان نیک غرضوں سے کماتا ہے

عبادت میں مصروف رہنے سے زیادہ فضیلت رکھتا ہے۔

(سوم) مباح۔ جیسے (۱) اپنے آرام و آسائش اور زینت آرائش

کیلئے (مندرجہ بالا ضرورت سے زیادہ) کماتا۔ (۲) اپنی اور اپنی عیال کی آئندہ ضرورتوں کے لئے بہ نظر احتیاط زیادہ کماتر جمع کر رکھنا۔ چنانچہ حضرت رسول مقبول صلی اللہ علیہ وسلم اپنی عیال کی ایک سالہ ضرورت کے موافق رکھ لیتے تھے۔ اس کو اگر سنت کہا جائے تو بیجا نہ ہوگا۔

(چہلہم) ناجائز۔ یہی قسم پر ہے (۱) مسلمانوں پر فخر اور بڑائی کرنے کیلئے سے کماتا (۲) بہت مال جمع کر رکھنے کی ہوس سے کماتا۔ بدون اس کے کہ زکوٰۃ دینا اور نیک کاموں میں خرچ کر نیکار دہ ہو (۳) بدکاری اور ناجائز کاموں میں خرچ کرنے کیلئے کماتا۔ ان تمام صفتوں میں کماتا ناجائز ہے۔ اگرچہ حلال وجہ سے کماتے اس کے بعد کتاب مذکور میں بکھا ہے کہ ان لوگوں کے حال کو بہ نظر وقعت نہ دیکھنا چاہئے جو کسب معاش سے انکار کرتے اور مسجدوں اور خانقاہوں میں بیٹھ کر متوکل کہلاتے ہیں۔ ان کو متوکل کہنا مکمل غلط ہے۔ لوگوں کے بال کی طرف ان کی آنکھیں کھلی ہوں اور ماتھ پھیلے ہوئے ہیں۔ حضرت امام ابو یوسفؒ کا ارتداد ہے کہ لوگوں کا جمع اور گوشہ نشین ہو کر بیٹھنا اور خدا کے پاکیزہ اور عمدہ رزقوں سے بند رہنا مکروہ ہے۔ حلال روزی کماتا اور جمعہ و جماعات کے لئے آبادی میں حاضر رہنا زیادہ تر پسندیدہ بلکہ لازم تر ہے۔

قرآن مجید کا قاری اگر کماتا چھوڑ بیٹھے (اور قرآن سناتے کو وجہ معاش ٹھہرا لے) تو اپنے دین کو کھاتا اور ضائع کرتا ہے۔ جس شخص کے پاس ایک دن کی روزی موجود ہو اس کو سوال کرنا

حلال نہیں ہے۔

اُسی جلد کے چوتھے باب میں ہے کہ اگر کوئی واعظ و خط کی مجلس میں لوگوں سے اپنے لئے مانگے تو حلال نہیں ہے۔ کیونکہ یہ علم دین کے ساتھ کمانا ہے جو کہ حرام اور گناہ ہے۔

## دوسری فصل

حرفوں کی باہمی فضیلت کے بیان میں

اس جگہ چند امور علی الترتیب قابل بیان ہیں۔

(۱) اس امر پر تمام علماء اسلام کا اتفاق ہے کہ جب اسلام اور مسلمانوں کے من حاصل نہ ہوا اور کسی غیر مذہب کے لوگ مسلمانوں کو (خدا سے پاک کے وحدہ لا شریک اور حضرت سیدنا محمد مصطفیٰ اجماعی علیہ السلام علیہ وآلہ وسلم کو رسول برحق جاننے اور ماننے اور ان کے احکام و بجالانے باعث) ستاتے ہوں۔ اُن پر ظلم اور تعدی اور بے جا حملے کرتے ہوں اس ظلم سے ہمارے ایمان و اسلام۔ جان و مال۔ آبرو و عزت خطرناک حالت میں ہوں۔ اسلامی شعائر و ارکان اور مذہبی فرائض کے ادا کرنے سے مسلمان روکے جاتے ہوں۔ پس ایسے وقت اور حال میں اگر اپنی جمعیت اور قوت کافی موجود ہو اور کوئی اپنا لائق اور مختار سردار پیشوا بھی سر پر قائم ہو تو مسلمانوں کو تمام حرمات اور پیشے چھوڑ چھا کر اپنے دین (ایمان۔ جان و مال۔ آبرو و عزت کی حفاظت قائم کرنا اہل

فتنہ مخالفوں کے ظلم اور تعدی اور مزاحمت کا دفع کرنا اور بیجا حملوں کا روکنا اور اپنے مذہبی فرائض احکام کی ادائیگی میں آزادی حاصل کرنا اور ان اغراض کے لئے مخالفوں سے لڑنا مقدم ہے۔ شیخ شہر بیگ کی اصطلاح میں اس کا نام جہاد ہے۔ لغت عرب میں جہاد کے معنی کوشش کر نیچے ہیں۔ چونکہ اس میں بھی امن اور آزادی (مذکورہ بالا) کیلئے کوشش کی جاتی ہے اسلئے اس کو جہاد کہتے ہیں اور غزا بھی جہاد میں جو کچھ (موجب شرائط احکام متذکرہ کتب فقہ کے) ملے اُسی پر اوقات بسری لکھا کہ مگر اس میں ایک ضروری شرط (جو تفسیر فتح العزیز میں آیت کلا ما فی الارض حلالا طیباً کے تحت میں مذکور ہے) یہ ہے کہ جہاد اور لڑائی کے وقت لوٹ کھسوٹ اور تحصیل مال و اسباب اور ملک گیری اور حصول دنیا کا خیال اور وہم بھی دل میں نہ ہو۔ اور اپنی قوت اور بہادری دکھلانا اور نام و نمود پیدا کرنا بھی ہرگز مقصود نہ ہو۔ بالکل نیت میں خلوص اور اخلاص ہو۔

(۲) اگر مسلمانوں میں اُن مخالفوں سے مقابلہ کرنے کی قوت و جمعیت نہ ہو نہ کوئی سردار اور پیشوا سر پر ہو تو ترکِ وطن کر کے کہیں امن کی جگہ میں جا رہیں۔ اس کا نام ہجرت ہے۔

(۳) اور جبکہ امن و آزادی حاصل ہو (جیسے کہ موجود زمانہ میں ہندوستان کے مسلمانوں کو امن اور آزادی حاصل ہے) تو اس وقت (باب گذشتہ کی فصل اخیر کے مستثنیٰ اشخاص کے سوا باقی مسلمانوں کو) ضرور کسی حرت

اور پیشے میں مصروفیت رکھنی چاہئے پس ہندوستان کے ہم مسلمانوں کا باوجود حاصل ہونے امن وامان کے صنعت اور حرفت محنت و مشقت زراعت و تجارت وغیرہ نہ کرنا۔ سخت نادانی اور بدقسمتی ہے۔

(ہم) اگر اپنے وطن میں اور اسکے قریب ملحق ممالک اور شہروں اور دیہات میں تو (مذکورہ بالا) امن و آزادی حاصل ہو (جیسے کہ ہم اہل ہند کو حاصل ہے) مگر کہیں در دست مقام کے اسلام اور مسلمانوں کی حالت مخالفان اسلام کے ہاتھ سے (مذکورہ بالا طور پر) خطرہ میں ہو (جیسے کہ روس وغیرہ میں مسلمانوں کی حالت خطرہ میں رہتی ہے۔ یا جنگ پلونا وغیرہ میں روس کے حملہ سے ترکوں کی حالت تھی۔ یا سوڈان اور کریٹ میں مخالفوں نے مسلمانوں پر ظلم کئے تھے) تو اگرچہ ایسے وقتوں میں حرفہ اور کسب معاش چھوڑ کر وہاں پہنچنا اور بقا ضائع ہمدردی اُن کا شریک رنج و راحت ہونا۔ اُن کی امداد میں کوشش کرنا بھی باعث اجر و ثواب ہے لیکن حضراتِ صوفیہ کی اصطلاح میں اسکو جہادِ اصغر کہا جاتا ہے۔ اور اپنے وطن اور قرب و جوار کی امن و آزادی کو غنیمت جاننا۔ اور وہیں مقیم رہ کر کسبِ حرفت سے معاشِ حلال پیدا کرنا۔ بدنی و مالی عبادتوں کو مضاعف و مستحبات ادا کرتے رہنا۔ نفس اور شیطان سے جہاد اور لڑائی رکھنا۔ دل کو ہمیشہ اور ہر وقت یادِ الہی سے معمور رکھنا۔ حق تعالیٰ کی رحمتوں کا امیدوار اُس کے قہر اور عذاب سے خوفناک ہونا اُس سے

یعنی محنت اور کسبِ معاش

بہتر اور افضل اور زیادہ ثواب کا باعث ہے۔ اسکو صوفیہ کرام جہاد اکبر کہتے ہیں۔

ہذا اعلیٰ مرتبہ یعنی شروع فصل سے یہاں تک کا مضمون اس تمام علم کا خلاصہ ہے جو اس باب میں اذلہ شرعیہ کے اندر غور و فکر اور اہل حق و محقق بزرگوں کے نوشتوں کا مطالعہ کرنے سے عجوبہ حقائق کے فضل و کرم کے ساتھ حاصل ہوا ہے۔

(۵) اب باقی رہا یہ امر کہ اس امان کی مذکورہ بالا حالتوں میں تمام جائز حرفوں میں سے کون سا حرف افضل اور زیادہ تر شریف اور بزرگ پیشہ ہے۔ جواب یہ ہے کہ زراعت اور تجارت یہ دونوں بزرگ حرفے ہیں۔ ان کی باہمی افضلیت میں علما کا اختلاف ہے۔ زیادہ تر علما نے زراعت کو تجارت سے افضل کہا ہے اور بعضوں نے اسکے برعکس یعنی تجارت کو زراعت افضل۔ یہ تمام اختلاف فتاویٰ عالمگیری وغیرہ کتب فقہ میں اسی طرح مذکور ہے۔ رفو الخرقہ میں ہے۔ کہ فلاح زراعت یعنی زراعت اور کاشتکاری کا ذکر آیت افراتیم صاحب ثروت وغیرہ بہت سی آیتوں میں ہے۔ یہ افضل مکاسب و اشرف حرف ہے۔

زراعت کی فضیلت سمجھ اوپر مذکور ہو چکی ہے اور کتاب تفریح الانوار میں زیادہ مفصل طور پر مذکور ہے۔ اس میں دیکھو۔

تفسیر فتح العزیز میں اسی آیت کے تحت میں لکھا ہے کہ تجارت

اور زراعت کے بعد بقدر جائز پیشے ہیں اُن میں کسی ایک پیشہ کو دوسرے پیشہ پر چندال فضیلت نہیں ہے۔ سب برابر ہی جیسے ہیں۔ البتہ کتابت یعنی دین کے علموں کا لکھنا بہتر معلوم ہوتا ہے کیونکہ اس میں دین کے علموں کی حفاظت اور شرع شریف کے حکموں کی خزانہ داری ہے۔ اور حضرات انبیاء (علیہم الصلوٰۃ والسلام) کی حدیثوں اور خبروں کا اور اولیا کے اقوال و احوال کا پہنچانا ہے۔

کتابت کے بعد وہ پیشے ہیں جن کا اس عالم کے باقی اور قائم رہنے کے ساتھ تعلق ہے جیسے معماری اور بیلداری اور اینٹ اور چوہ بنانا اور گھی اور تیل نکالنا۔ اور روٹی و صفا اور سوت کا تنا اور کپڑا بنانا اور سینا اور آٹا پیسنا کہ یہ تمام کسب اُن کسبوں سے بہتر ہیں جو محض تکلف اور زیب و زینت اور دولت کی رونق دکھلانے اور دوسروں پر اپنا فخر اور بڑائی ظاہر کرنے کیلئے ہوتے ہیں۔ جیسے سنار اور حلوائی اور رنگریز کے کام اور نقاشی اور زر و زری اور عطر و عینا۔ یہ پیشے بھی اگر خلاف شرع موقع پر نہ کئے جاویں تو کچھ گراہیت نہیں رکھتے۔

## تیسری فصل

حرام اور مکروہ حرفوں اور معاشوں کے بیان میں  
سنار اور حلوائی اور رنگریز اور نقاش اور زر و زری اور عطر و عینا پر کچھ ہی ہے

کہ اگر خلافِ شرع موقعہ پر بنوں تو کچھ کراہیت نہیں رکھتے۔ پس اگر اُجڑوں کو خلافِ شرع موقعہ پر کیا جاوے تو مکروہ اور ناجائز ہو جاویں گے۔ اسی طرح خلافِ شرع عمل کرنے سے اور بھی تمام جائز پیشوں میں کراہیت اور عدمِ جواز کی صورت پیدا ہو سکتی ہے۔ جسکی تفصیل کتبِ فقہیہ میں مذکور ہے۔

۱. اس جگہ ہم کو صرف تفسیر فتح العزیز سے بطور خلاصہ ایک مختصر اور محلِ بیان مع ایک فائدہ کے لکھنا ہے اور وہ یہ ہے۔ تفسیر مذکور اس بیان کے بعد لکھا ہے کہ وہ پیشے مکروہ اور حرام ہیں

(الف) جن میں نجاست کے ساتھ آلودگی ہو۔ جیسے سیٹھی لگانے اور چمڑے رنگنے کے اور قصاب اور خاکروب کے پیشے۔

(ب) جن میں عامۃً خلائق کی بدخواہی ہو۔ جیسے قحط سالی میں لوگوں کی ضرورت کے وقت غلہ اور گھاس کو روکنا اور زیادہ گرانی نرخ کا انتظار کرنا۔ اور مرغ وغیرہ جانوروں کو لڑانا۔

(ج) جس میں گناہ کی اعانت اور مدد ہو۔ جیسے گالے بجانے اور ناچنے کے پیشے اور نقالی۔

(د) جس میں دینِ فروشی ہو۔ جیسے مردے نہلانے کا پیشہ

عہ اور جیسے چار اور موچی اور دبگر کے پیشے ۱۲ مندرجہ

عہ اور جیسے بت اور تصویریں بنانا اور جینچا۔ ڈوم اور بھاٹ اور نٹ اور تھیسٹر والوں کے پیشے ۱۳ مندرجہ

عہ مردے نہلانے کے پیشے میں عامۃً خلائق کی بدخواہی بھی ہے۔



اور امامت و اذان اور مسجد کی خدمت اور قرآن مجید کی تلاوت پر اجرت (نقد) خواہ کھانا اور کپڑا وغیرہ) لینا۔

(لا) جس میں اکثر جھوٹ بولنا پڑے جیسے وکالت۔

(و) جس میں فریب اور دغا لازم آوے جیسے دلالی کرنا فتح العزیز کا خلاصہ <sup>تھا ہوا</sup> فائزہ جن کاموں اور حرفوں کو شرع شریف نے ناجائز رکھا ہوا اور جس حرفہ میں (گودہ حرفہ جائز ہو مگر اس میں) کوئی شرعی خرابی پڑ گئی ہو۔ ان سب صورتوں کی آمدنی نکاحی ناجائز ہے۔ مثلاً بیع باطل اور فاسد کی آمدنی اور مندرجہ ذیل اشیاء کی بیع خون شراب مردہ جانور خنزیر گمشدہ جانور

حمل کا بچہ تھنوں کے اندر والا دودھ اڑتا جانور پانی کا اندر والی پھلی پھلوں کے کہر اور ان کی میل کی جانور کی جھتی پڑا دیر یا چٹھے اور نہر اور کنویں کی پانی پر

محصول اور قیمت لینا درختوں کی بہار کو بہار آنے اور موسم سے پہلے بیچنا

دودھ میں پانی گھی میں چربی۔ دوسری چیزوں میں کچھ اور ملا کر بیچنا۔ بھنگ

چرٹس چانڈو افیون یہ چاروں اشیاء مینے کھانیوں اور نشہ بازوں کے

ہاتھ بیچنا۔ کھلے اور چھپے دھوکہ اور فریب والی تمام بیعیں اجارہ وغیرہ باطل

اور فاسد عقد کی کماٹی ناجائز مزدوری کرنا ناجائز کاموں کے ٹھیکے لینا۔

سود خواری قمار بازی سرقہ غصب خیانت جھوٹی گواہی سچی گواہی پر کچھ لینا

عہدہ دوا میں استعمال کرنے والوں کے ہاتھ ان اشیاء کا بیچنا منع نہیں ہے۔ واللہ اعلم

بالصواب - ۱۲ منہ رحمہ -

جھوٹی قسم کھا کر کچھ کمانا زنا کا پیشہ رشوت لینا آبکاری اور چچی اور مخالف  
 شرع حکم دینے کی نوکری نمبر داری ناپ اور تول میں کمی کرنا جادوگری  
 بخوم دیکھنا خال دیکھنا رمالی نوہ گری۔ اس میں گناہ کی اعانت اور عامہ  
 خلائق کی بدخواہی اور بے صبری ہے۔ نعت خوانی اور مولود خوانی کے پیتے  
 ان دونوں میں دین فروشی ہے اور بعض اوقات کذب بھی ہوتا ہے۔ مرثیہ خوانی۔  
 اس میں مصیبت کی اعانت اور اکثر کذب اور نوہ گری ہے۔ گناہین بھیک مانگنا  
 آزاد بچوں اور عورتوں کو بہکالیا جانا اور بچپا ادا کرنے کی نیت سے قرض لینا  
 اخبارات میں غلط اور مستتبہ خبریں دینا اور چھپوانا۔

## خاتمة الكتاب

الحمد لله کہ یہ کتاب تمام ہوئی۔ اس کا مسودہ ۱۲۲۱ء اجبے  
 میں لکھا گیا تھا ۱۲۲۱ء کے شروع میں اس کے اشتہارات  
 چھپو کر شائع کئے گئے۔ مگر طبع کتاب میں کچھ موانع پیش آتے رہے۔  
 آخر ماہ شوال ۱۲۲۲ء مذکور میں کتاب چھپنی شروع ہو گئی۔ چھپنے  
 میں بھی بہت دیر لگی۔

نظر ثانی میں کتاب گویا کہ از سر نو تالیف ہوئی۔ مسودہ کے برابر  
 ہی جدید مضامین کا اضافہ ہو کر کتاب کی ضخامت بھی دو چند سے زیادہ

ہو گئی۔

اشتہار میں لکھا گیا تھا کہ آخر کتاب میں معاملات کے متعلق فقہی مسائل کچھ جاویں گے۔ چونکہ کتاب بہت بڑھ گئی (جبکی تصدیق فرست مطبوعہ اشتہار سے مقابلہ کرتے میں بخوبی ہو سکتی ہے، اسلئے تحریر مسائل میں اتوا کیا گیا۔

الفاظ اور ترکیب عبارات اکثر جگہ غیر مانوس اور بے محاورہ ہیں۔ اور ترتیب مضامین کو ابواب و فصول بھی درست طور پر نہیں ہے مگر چونکہ احقر ایک دہقانی شخص اور انشاء پر دازی سے بالکل بے بہرہ اور فصاحت و بلاغت سے بے مایہ ہے لہذا معذورا اور حضرات ناظرین سے عفو اور پردہ پوشی کا امیدوار ہے انشاء اللہ تعالیٰ طبع ثانی میں حتم المقدہ ان نقصوں کو کشش کے ساتھ رفع کیا جاوے گا۔ والسلام۔

تحریر تاریخ ہجادی ۱۲۳۲ھ ہجری مطابق ۱۰ جولائی ۱۹۱۵ء  
وآخر دعوانا ان الحمد للہ رب العالمین والصلوٰۃ والسلام علی  
سید المرسلین وشفیع المذنبین سیدنا و مولانا محمد وآلہ  
و اصحابہ اجمعین

تقریظ از جناب فصیح الفصحی و ابلغ البلاغ ملک الشعراء  
شمس العلماء مولانا خواجہ الطاف حسین صاحب (رحمہ)

پانی پتی۔ دام مجدہم و فضلہم

بعد از حمد و صلوة واضح رائے بھی خواہان قوم ہو کہ میں جناب  
مولوی صاحب مکرم و معظم مولوی محمد براہیم صاحب کار سالہ  
شرف المحترفین دیکھ کر بہت خوش ہوا۔

جس مضمون پر مولوی صاحب نے یہ رسالہ لکھا ہے آج کل اسکے لکھے  
جانے کی نہایت ضرورت تھی۔ اگرچہ قومی سلطنت کے زمانہ میں بھی تجارت  
اور صرفت لوکری سے زیادہ اشرف ہے۔ چنانچہ یورپ کی قومیں  
باوجود سلطنت اور حکومت کے زیادہ تر تجارت اور پیشہ پر مدار معاش  
رکھتی ہیں اور گورنمنٹ کی ملازمت نہایت قدرِ قلیل آدمی اختیار کرتے  
ہیں۔ لیکن اگر قومی سلطنت کے زمانہ میں کوئی قوم صرف ملازمت ہی کو  
وجہ معاش قرار دے لے تو چنداں مضائقہ نہیں۔ بلکہ ہماری قوم کا یہ  
حال ہے کہ اس تنزل اور ادبار کے زمانہ میں بھی ہر شخص لوکری ہی  
کی طرف دوڑتا ہے اور معدودے چند کے سوا بہت ناکام رہتے ہیں  
اب مسلمانوں کے ابھرنے کی اس کے سوا کوئی صورت نہیں کہ وہ  
صنعت اور صرفت اور تجارت کو ذریعہ معاش قرار دیں ورنہ روز بروز ان کا

افلاس بڑھتا جائیگا اور ملک میں اُن کی کچھ عزت باقی نہ رہے گی۔  
 مولو لصاحب نے صنعت و حرفت و تجارت کا شرف اور اُس کی  
 بزرگی قرآن مجید و احادیث نبوی اور بزرگوں کے اقوال سے نہایت خوبی  
 کے ساتھ ثابت کی ہے اور مسلمانوں کے لئے ایک عمدہ وسیلہ وجہ حلال  
 سے معاش پیدا کرنے کا متیا کیا ہے۔

امید ہے کہ ہمارے حق میں یہ کتاب خدا کی رحمت ثابت ہوگی اور  
 مولوی صاحب ممدوح کی خالص خیر خواہی اور نیک نیتی سے نہایت مفید  
 نتیجہ پیدا ہونگے۔

میں اس کتاب پر بہت طولانی رائے لکھتا مگر آج کل خود بھی علیل  
 ہوں اور اکثر عزیزوں کی علالت کی وجہ سے بہت پریشان ہوں۔ اسلئے  
 انہیں چند سطروں پر اکتفا کرتا ہوں۔ والسلام۔

تقریب کتاب از جامع علوم معقول و منقول حاوی فروع و اصول جناب مولوی  
 محمد ابراہیم صناپانی پشی منشی فاضل مولوی خاں مدرس عربی گورنمنٹ  
 ہائی سکول کرناٹ۔ سلمہ اللہ تعالیٰ

میری نظر سے اکثر حصہ شرف المحترفين کلا جو دراصل اسم باسمی اور معنون بعنوان  
 حقیقی ہے، گذر اسماں شد کیا ہی نرالی اور اعجب یہ کتاب جسکا ہر پہلو عالمانہ اور  
 فلسفیانہ ہے۔ سلاست الفاظ عمدگی معانی ترکیب دلپسند خوبی مضامین کے  
 علاوہ صنعت و حرفت کی ضرورت و فضیلت اور انبیاء علیہم السلام و بزرگانِ سلف کا

مزدوری و محنت کر کے قوتِ لایموت حاصل کرنا دلائل قاطعہ برہینِ طالعہ احادیث صحیحہ و آثارِ یقینیہ سے بالالتزام بوجہ اتم ثابت کیا گیا ہے۔ قلم ناقص قلم اسکی تعریف میں رطب اللسان اور زبانِ نزولیدہ بیان اسکی توصیف میں عذب البیان نہیں ہو سکتی۔ ایسے پُر آشوب مانتے ہیں (جو کہ دیگر اقوام اپنی حینِ لیاقت مایہِ علم و کمالِ فنِ ہنر سے نمایاں ترقی کر کے باجمِ عروج پر پہنچ گئیں اور دنیا بھر سے گئے بہت لگتی ہیں اور سلمانِ عموما و شرفائے ہند خصوصاً سخت لہبی و شرافتِ صلیبی کے نشہ میں محمور رہ کر حسیض لپتی میں افتادہ ہے ہیں) اور حرفہ سے (جو کہ انبیاء علیہم السلام کی سنتِ محبوبہ و اعلیائے عظام کا پسندیدہ طریقہ ہے) اعراض کر کے با دنیہ دولتِ گمنامی و صحرائے افلاس و بدنامی میں لرسمیم ہوئے ہیں) ایسی کتاب جواب کی اشد ضرورت تھی۔

لہذا الحمد للہ المنہ کہ دریں ایام فرخندہ فرجام اس ضرورت کو جناب فیضما تبیج سنت حاجی بدعت عالمِ فہیم و فاضلِ فہیم مولانا مولوی محمد ابوالہیم صاحب سلمہ الرحیم متوطنِ شہر کرنا لے (جنہوں نے اپنی زندگی دینی خدماتِ اصلاحِ قوم کیلئے وقف کر دی ہے) رفع کیا۔ مولوی صاحب مدوح کی جانفشانی اور عرقِ ریزی قابلِ شکر ہے خداوند تعالیٰ اپنے خزانہ عامر سے آپ کو اس کا خیر کے صلہ میں غیر محسوس جاتا و عطیات عطا کرے۔ جزا اہم اللہ جزاء خیراً سر عدا فی الدارین۔

امید کہ ناظرین اس بے بہا کتاب کو وقت کی نگاہ سے ملاحظہ فرما کر تعوین باز و و جلیسِ خانہ بنائے رکھیں گے فقط

صفحہ	سطر	غلط	صحیح	صفحہ	سطر	غلط	صحیح
۲	۱۴	مخترعین	مخترعین مشہور :-	۹۱	۱۳	یر	پر
۳	۱۴	مخترعین	شرف المخترعین	۹۳	۸	رخو	رفو
۴	۱۴	راس	اس	۹۶	۱۴	اُن	اُن ہی
۵	۱۶	استقرا	استیقا	۱۵	۱۵	میں منفعت	میں منفعت
۱۲	۱۶	مکر	مکر	۱۶	۱۶	چوتھی فصل	تیسری فصل
۱۸	۱۶	دعویہ القوام	دعویہ القوام	۹۹	۴	موسی	عیسی
۳۱	۱۴	رسا	رسالہ	۱۱۳	۱	زنا	ذنا
۳۴	۷	ادلے	اولے	۱۳	۱۰	ود	وہ
۴۶	۱۳	رائے ملہ	راء ملہ	۱۳۹	۱۵	بجوانے	کھانے
۵۲	۱۹	خدم	خدم	۱۴۳	۱	نہیں جانتے	نہیں جانتے
۶۳	۱۸	عہ	عہ	۱۴۵	۹	اور	اور
۶۴	۳	والیکے	والے کو	۱۵۰	۱۵	ترجمہ	ترجمہ
۷۵	۵	کنے	لنے	۱۵۴	۱۵	حرف	حرف
۸۲	۱۲	اگر	اگر	۱۶۰	۸	میں بیان	اس بیان
۸۳	۱۶	برخاستہ	برخاستہ	۱۶۰	۸	تھیٹر	تھیٹر

# صحیبا نقشہ حقیقی

صفحہ	نمبر فرخہ	خانہ	خانہ کی سطر	غلط	صحیح
۵۶			۱	خطاب	خطاب
				الطاہر	الطاہر
				فاروق	صدیق
				عندر	عندر
				بنو ہطفت	بنو ہطفت
				شیخ ایوب	شیخ ایوب
				شیخ ابن	شیخ ابن
۱۶	۱۶	۲	۲	فیلسوف	فیلسوف
۶۰	۳۴	۳	۱	دداگری	سوداگری
۶۳	۴۲	۴	۱	علماء زبانی	علماء زبانی



اغلاط مندرجہ صحت نامہ کے منجملہ بعضی غلطیوں میں بعضے نسخوں میں نہیں  
 ملینگے۔ کیونکہ اکثر اوقات اثنائ طبع میں صفحات زیر طبع میں غلطی  
 دیکھی گئی اور اسی وقت صحت کرا دی گئی۔ پس پہلے جو کاغذات طبع  
 ہو چکے اُن میں وہ غلطی موجود رہی۔ باقی کاغذات میں صحت ہو گئی۔  
 اسی طرح اور بھی بعضے (شاذ و نادر) الفاظ کسی نسخہ میں صحیح اور کسی میں غلط ہونگے  
 تمام شد